
ытанне аб ранніх формах вусна- 
паэтычнай народнай творчасці 
надзвычай складанае і да гэтага 
часу далёка не вырашанае. Яно ўключае шэраг 
праблем як фальклорнага, так і агульнатэарэтыч- 
нага характару. Тут і праблемы генезісу народнай 
творчасці ва ўсіх яе відавых праяўленнях, праблемы 
светапогляднай і эстэтычнай асновы, яе месца ў 
комплексе культуры першабытнага грамадства, пы- 
танні паходжання і развіцця асобных відаў і жан- 
раў. Практычна гэта пытанне звязана з праблемай 
паходжання мастацтва, таму што вуснапаэтычная 
творчасць з'яўляецца састаўной часткай першабыт- 
нага мастацтва нароўні з выяўленча-пластычнай і 
музычнай творчасцю. Цяжкасць заключаецца ў тым, 
што помнікі розных відаў гэтага мастацтва, якія 
маглі б стаць сведкамі часу і шляхоў іх паходжан- 
ня, неаднолькава захаваліся. Лепшае становішча ў 
Тэтым сэнсе з выяўленчым мастацтвам. У галіне ж 
слоўнай і музычнай творчасці мы можам абапірац- 


:зкабаае це з 








ца на помнікі, зафіксаваныя ў адносна позні пе- 
рыяд, што часта абцяжарвае высвятленне многіх 
пытанняў. Як слушна адзначаў акадэмік Б. А. Ры- 
бакоў, «архаізм фальклорнага матэрыялу не выклі- 
кае сумнення, але дакладных дат ад яго (па самой 
яго прыродзе) мы чакаць не можам» “а 

Народная памяць захавала ў сваіх нетрах аг- 
ромністы каштоўны матэрыял, які вучоОНЫЯ ўсё 
шырэй прыцягваюць З мэтай рэканструкцыі ранніх 
форм вуснапаэтычнай творчасці. На гэтым шляху 
шмат цяжкасцей. «Цяжкі шлях храналагічнай рас- 
шыфроўкі этнаграфічных загадак. Часам мы можам 
улавіць момант забыцця першапачатковага сэнсу 
той ці іншай з'явы, вызначыць верхнюю, познюю 
мяжу яго асэнсаванага бытавання, але бываем 
бяссільныя паказаць яго вытокі, яго пярвічныя фор- 
мы, час яго ўзнікнення» 2, 

Цяжкасці выкліканы таксама нераспрацавана- 
сцю навуковай методыкі рэканструкцыі ранніх форм 
пачынаючы з міфалогіі. Пошукі вытокаў і перша- 
пачатковага зместу міфаў, пакладзеныя А. М. Афа- 
насьевым у аснову яго фундаментальнай працы 
«Паэтычныя погляды славян на прыроду» “, працяг. 
ваюцца на сучасным этапе развіцця фальклары- 
стычнай навукі на новым тэарэтычным узроўні. 
Грунтуючыся на дасягненнях дарэвалюцыйнай і 
савецкай навукі, улічваючы памылкі розных школ 
і напрамкаў, сучасныя даследчыкі пры выпрацоў- 
цы методыкі! рэканструкцыі архаічных тэкстаў шы- 
рока абапіраюцца на метады і вынікі мовазнаўчых, 





1 Рыбаков Б. А. Язычество древних славян. М., 1939; С. 41. 


з Афанасьев А. Н. Поэтнческие воззрениня славян на природу: 
Опыт сравнительного изучения славянских преданий и веро- 
ата в связи с мифическими сказаниями других родствен- 

ых народов. М., 1865--1869. Т. 1-3. 

археалагічных, мастацтвазнаўчых рэканструкцый, 
усіх тых навук, якія так ці інакш звяртаюцца да 
праблемы тэксту ў яго шырокім плане. Варта пры- 
гадаць працы Вяч. Ус. Іванова, У. М. Тапарова, 
М. І. Талстога" і інш., прысвечаныя язычніцтву, 
якія ў тэарэтычным і практычным плане дэманст- 
руюць новыя падыходы да вырашэння праблемы. 
Заслугоўвае ўвагі выснова Вяч. Ус. Іванова пра 
універсальнасць і перспектыўнасць метаду выву- 
чэння ад больш позніх фактаў да ранніх пры вызна- 
чэнні храналогіі развіцця і часу, які прайшоў паміж 
рознымі этапамі: «рацыянальным аказваецца па- 
ступовы рух назад ад больш блізкіх і добра засвед- 
чаных перыядаў. Зняцце супрацьпастаўлення сінх- 
роннага апісання і дыяхранічнага даследавання 
эвалюцыі, якога дамагаліся ў адносінах да лінгві- 
стыкі і паэтыкі такія стваральнікі сучасных форм 
гэтых навук, як Р. В. Якабсон, стала характарысты- 
кай усіх навуковых ведаў ад астрафізікі і малеку- 
лярнай біялогіі да этналогіі...» З 

У нашай рабоце мы хацелі б засяродзіць увагу 
на адным з архаічных жанраў вуснапаэтычнай 
творчасці, якім з'яўляюцца замовы. Замовы стала 
займалі месца ў нетрах першабытнага сінкрэтызму 





“ Иванов В. В., Топоров В. Н. Исследования в области сла- 
вянских древностей: Лексические и фразеологические вопро- 
сы реконструкций текстов. М., 1974; Топоров В. Н. К рекон- 
струкций индоевропейского ритуала и ритуально-поэтичес- 
ких формул (На материале заговоров) // Труды по знако- 
вым системам. Тарту, 1969. ІУ. С. 9--43; Н. И. Толстой. 
Фрагмент славянского язычества: архайческий ритуал-- 
дналог // Славянский и балканский фольклор: Этногенети- 
ласт обіцность и типологические параллели. М., 1984. С. 
- 12. 

Иванов Вяч. Вс. О некоторых принципах современной науки 
и их приложений к семиотике малых (коротких) текстов // 


Этнолингвистика текста: Семиотика малых форм фольклора. 
М., 1988. І. С. 5. 

відаў мастацтва, аб'яднаных рамкамі народнага 
абраду, таму па меры неабходнасці будзе закранац- 
ца матэрыял пра некаторыя абрады. 

Замовы (загаворы, нагаворы, шэпты, словы, ма- 
літвы) па свайму паходжанню адносяцца да ста- 
ражытнага зіду фальклору, У якім надзвычай ярка 
адбіліся асаблівасці мыслення чалавека на ранніх 
ступенях яго развіця. Яны здаўна прыцягвалі ўва- 
гу вучоных розных школ і напрамкаў, якіх цікавілі 
вытокі мастацтва, светапоглядная аснова розных 
яго відаў, генезіс мастацкіх вобразаў і інш. Да за- 
моў звярталіся А. А. Патабня, А. М. Весялоўскі, 
Ф. І. Буслаеў, А. М. Афанасьеў, В. Мансіка, М. КруУ- 
шэўскі, М. ф. Сумцоў, Ус. Ф. Мілер. Спецыяльныя 
працы прысвячаюць ім А. Ветухоў і М. Ф. Пазнан- 
скі. У савецкі час замовамі займаліся Д. Кіне: 
нін, Г. М. Астахава, п. Р. Багатыроў, я. Г. Кагараў 
і інш. Несумненную цікавасць уяўляе артыкул «За- 
мовы» В. П. Пятрова, напісаны ДЛЯ трохтомніка 
«Рускі фальклор», падрыхтаванага ў канцы 30-х 
гадоў сектарам фальклору ІРЛІ, але, на жаль, ён 
не быў выдадзены і захоўваўся ў архіве, аж пакуль 
не ўбачыў свет У 1981 г.ё У ім закранаюцца пытан- 
ні паэтыкі і светапогляднай сутнасці замоў, сувязі 
слова і вобраза, дзеяння і слова, звяртаецца ўвага 
на асаблівасці мыслення, якія вызначаюць сэнсавы 
і вобразны характар гэтых твораў. В. П. Пятроў 
падкрэслівае значэнне мэтавай устаноўкі ў замовах 
для ўзнікнення мастацкага вобраза, які не з'яўляец- 
ца самастойным 1 самагодным, а мае функцыяналь” 
ни характар. 

Назіранні над жыццём і эвалюцыяй замоў у пэў- 


ана 


6. Петров В. П. Заговоры / Публикация А. Н. Мартыновой І 
Из историй русской советской фольклористики. Л., 1981. С 
т1--142. Э 

ным рэгіёне, аналіз такіх твораў і супастаўленне іх 
з агульнай рускай замоўнай традыцыяй сталі прад- 
метам даследаванняў Г. М. Астахавай”. Акрамя 
агульных высноў па праблемах, якія заўсёды так 
ці інакш асвятляюцца ў працах на гэту тэму,-- аб 
светапогляднай аснове і мастацкай вобразнасці, 
даследчыца закранула шэраг пытанняў, звязаных з 
канструкцыяй замоў, іх класіфікацыяй, з прычы- 
намі і шляхамі эвалюцыі, заканамернасцямі ў вы- 
карыстанні і спалучэнні матываў і інш. 

Але гэта не азначае, што замовы вывучаны вы- 
чарпальна, што не засталося няясных пытанняў, 
спрэчных момантаў. У розныя часы розныя даслед- 
чыкі зазначалі нявывучанасць пэўных аспектаў 
праблемы. Так, Ус. Ф. Мілер у канцы мінулага ста- 
годдзя выказваў спадзяванні на новыя адкрыцці 
асірыёлагаў, што дазволіла б высветліць пытанне 
аб паходжанні еўрапейскіх замоў Ў. Надзённай і 
сёння застаецца пастаўленая Г. М. Астахавай праб- 
лема стварэння каталога загаворных формул, на- 
вуковай унутрыжанравай класіфікацыі і сістэма- 
тызацыі матэрыялу, без чаго цяжка праводзіць 
параўнальнае вывучэнне гэтага своеасаблівага жан- 
ру”. Акадэмік Ю. М. Сакалоў сцвярджаў, што «..У 
класавым і ў гісторыка-бытавым разрэзах замовы 
вывучаны яшчэ вельмі слаба» !9, Гэтыя і многія ін- 
шыя пытанні застаюцца адкрытымі і па сённяшні 





7 Астахова А. М. Заговорное искусство на реке Пинеге // Ис- 
кусство Севера: Сб. секции крестьян. искусства комитета 
социол. изучения искусств. Л., 1998. ІІ. С. 33-76; Яна ж. 
Художественный образ и мировоззренческий элемент в за- 
говорах. М., 1964. 

“ Миллер Вс. Ассирийские заклинания и русские народные 
заговоры // Русская мысль, М., 1896. Кн. 7. С. 89. 

9 Астахова А. М. Заговорное искусство на реке Гіннеге. С. 

49. 
'” Соколов Ю. М. Русский фольклор, М., 194], С, 198, 


дзень, бо практычна праца М. Ф. Пазнакскага «За- 
мовы» 1! застаецца найбольш грунтоўным манагра- 
фічным даследаваннем У галіне замоў, хаця напі- 
сана яна амаль семдзесят гадоў назад і адлюстроў- 
вае метадалагічны ўзровень навуковай думкі таго 
часу. 

Некаторыя даследчыкі ставілі пад сумненне маг- 
чымасць узнікнення замоў як прадукта народнай 
творчасці. Найбольш ярка гэта думка выказана ў 
працах В. Мансікі, які лічыў, што СЮЖЭТ замоў і 
знешняя іх форма ўтварыліся пад уплывам багатай 
апакрыфічнай літаратуры -- спадчыны Візантыі. 
Бліжэйшымі ж крыніцамі замоў ён лічыў трэбнікі і 
зборнікі розных лекавых пацер, распаўсюджваль- 
нікамі якіх былі манахі і ніжэйшае духавенства гай 


На падабенства паміж рускімі народнымі заклі- 
наннямі і візантыйскімі творамі звярталі ўвагу 
А. М. Весялоўскі, ўд Мансветаў, М. 1. Сакалоў, 
Ус. Ф. Мілер і інш. Але яны разглядалі замовы 
ў агульнай плыні народнай творчасці, адзначалі 
аналогіі паміж усходнімі замовамі і славянскімі 
і шукалі тлумачэння гэтым аналогіям. УС. Мілер, 
правёўшы супастаўленне рускіх замоў З халдзей- 
скімі і знайшоўшы ў іх шмат агульнага яК У прын- 
цыпах адлюстравання рэчаіснасці, так іў такіх 
кампанентах, як змест, знешнія прыёмы магічных 
дзеянняў і слоў, сімволіка, пабудова і г. д. устры- 
маўся ад катэгарычных вывадаў: «Мы абмяжоў- 
ваем нашу работу толькі ўказаннем падабенства 
нашых замоў З халдзейскімі, не прадрашаючы пы- 
тання аб прычынах яго, г. 38. тлумачыцца яно ста” 
радаўняй традыцыяй або агульнасцю законаў чала- 


п. Познанский Н. Заговоры: Опыт исследования пройсхожде- 
ния и развития заговорных форму. Пс., І 


12 Мансикка В. Представители злого начала в русских заго- 
ворах. СПб., 1909. 


вечай псіхікі» 13. Ён не выключае верагоднасць та- 
кой традыцыі, але абмяжоўвае яе ролю: «..усё ж 
думаю, што некаторыя водгукі глыбокай старадаў- 
насці Усходу маглі шляхам традыцыі прабрацца і ў 
галіну нашага народнага чарнакніжжа, змяшаўшы- 
ся своеасабліва з хрысціянскай малітвай і сімво- 
лікай, з нацыянальнымі рускімі забабонамі і, маг- 
чыма, фінскім чараўніцтвам» !“. 

У агульным рэчышчы «культурных пережива- 
ний», якія нясуць рэшткі старадаўняга светасузі- 
рання і старадаўняй маралі і якімі «вся наша жизнь 
об'ьята», разглядаў замовы М. Ф. Сумцоў. Для яго 
характэрна арыентацыя якраз на фальклорны ма- 
тэрыял. Вучоны адносіць замовы да аднаго з раз- 
радаў такой шматграннай з'явы, як засцярогі (обе- 
реги), якім надае касмапалітычнае, агульначалаве- 
чае значэнне. Яго погляд на замовы як на адну з 
частак цэласнага комплексу, які складаў духоўнае 
жыццё чалавека, непарыўна звязанае з бытам, з 
усёй сістэмай старажытных народных вераванняў, 
адпавядае сучаснаму разуменню гэтага жанру. 

«Цікава прасачыць па фальклорных даных,-- 
пісаў даследчык,-- як думка чалавека, які яшчэ не 
дарос да скептыцызму і навуковага светапогляду, 
прыгнечанага рознымі назапашанымі на працягу 
стагоддзяў страхоццямі, шукае выратавальнае вый- 
сце ў засцярогах, цікава тым болей, што засцярогі 
заўсёды мелі вялікае значэнне ў жыцці народа, 
таму што на іх ускладаліся вялікія надзеі: яны су- 
пакойвалі сэрца, усхваляванае пачуццём страху, 
стрымлівалі настроенае на містычны лад уяўленне 
і ахоўвалі самае блізкае і дарагое: у маці яе дзіця, 
у гаспадара яго жыллё і свойскую жывёлу, у пча- 


З Миллер Вс. Ассирийские заклинания и русские народные 
заговоры. С. 80. 
1“. Там жа. 


ляра мёд... Засцярогі вельмі шматлікія і разнастай- 
ныя, як абрыўкі розных эпох і розных старадаўніх 
светапоглядаў» !5. Усе засцярогі Сумцоў падзяляе 
на прадметныя, сімвалічныя (розныя дзеянні, на- 
прыклад аблізванне і інш.) і слоўныя замовы. 

Яшчэ больш катэгарычна ў катысць замоў як 
прадукта народнай творчасці выказаў слушную 
думку М. Ф. Пазнанскі. Паставіўшы пытанне пра 
месца замоў сярод іншых відаў паэтычнага мастац- 
тва, ён раскрывае іх сутнасць, іх асноватворны ха- 
рактар: «Дык дзе ж месца замовы ў шэрагу другіх 
відаў паэтычнай творчасці? Перш за ўсё -- што 
гэта: эпічная, лірычная або драматычная творчасць? 
Ні тое, ні другое, ні трэцяе. Або, дакладней, і тое, 
і другое, і трэцяе, і нават чацвёртае, паколькі за- 
мова прадстае ў празаічным выглядзе. З тэарэтыч- 
нага боку тым і цікава замова, што яна з'яўляецца 
выдатным прадстаўніком сінкрэтычнай творчасці, з 
якой дыферэнцыраваліся потым асобныя паэтычныя 
віды» 19, 

Фальклорная аснова замовы выяўляецца пры 
супастаўленні яе з іншымі фальклорнымі жанрамі, 
асабліва з абрадавымі песнямі, казкамі. І, відаць, 
мела рацыю А. Еляонская, калі тлумачыла вытокі 
супадзенняў у казках і замовах не ўплывам аднаго 
жанру на другі, а шукала іх глыбей: «Прычыны па- 
добных супадзенняў... ляжаць у тым паэтычным 
мысленні, якое пад уздзеяннем вядомага светапо- 
тляду, асацыіруючы разнастайныя ўражанні і ўяў- 
ленні, стварае эпічныя карціны ўвогуле і потым, па 
меры неабходнасці, размяшчае іх у розных творах 
паэтычнага мастацтва» "”. 


45 Сумцов Н. Личные обереги от сглаза. Харьков, 1896. С. 2 

16. Познанский Н. Заговоры. С. 4. " а зы 

17 Елеонская Е. Некоторые замечания по поводу сложения 
сказок: Заговорная формула в сказке, М., 1919. С. ІІ. 

У дачыненні да беларускага матэрыялу розныя 
праблемы, звязаныя з прыродай, генезісам, сістэ- 
матызацыяй замоў, іх паэтычнымі асаблівасцямі, 
амаль не ставіліся. У дарэвалюцыйны час агуль- 
нымі пытаннямі чарадзейства займаліся М. В. Доў- 
нар-Запольскі 1 і І. А. Берман !9. Абзорныя агляды 
замоў падаюць Я. Ф. Карскі??, К. П. Кабашнікаў!, 
М. Я. Грынблат ??, М. А. Янкоўскі 23. 

Некаторыя пытанні так ці інакш ставіліся збі- 
ральнікамі замоў пры друкаванні гэтых твораў. Ся- 
род публікацый беларускіх замоў вылучаецца збор 
Е. Р. Раманава (850 тэкстаў). Замовы склалі амаль 
цэлы том яго «Беларускага зборніка» (вып. 5, 1891). 
Па колькасці матэрыялу, па паўнаце сюжэтаў, тэ- 
матычнай разнастайнасці гэты зборнік не мае сабе 
роўных у беларускай фалькларыстыцы. З іншых 
публікацый варта адзначыць падборкі замоў у 
П. В. Шэйна?“, А. Шлюбскага?”?, М. Федароўска- 
га 26, У. М. Дабравольскага ?”. 

У апошнія гады вядзецца інтэнсіўнае збіранне 


13. Довнар-Запольский М. Чародейство в Северо-Западном 
крае в ХУП--ХУЦІ вв.: Историко-этнографический этюд // 
Этнограф. обозрение. М., 1890. Ме 2. 

19 Берман Иоан. Чаровники и знахари северо-западного про- 
стонародья // Виленский вестник, 1903, Хэ 152, 158, 160, 164. 

29. Карский Е. Ф. Белорусы. М., 1916. Т. 3. Ч. І. 

2: Кабашнікаў К. П. Нарысы па беларускаму фальклору. Мн., 
1963. 

22. Беларуская народная вуснапаэтычная творчасць. Мн., 1967. 

23 Беларуская народна-паэтычная творчасць. Мн., 1979. 

2; Шейн П. В. Материалы для изучения быта и языка рус- 
ского населения Северо-Западного края. СПб., 1887. Т. І. 
4.1: 1893:17; 9; ; 

25 Шлюбскі А. Матар'ялы для вывучэння фальклору і мовы 
Віцебшчыны. Мн., 1927. Ч. І. А “ц. 3 

26 Бефегоу скі М. Іа Ьаіогизкі па Вузі Іеузкіе]. КгаКоу, 
1897. Т. 1. 

2т Добровольский В. Н. Смоленский этнографический сбор- 
ник. СПб., 1891. Ч. І. 

замоў супрацоўнікамі аддзела славістыкі ІМЭФ АН 
БССР, у выніку чаго ў архіве інстытута зараз за- 
хоўваецца каля тысячы тэкстаў. Замовы сустрака- 
юцца і ў запісах студэнтаў-філолагаў.. К 

У сувязі з новай хваляй цікавасці да міфала- 
гічнага светапогляду і развіцця міфалогіі даслед- 
чыкі ўсё часцей звяртаюцца да замоў як жанру, які 
дазваляе паглыбіцца ў нетры старажытных языч- 
ніцкіх уяўленняў. Замовы выкарыстоўваюцца пры 
вырашэнні пытанняў агульнатэарэтычнага харак- 
тару, асобныя аспекты праблемы замоў становяц- 
ца прадметам спецыяльнага аналізу. Так, дасле- 
даванні па структуры замоўных тэкстаў сталі прад- 
метам абмеркавання на сімпозіуме, праведзеным 
Сектарам структурнай тыпалогіі Інстытута славя- 
назнаўства і балканістыкі АН СССР у 1988 г. На- 
кіраванасць дакладаў вызначаецца разнастайнасцю 
і шырынёй ахопу, шматаспектнасцю ў аналізе не 
толькі структуры, але і генезісу, семантыкі жанру, 
яго сувязі з іншымі фальклорнымі жанрамі, сувязі 
і залежнасці ад сацыяльнага, культурна-бытавога, 
рытуальна-абрадавага кантэксту 25 

Важнай праблемай з'яўляецца класіфікацыя за- 
моў. Па свайму зместу, прызначэнню і форме яны 
надзвычай разнастайныя, што дазваляе класіфіка- 
ваць іх па розных параметрах і што ў сваю чаргу 


робіць любую класіфікацыю і дапушчальнай, і ўмоў- 





зв Гл: Этнолингвистика текста. Семиотика малых форм 
фольклора: Тезисы и предварительные материалы к симпо- 
зиуму. М., 1988. 1-1. Побач з даследаваннямі агульнага 
характару накшталт прац У. М. Тапарова «О статусе и 
природе заговора (теоретический аспект)» (с. 22--24) або 
С. Е. Нікіцінай «Жанр заговора в народном представле- 
ний» (с. 95--96) шмат увагі ўдзяляецца вузкаспецыфічным 
аспектам: О. Б. Страхава «Фрагменты заговоров и молитв 
в травниках» (с. 40--42), Т. М. Суднік «Белорусскне за- 
говоры, обрашценные к воде» (с. 72--74) і інш. 

най, не пазбаўленай пэўных недакладнасцей. Пры- 
вядзём прыклады некалькіх падыходаў да гэтай 
праблемы. Складаючы бібліяграфічны паказальнік 
па замовах, М. Ф. Сумцоў вызначыў тры разнавід- 
насці твораў, якія ён аднёс да замоў: замовы ў 
вузкім значэнні гэтага слова, г. зн. слоўныя засця- 
рогі ад хвароб; заклінанні і чарадзейскія формулы 
і, нарэшце, апакрыфічныя малітвы. Але, як слушна 
адзначаў вучоны, усе гэтыя разнавіднасці звязаны 
паміж сабой і рубрыкі такія вельмі няўстойлівыя ?”. 

Ус. Ф. Мілер падзяляе замовы «па характару» на 
тры групы: прамыя загады, пагрозы і малітвы. Ён 
раскрывае характар твораў кожнай групы 39. 

Класіфікацыя М. Ф. Пазнанскага набліжаецца 
ў некаторай ступені да прапанаванага Мілерам па- 
дзелу замоў. Ён піша так: «Замовы з марфалагіч- 
нага боку распадаюцца на дзве галоўныя разнавід- 
насці: а) заклінанне злога духа свяшчэнным імем... 
Радзімай іх трэба прызнаць Усход. Яны шырокай 
хваляй уліліся ў Еўропу пры вялікім садзеянні хры- 
сціянства. Паходжанне іх цесна звязана з рэлігій- 
нымі дуалістычнымі і анімістычнымі ўяўленнямі; 
б) замовы, якія маюць здольнасць адлівацца ў эпіч- 
ную форму. Радзіма іх у большасці, верагодна, 
Еўропа. Паходжаннем сваім яны не абавязаны рэ- 
лігійным уяўленням, хоць у наш час амаль усе пра- 
нізаны хрысціянскімі вобразамі» З!. Тут не столькі 
размова пра класіфікацыю замоў, колькі пастаноўка 
пытання генезісу жанру. 





зе Сумцов Н. Ф. Заговоры (библнографический указатель). 
Харьков, 1892. С. 9. 

39 Миллер Вс. Ассирийские заклинания и русские народные 
заговоры. С. З. Напомнім, што яго высновы грунтуюцца ў 
першую чаргу на матэрыяле ўсходняй магіі. К 

2". Познанский й. Ф. Сисиниева легенда-оберег и сродные ей 
амулеты и заговоры // Живая старина. 1912. Вып. І. С. 95. 


13 


У дачыненні да ўкраінскага матэрыялу П. С. 
Івашчанка падае наступную класіфікацыю  (дарэ- 
чы, ён звяртаецца толькі да лекавых замоў, якім 
дае назву «шэпты» («шептанья») з тлумачэннем, 
што дзеяслоў «шаптаці» ўжываецца ў сэнсе «вра- 
чевать»). Паводле яго высноў, усе шэпты распада- 
юрца на два вялікія раздзелы. У першы з іх увахо- 
дзяць шэпты-замаўлянні (шептанья-замовлянья), 
або заклінанні, як слоўна-абрадавыя меры супраць 
хвароб і неспрыяльных выпадкаў у жыцці. Гэты 
раздзел можна разбіць на тры групы: а) супраць 
хвароб ад невядомай прычыны або мяркуемай; 
б) супраць хвароб, прычына якіх вядома; в) суп- 
раць неспрыяльных выпадкаў жыцця. Другі раздзел 
складаюць шэпты-прымаўлянні, або нагаворы, якія 
наклікаюць на чалавека дабро або зло («папера- 
джальныя меры для прыцягнення спрыяльных і 
аддалення неспрыяльных выпадкаў у жыцці... ча- 
лавека») ?”. 

Такая класіфікацыя ўяўляецца непрыдатнай, 
калі разглядаць замовы як від народнай творчасці, 
а не толькі як сродак практычнай дзейнасці. 

Збіральнікі замоў таксама рабілі спробы ства- 
рыць свае схемы. Кіруючыся практычнымі мэтамі 
размяшчэння матэрыялу ў зборніках, яны групавалі 
яго ў адпаведнасці з тэматыкай і функцыяй, што 
якраз і дазваляе арыентавацца ў вялікім і разна- 
стайным патоку тэкстаў. Напрыклад, Л. М. Майкаў 
у сваім зборніку «Великорусские заклинания» 93.гу 
які ўключана 372 тэксты, групуе ўсе замовы ў восем 
раздзелаў: 1. Любоў. 2. Шлюб. З. Здароўе і хваробы. 
4. Прыватны быт. 5. Промыслы і заняткі. 6. Грамад- 


32 
бамарнёг П. С. Следы языческих верований в южно-рУС- 
их шептаньях. Отд. оттиск из «Трудов 3-го археологичес- 
кого Сьезда». Киев, 1876. С. 3, 15--96. 


3? Зап, РГО по отд-нию этнографии. СПб., 1869, Т. 2. 
м 


скія адносіны. 7. Адносіны да прыроды. 8. Адносі- 
ны да звышнатуральных істот. У кожным раздзеле 
свае падраздзелы, а ў іх тэксты размяшчаюцца па 
сувязі варыянтаў. 

Па тэматыцы і прызначэнню групуюцца таксама 
замовы ў зборніку Е. Р. Раманава, праўда, ён не 
вылучае буйныя раздзелы, а падае матэрыял су- 
цэльным патокам, аб'ядноўваючы шматлікія вары- 
янты ў гнёзды. 

Тэматычна-функцыянальнага прынцыпу пры- 
трымліваюцца многія даследчыкі“, у тым ліку і 
беларускія. К. П. Кабашнікаў вылучае замовы ад 
хвароб; замовы, звязаныя з гаспадарчай дзейнасцю; 
любоўныя замовы і больш познія -- замовы сацы- 
яльнага зместу 5. На чатыры групы падзяляе за- 
мовы М. Я. Грынблат: 1) замовы гаспадарчага ха- 
рактару; 2) замовы ад розных хвароб і «прафілак- 
тычнага» характару; 3) замовы, звязаныя з сямей- 
нымі адносінамі і прыватным бытам; 4) замовы, 
звязаныя з грамадскімі адносінамі 39. 

У дачыненні да беларускіх замоў (зараз сабрана 
звыш дзвюх тысяч тэкстаў для тома з серыі БНТ) 
найбольш прымальнай уяўляецца сістэматызацыя 
ў залежнасці ад прызначэння, што адлюстроўваец- 
ца ў іх тэматыцы: 

І. Замовы гаспадарчага характару, куды ўва- 
ходзяць замовы пры паляванні, пры лоўлі рыбы, 
пры развядзенні пчол, пры сельскагаспагарчых ра- 
ботах («звароты да ніўкі»), пры першым выгане 





79. Гл.: Соколов Ю. М. Русский фольклор. С. 194; Н. И. Крав- 
цов, С. Г. Лазутин. Русское устное народное творчество, 
М., 1983. С. 63. 

уа саанаавіў К. П. Нарысы па беларускаму фальклору. 


з Беларуская народная вуснапаэтычная творчасць. С. 93. 

жывёлы на пашу, для захавання статка, пры пажа- 
ры, пры пабудове хаты. ў 

І. Ахоўныя замовы ад злых духаў і шкодных 
істот, прыродных з'яў: ад перуна, ад дамавога, ад 
хлеўніка, ад лесавіка, ад ведзьмы, чараўнікоў, ад 
залому, ад нячыстай сілы, «нарадкі», «стацця», 
«падвею”?. 

ШШ. Ахоўныя замовы ад звяроў: ад гадзюкі, ад 
ваўкоў, сабак, ад шалу. 

ІУ. Замовы ад хвароб, куды ўваходзяць таксама 
прафілактычныя, звязаныя з родамі. Е 

У. Любоўныя замовы ўключаюць прысушкі і ад- 
сушкі. 

МІ. Замовы сацыяльнага зместу (ад несправяд- 
лівага суда, салдацкія, ад «урагоў»). 

Такая класіфікацыя дазваляе прасачыць стады- 
яльнасць у развіцці замоў і ў той жа час вылучыць 
пэўныя групы ў адпаведнасці з мастацкімі вобра- 
замі, асноўнымі персанажамі замоў. 

Варта звярнуць таксама ўвагу яшчэ на адзі 
аспект. Уяўляецца, што якраз замовы даюць багаты 
матэрыял для выяўлення «паэтычных сімвалаў», 
якія адыгрываюць важную ролю ва ўсіх відах мас- 
тацтва. Вельмі цікавая думка ў гэтым плане выка- 
зана ў працах У. М. Тапарова, у прыватнасці ў яго 
артыкуле «Да паходжання некаторых паэтычных 
сімвалаў. Палеалітычная эпоха»: «...пад «паэтыч- 
нымі сімваламі» маюцца на ўвазетыязых ОДнЫЯ 
элементы (моўныя, выяўленчыя, пластычныя, 
рытуальныя 1 Г. д.), якія пры наяўнасці супраць- 
пастаўленняў паэтычнае (эстэтычна адзнача- 
нае) --непаэтычны е (эстэтычна неадзнача- 
нае) і е імвал ічнае (знакава адзначанае) -- 
несімвалічна е (знакава неадзначанае), на- 
ват калі фарміраванне гэтых зыходных элемейтаў і 
названых супрацьпастаўленняў размежавана ў ча- 

се, маглі выступаць як прадстаўнікі першых 
членаў гэтых двух супрацьпастаўленняў. Пры 
такім падыходзе ўдаецца пазбегнуць асноўнай не- 
бяспекі, якая падсцерагае тых, хто займаецца пы- 
таннем паходжання паэтычных (у шырокім сэнсе 
слова) форм, а іменна небяспекі гаварыць пра мас- 
тацтва, калі яно яшчэ не было самастойнай знака- 
вай сістэмай, а было толькі адным з варыянтаў 
плана адлюстравання для значна больш шырокіх 
канцэпцый, валодаўшых універсальным характа- 
рам. Разам з тым было б памылкай пачынаць гі- 
сторыю мастацтва з той позняй эпохі, калі яно ста- 
новіцца самагодным цэлым. Адсюль вынікае, што, 
займаючыся старажытным перыядам развіцця мас- 
тацтва (або паэзіі), было б мэтазгодна само слова 
«мастацтва» разумець з некаторымі абмежавання- 
мі, помніць, што палеалітычны наскальны жывапіс, 
скульптурныя фігуркі або арнамент адносяцца да 
мастацтва ў той жа ступені, як і замова, рытуаль- 
нае дзейства, пахавальны абрад, збіранне косных 
астанкаў або медытацыя. Таму ў дастасаванні да 
старажытнага перыяду дакладней гаварыць аб 
«адзначанасці», чым аб «паэтычным», «мастацкім», 
«эстэтычным» і г. д.» 3! 

Падзяляючы ў асноўным думку вучонага, мы 
дазволім сабе спыніцца і на эстэтычным, паэтыч- 
ным, баку замоў, маючы на ўвазе тую акалічнасць, 
што зараз перад намі творы, якія прайшлі доўгі і 
складаны шлях і адліліся ў па-сапраўднаму высока- 
мастацкія формы. 





37 Ранние формы искусства: Сб. ст. М., 1972. С. 77--78. 


2. Зак. 1433 


АДЗІНСТВА СВЕЛЯПОГЛЯДНАГА 
1 МАСТАЦКА-ВОБРАЗНАГА 
АДЛЮСТРАВАННЯ СВЕТУ 

ў ЗАМОВАХ 


аа 


ар Гарадзей, агнём не ўладзей, 
жаркіх іскраў не раскідай, пу- 
стога дыму не пускай. Цур-амін, 





стаўбом дым»'!. 

«На моры на кіяні, на востраві на Буяні сядзіць 
старэнькі сівянькі дзядочак, калінку ламаець, сіні 
агонь прапускаець, і шал і бешанства выганяець, зЗ 
скаціны рыжыя шарсьціны, з шчырага сэрца, з ра- 
цівага жывата, з чорныя печані, з двайнога капы- 
та. Міжда крутых гор стаіць там буры вол; ЯК ГЭ- 
таму бураму валу век з естых гор ня выхадзіць, каб 


І ІМЭФ, ф. 13, воп. 10, спр. 90, л. 4, Ме З. Зап. У. М. Сысоў 
у 1978 г. у в. Старая Алешня Ралназерах р-на Гомельскай 
вобл. ад М. Р. Малалетнікавай. Дале спасылкі на запісы з 
АІМЭФ даюцца ў тэксце ў дужках без указання на назву 
архіва (АІМЭФ) у шыфраваным выглядзе (напрыклад, 
8-1-1, дзе першая лічба азначае фонд, другая -- вопіс, трэ- 
цяя -- нумар справы) з прозвішчам збіральніка. 

так шалу-бешанству ў гэтай скаціні ня бываць. 
Амін» 7. 

«Царыца-вадзіца, красная дзявіца, марская кры- 
ніца, божжа памачніца, і ўгодніца Улляніца, і ру- 
мяніца, рака вялікая. Кацішся ты, вадзіца, па днях, 
па начах, па вячэрніх зарах, ідзеш з-пад крутых 
гор, з-пад красных зор, з-пад жаркага сонца, 
з-пад яснага месяца, з-пад латыра камня, па тонкіх 
жылах, марскіх сілах. Падмываеш ты крутыя бе- 
рагі, жоўтыя пяскі, калоды валяныя, траву шаўко- 
вую і вымываеш сырое карэнне, белае каменне; аб- 
мываеш камушкі дробныя, крамені чорныя і жалез- 
зе марское цяжкое. Ачышчаеш цароў, каралёў і 
ўвесь народ хрысціянскі, абмый і сцалі рабу гэту 
нядужную ад першага вока аднавокага, і ад кара- 
га, і ад ярага, і ад белага, і ад шэрага, ад стрэч- 
нага, ад папярэчнага, ад падзіўнага і пасмешнага, 
ад падумнага і пагляднага, ад прыгаворнага і на- 
броднага, ад галоснага і ад глоснага, ад завіснага 
і ад радаснага, ад вадзянога і сухавейнага, і скра- 
зіцельнага, і скрозь плотнага, і светавога, і агняво- 
га, і гаравога, і палявога; ці схода, ці маладзіка, ці 
пад поўня; ад часіны, ад хвіліны, і дзённага, і нач- 
нога, і ранняга, і вячэрняга, і паўночнага, і паў- 
дзённага, і радзімага, і насыльнага, і падымнага, і 
светавога, і калючага, і балючага, і ламучага, і га- 
ручага, ці панскага, ці цыганскага, ці дзякоўскага, 
ці яўрэйскага, ці мужчынскага пад вянцом, ці жа- 
ноцкага пад чапцом, ці хлапецкага пад шапачкай, 
ці дзявоцкага пад завіткай, ці ўдовіна, ці ўдаўцова, 
ці дзядова, ці бабіна, ці бацькіна, ці маткіна, ці 





2 Романов Е. Р. Белорусский сборник. Витебск, 1891. Вып. 5. 
С. 105--106, Хе 271. Далей спасылкі на творы з гэтага вы- 
дання даюцца скарочана (Рам.-- Раманаў) у тэксце ў дуж- 
знай й указаннем старонкі (першая лічба) і нумару (другая 
лічба). 

братова, ці сястрына, ці рабячага, ці сабачага, ці 
дзядзькіна, ці цёткіна, ці ад старых старыкоў, ад 
старых старушак, ад вядзьмінскіх і чараўніцкіх 
і таго беззаконнага ўдовіна навараджэнцпа, які два 
разы маць сасець; ўна чым бы яны ні былі: на пі- 
цянні ці на едзянні, на гулянні-красаванні ці на 
мяккім спачыванні. 

Вадзіца-царыца, зямная і нябесная! Зара вя- 
чэрняя, зара вутранняя, сонца краснае, месячык 
праведны, зорачкі частыя, панядзелачак святы, свя- 
тачкі святыя, гадавыя! Станьце, гаспадухначкі, на 
помач, святыя анёлы, на радасць, памажыце мне 
зглаз-урокі загаварыць! І выхадзіце вы, ЗзГлаз- 
урокі, з раба гэтага нядужага, з буйнай галавы, з 
чорных брывей, з слухавых вушэй, з баявых назд 
рэй, з рацівага сэрца, з сільнага жывата, з чорнай 
печані, з белага лёгкага, з гарачай крыві, з паль- 
чыкаў, з сустаўчыкаў, з рус-кос, З трыдзевяць кас- 
цей, трыдзевяць жыл, з трыдзевяць пажылак, з ног- 
цікаў, з локцікаў, з белых рук, З хрыбетнай касці, з 
гаручых слёз. Ідзіце вы, зглаз-урокі, на імхі, на 


балоты, на тонкія аржаванні, на ніцыя лозы, на гні- 
лыя калоды, на сухія лясы, на жоўтыя пяскі, на 
буйныя ветры, на неадчыненыя дзверы, на нехры- 
шчоную зямлю, дзе сонца не грэе, Дзе ветры не ве- 
юць, дзе пеўні не спяваюць, і гусі не крычаць, і са- 
бакі не брэшуць», і птушкі не пяюць, і звяр'ё не бе- 
гае, і людзі не ходзяць. Там вам курганы-нагуляны, 
і там, на белым камні, стаяць сталы цясовыя, на 
тых сталах абрусы белыя, на тых абрусах кубкі він- 
ныя; там стаяць ложкі цясовыя, на тых ложках 
пярыны пуховыя; там у шэрых барах, у цёмных ля- 
сах ёсць прыгожая сенажаць, сярод той распрыго- 
жай сенажаці стаіць куст ракітавы, пад кустом ра- 
кітавым сядзіць паненка, пірагі пячэ і вас да сябе 
ў госці кліча, і піва наварыла, і мёду насыціла. 

Там вам гулянне-красаванне, там вам адпачы- 
ванне; там вам гуляць, вінныя кубкі выпіваць, на 
цясовых ложках аддыхаць; там быць, там вам 
жыць, там і раскашавацца. Тут жа вам не хадзіць, 
касцей не ламаць, шчырага сэрца не знабіць, цела 
не пушыць, не калоць, не пароць, не гарэць, не ба- 
лець. Чур табе! 

Вазьмі ты, вецер ціхі, вятровае ліха; дзе ты гу- 
ляў, дзе ты буяў, дзе ты рабу гэту балезную суст- 
ракаў, што ты ёй даў, каб назад адабраў. 

Правялікі пан дамавы! Правялікі пан лесавы -- 
безыменшчык! Правялікі пан баравы -- Сияпан! 
Правялікі пан палявы -- Антон! Правялікі пан лу- 
гавы -- Хвядос! Правялікая пані маці, малання- 
бліскуха! Прасіце вы сваіх сыноў, дванаццаць ціхіх 
вятроў, які нам шкоду зрабіў, адабраць вятровае 
ліха. 

Чурайся, ліха, адракайся ад раба гэтага і ідзі, 
вятровае -- на вецер; зямное -- на зямлю; вадзя- 
ное --- у ваду; агнявое -- у агонь. Амінь» 7. 

«Багаславі, Госпадзі, і памажы ад хлеўніка! 
Устану я рана-ранёнька, умыюсь бела-бяленька, 
пайду ў чыстае поля, зірну на сіняе мора. На сіням 
моры выспа, на выспі зеляная ель, на той елі шаў- 
ковая плець, на той плеці залатое чарасло, на том 
чарасле прэсвятая матар Божая стаяла, Суса 
Хрыста на руках дзяржала. Прыляцелі к ёй тры- 
дзевяць паграбатых, а трыдзевяць пашкрабатых, тую 
ель хацелі сеч-рубаць, а Хрыста ў вочы павідаць. 
Адказуя ім Гасподзь Сус Хрыстос: адкасніцеся вы, 
трыдзевяць ідалы! Як вам етага дрэва іні сеч, ні 
рубаць. Хрыста ў вочы нё відаць, так і (варанога) 
каня есць неняць. А. мне, рабу-божаму, адмаўляць, 











З Беларускі фальклор: Хрэстаматыя. Мин. 1970. С. 67-87. 
З матэрыялаў Ал. Шлюбскага. “ : авечае 

і Госпада Бога па помач прызываць і прэсвятую 
матар Бугуродзіцу і ўсіх святых» (Рам., 2, 4). 
Чатыры творы з мноства, з больш чым ДЗВЮХ 
тысяч замоў, запісаных ужо і яшчэ ў большай коль- 
касці захаваных У памяці, якімі карысталіся ў роз- 
ныя часы і ў розных выпадках жыцця, калі трэба 
было засцерагчы сябе, свой дом, сваю гаспадарку 
або ўздзейнічаць на навакольны свет, прыроду, над- 
прыродныя істоты і з'явы ў практычных мэтах. Гэта 
замовы ад агню пры пажары, ад шалу (бешанства), 
ад ліхога вока (уроку, зглазу) і ад хлеўніка. Яны 
розныя і па аб'екту замаўлення, па разгорнутасці 
сюжэта, па кампазіцыйнай будове, наяўнасці за- 
моўных формул, па самому характару заклінання. 
Тут і прамы загад («агнём не ўладзей, іскраў не рас- 
кідай» і Г. д.), і залучэнне на дапамогу прыродных 
сіл («Вадзіца-царыца, зямная і нябесная! Зара вя- 
чэрняя, зара вутранняя, сонца краснае, месячык 
праведны, зорачкі частыя..»), і апеляцыя да свя” 
шчэнных імёнаў (прасвятой маці божай і Ісуса 
Хрыста), і зварот да казачна-міфалагічнага ста- 
рэнькага сівенькага дзядочка, які сядзіць «на моры 
на кіяні, на востраві на Буяні». Кароткае энергічнае 
заклінанне агню пры пажары, калі ўсё падпарадка- 
вана імкненню як найхутчэй пры дапамозе магічна- 
га слова дасягнуць жадаемага -- сцішыць агонь, ад- 
весці яго разрушальную сілу. Пры замаўленні лі- 
хога вока трэба прадухіліць усе магчымыя прычы- 
ны ўроку і засцерагчы ўсе часткі цела, на якія можа 
легчы хвароба, таму так да месца тут доўгія пад- 
рабязныя пералічэнні, а вера ў тое, што хвароба 
ўяўляе сабой нешта матэрыялізаванае, прымушае 
звяртацца да яе з прапановай адправіцца ў госці ў 
далёкія мясціны, дзе нагатавана добрае частаванне. 
Як бы ні розніліся замовы паміж сабой, усе 
яны, выказваючы патрабаванне, просьбу, пажа- 

данне, маюць» на мэце аказаць уплыў на наваколь- 
ны свет, усе яны валодаюць, па ўяўленнях выка- 
наўцаў, сілай магічнага ўздзеяння. Менавіта гэта 
іх асаблівасць слушна прымаецца пад увагу пры 
азначэнні замовы, хаця кожны даследчык, крыты- 
куючы недакладнасці ў вызначэннях папярэднікаў, 
прапануе свой варыянт. 

Перш за ўсё здаўна назіраўся разнабой у самой 
тэрміналогіі. Адны вучоныя карысталіся тэрмінам 
«заклінанне» (П. С. Яфіменка), другія ўжывалі 
абедзве назвы -- і «замовы», і «заклінанні» -- для 
адных і тых жа твораў (П. С. Яфіменка, М. В. Кру- 
шэўскі, ЛІ. М. Майкаў, А. Ф. Мілер і інш.), але боль- 
шасць называлі такія заклінальныя формулы за- 
мовамі. П. Р. Багатыроў для твораў, якімі кары- 
сталіся пры земляробчых работах, ужываў тэрмін 
«замовы-заклінанні», а для іншых, тых, што пры- 
мяняліся як сродак пры розных захворваннях,-- 
«замоўныя формулы» “. 

Дарэчы адзначыць, што народная тэрміналогія 
вылучаецца большай выразнасцю і разнастайнасцю. 
У беларусаў найбольш ужывальны тэрмін «шэпты», 
вядомы таксама «замаўлянні», «нагаворы», «сло- 
вы», «малітвы». Апошні- вынік хрысціянскага 
царкоўнага ўплыву. Любоўныя замовы называюцца 
ў залежнасці ад іх мэтанакіраванасці прысушкамі і 
адсушкамі. Аналагічная тэрміналогія ў рускіх і 
ўкраінцаў. 

Найбольш мэтазгодна для абазначэння сукуп- 
насці ўсіх гэтых твораў карыстацца тэрмінам «за- 
мовы» («загаворы»), які трывала ўвайшоў у на- 
вуковы ўжытак, а побач з ім для характарыстыкі 





“ Богатырев П. Г. Заговоры // Русское народное поэтическо 
творчество. М., 1954. С. 990. Р ў 

пэўных функцыянальных груп прымяняць народныя 
тэрміны тыпу «прысушкі», «адсушкі» і інш. 

Трэба мець на ўвазе, што замовы адрозніваюцца 
паміж сабой не толькі прызначэннем, але і пахо- 
джаннем, формай і іншымі параметрамі, якія Ў 
тых ші іншых выпадках могуць быць узяты пад 
увагу пры іх аналізе. . 

Што да замоў і заклінанняў, іх генетычнай абу- 
моўленасці і пераемнасці, то розніца паміж імі не 
відавога характару, а гэта адрозненні іерархічнай 
градацыі і ў большай ступені знешніх фармальных 
адзнак. с 

Агульнапрызнаны заклінальны характар за- 
моў, гэтаксама як Не выклікае пярэчання дум- 
ка, што заклінанні з'яўляюцца той прасцейшай 
формай слоўных формул магічнага характару, на 
якой развілася больш складаная паэтычная сі 
стэма -- замова. Грунтуючыся на адзінай светапо- 
гляднай аснове, маючы адзіныя псіхалагічныя прад- 
пасылкі, заснаваныя на пэўнай сістэме вераванняў, 
яны адзіныя па сваёй асноўнай функцыі - забяс 
печыць дабрабыт і плён ва ўсіх практычных спра- 
вах. Адрозненне паміж заклінаннямі і замовамі пры 
іх фармальным адзінстве некаторыя схільны Тлу- 
мачыць іх роляй у народным побыце. Так, калян. 
дарныя заклінанні, як і песні, «павінны былі забяс- 
печыць дабрабыт усёй абшчыны, і выкананне іх 
лічылася важным грамадскім абавязкам -- яны вы- 
конваліся часцей калектыўна, усімі жыхарамі вёскі 
або пэўнай полаўзроставай групай. З вытворчай 
дзейнасцю замовы былі звязаны слабей. Вытворчыя 
замовы найбольш распаўсюджаны ў пастухоў і па- 
ляўнічых, асноўнай жа сферай іх стала прыватнае 
жыццё. Пераход іх у прыватнае жыццё прывёў да 
таго; што яны пачалі выконвацца пэўнымі асобамі 
па меры неабходнасці; вылучылася і асобая група 

выканаўцаў” знаўцаў: амакары: варажбіты, чараў- 
нікі» ? 

Нельга пагадзіцца з усімі прыведзенымі пала- 
жэннямі. Сапраўды, заклінанне павінна было «ака- 
заць уплыў на навакольны свет; выклікаць жада- 
ную з'яву», яно мела «акрэслена выяўленую магіч- 
ную функцыю і вымаўлялася з мэтай выклікаць 
патрэбны вынік». Заклінанні выказвалі «патраба- 
ванне, пажаданне або просьбу» ?. Што гэта, як не 
характэрныя адзнакі замоў? Мы прымаем за зы- 
ходнае, што кожная замова незалежна ад таго, ад- 
носіцца яна да сферы вытворчага, грамадскага або 
прыватнага жыцця, з 'яўляецца заклінаннем, і таму 
лічым паралельнае ўжыванне гэтых тэрмінаў пра- 
вамерным. Менавіта неразмежаванасць замоў і за- 
клінанняў характэрна для поглядаў многіх даслед- 
чыкаў, напрыклад А. Мілера, які вельмі пашыраль- 
на разумеў замовы. «Усе замовы, якія захаваліся 
да нашага часу, маюць на ўвазе, як няцяжка заў- 
важыць, забеспячэнне чалавечага дабрабыту, па- 
стаяннага добрага выніку ва ўсіх звычайных занят- 
ках чалавека. Першапачаткова ж... круг замоў па- 
вінен быў быць непараўнальна шырэйшым. Да іх 
павінны былі звяртацца пры выкліканні і тых га- 
давых з'яў прыроды, у пастаянстве якіх чалавецтва 
пераканалася не адразу. Пры аглядзе гадавога 
круга свят мы бачылі рэшткі падобных замоў і ад- 
паведных ім чараўнічых абрадаў: у выгнанні зімы і 
закліканні вясны, у выкліканні дажджу і г. д. Пер- 
шапачаткова ж, трэба думаць, лічылася патрэбным 


5 Обряды й обрядовый фольклор / Отв. ред. В. К. Соколова, 
М., 1982. Введение. С. б. : 

е Соколова В. К. Заклинания и приговоры. в: календарных 
збрядах // Обряды и обрядовый фольклор. С. 11. аула, 

звяртацца да заклінання і Для выклікання кожнага 
новага дня з начнога палону» т, 

Больш таго, ён ставіць знак роўнасці паміж за- 
мовамі і абрадавымі заклінальнымі песнямі, якія 
называе песнямі малітоўнага зместу, калі тлума- 
чыць само паняцце «замовы»: «..сама назва ўжо 
паказвае, што слову прыпісваецца тут, з аднаго 
боку, цалкам практычнае, з другога -- надзвычай- 
нае, магутнае значэнне... Ва ўласным сэнсе ўсе 
старажытнейшыя песні малітоўнага зместу -- ма- 
літвы толькі ў перакладзе на пазнейшую мову, пер” 
шапачаткова ўсе яны былі менавіта замовы, асноў- 
валіся на ўпэўненасці ў тым, што імі варожае будзе 
абавязкова замоўлена, а спрыяльнае -- намоў- 
лена адпаведна зЗ патрэбнасцю. Магутнаму дзе- 
янню слоў садзейнічала адпаведнае ім магутнае 
дзеянне абраду» ые 

Такая ідэнтыфікацыя замовы і песні здаецца за- 
ліше шырокай, але ж, як убачым далей, супастаў- 
ленне іх наводзіць на думку, што вучоны быў не 
так далёка ад ісціны, тым болей што пытанне пра 
першапачатковы характар і спосаб выканання за- 
моў, паднятае А. М. Весялоўскім (празаічныя -- 
песенныя формы, вымаўленне -- спяванне), заста- 
ецца адкрытым перш за ўсё па прычыне недастат- 
ковасці матэрыялу, бо зараз мы маем справу з за- 
мовамі «позняй фармацыі, якія нясуць на сабе... 
наслаенні розных ступеняў даўнасці» ?. 

Дарэчы, А. Еляонская, вывучаючы судовыя 
справы ХУІІ ст. пра чараўніцтва і ўжыванне замоў, 





7 Миллер О. Ф. Опыт исторического обозрения русской сло- 
весности, с хрестоматиею, расположенною по эпохам. СПб., 
к 1865. Ч. 1. Вып. 1. С. 84. 
Там жа. С. 66--67. 
9 Там жа. С. 84. 

звярнула ўвагу на запісы замоў слупкамі!?, а 
таксама іх назву. Дзякі называлі іх «заговорец», 
«уговор», «статья», простыя ж людзі -- «стих». 
«Якая розніца, аднак, у змесце або будове назва- 
ных такім чынам замоў, вырашыць цяжка» !!. Мож- 
на дапускаць існаванне замоў рознага характару 
(празаічных і вершаваных) незалежна ад часу іх 
утварэння. Не ўнікаючы ў глыбіні гэтай праблемы, 
зазначым толькі, што наша сучаснае разуменне і 
спосабу выканання, і формы твораў не заўсёды ўліч- 
вае асаблівасці іх функцыяніравання на розных 
стадыях, таму і атрымліваецца рэзкае размежа- 
ванне, нават супрацьпастаўленне іх там, дзе яно не 
патрэбна. Рытмізаванасць многіх беларускіх замоў 
наводзіць на думку аб іх рэчытатыўным выкананні 
накшталт абрадавых заклінальных песень. У на- 
родным уяўленні такія песні адрозніваюцца ад ін- 
шых і ўспрымаюцца як неабходны, дазволены на- 
ват пры забароне спяваць элемент абраду, а іх вы- 
кананне -- не спяванне, а здзяйсненне магічнага 
рытуалу. Красамоўнае сведчанне -- абразок П. І. 
Якушкіна пра вяснянкі ў вялікі пост, калі яны лі- 
чацца не песнямі (дзеўкі «не песню пяюць, а вясну 
загукаюць» 22), а магічнымі выгукамі. Зрэшты, ці 
варта шукаць прынцыповую розніцу паміж гукан- 
нем, крычаннем песенных заклінанняў і шаптаннем 
заклінанняў замоўных? 

Разглядаючы характэрныя рысы зместу і формы 
замоў, даследчыкі спрабавалі абагуліць свае назі- 





9 Елеонская Е. Заговор и колдовство на Руси в ХУІІ и 


М столетиях // Русский архив. М., 1912. Ме 4. С. 617-- 
18. 


1 Там жа. С. 622. 
17 Гл. Земцовский И. И. Песенная поэзия русских земле- 


дельческих праздников // Поэзия крестьянских праздников. 
Л., 1970. С. 25. 

ранні, даць азначэнне жанру, хаця зрабіць гэта 
вельмі складана. Адным з першых да яго звярнуўся 
М. Крушэўскі. У сваёй працы «Замовы як від рУС- 
кай народнай паэзіі» ён піша: «Замова ёсць выка- 
занае словамі пажаданне, злучанае з пэўным абра- 
дам ці без яго, пажаданне, якое павінна абавязкова 
здзейсніцца» !. Ён вылучае ў замове два важныя 
моманты: 1) веру ў магчымасць навязаць сваю 
волю боству, чалавеку або вядомым прадметам і 
абставінам і 2). веру ў чалавечае слова як самы 
магутны сродак навязаць каму- або чаму-небудзь 
сваю волю !'.. Выказаныя ім меркаванні, нягледзячы 
на тое што падвяргаліся крытыцы амаль кожным, 
хто займаўся замовамі, знаходзілі інтэрпрэтацыю 
ў большай ці меншай ступені ў працах даследчы- 
каў такіх твораў. Так, А. Патабня, знаходзячы гэта 
азначэнне занадта шырокім, што дапускае ўключаць 
сюды і розныя іншыя формы (напрыклад, праклё- 
ны, лаянку і г. д.), сам вызначае замовы як «слоў- 
нае адлюстраванне параўнання дадзенай або наў- 
мысна створанай з'явы З жаданым, якое мае на 
мэце здзейсніць гэта апошняе» 15 Як бачым, Па- 
табня абсалютызуе момант параўнання, які надз- 
вычай характэрны для замоў, але не з'яўляецца ў 
іх універсальным. 

Вядомы даследчык замоў М. Ф. Пазнанскі так- 
сама не згаджаецца з Крушэўскім, але ён крытыкуе 
яго азначэнне за вузкасць, бо многія замовы, на яго 
думку, не выказваюць пажадання (напрыклад, ле- 
кавыя, якія ён называе творамі з «лекавай пара- 





13 Крушевский Н. Заговоры как вид русской народной по- 
эзии (/ Варшавские университетские известия. Варшава, 
1876. 29 3. С. 23. 

М“ Там жа. 


15 
рар На А. Малорусская народная песня. Воронеж. 

дай»). М. Ф. Пазнанскі фактычна дае двойчы азна- 
чэнне замове як жанру. Адно- у залежнасці ад 
характэрнай рысы, ад асноўнай адзнакі, што ў не- 
каторай ступені носіць фармальны характар (гэта 
падкрэслівае сам даследчык), але дазваляе праве- 
сці мяжу паміж замовамі і іншымі творамі. Вось 
гэта азначэнне: «Замова ёсць слоўная формула, 
якая валодае рэпутацыяй дастатковага і неадоль- 
нага сродку для дасягнення пэўнага выніку пры 
ўмове, што будуць выкананы ўсе неабходныя пры 
гэтым прадпісанні, сродку, пярэчыць якому не можа 
ні закон прыроды, ні індывідуальная воля, калі яна 
не карыстаецца з гэтай мэтай таксама якімі б то ні 
было чарамі» !9. Азначэнне даволі грувасткае, за- 
лішне складанае. Зазначым, што першую яго частку 
(да слоў «пры ўмове») літаральна прыняў П. Р. 
Багатыроў, які лічыў такое азначэнне найбольш 
дакладным ". Трэба прызнаць, што менавіта яно 
не столькі выяўляе жанравую прыроду замоў, колькі 
акцэнтуе змястоўна-функцыянальную сутнасць іх, 
дазваляе вызначыць ідэалагічна-светапоглядныя 
ўстаноўкі замоў як часткі адзінай архаічнай сістэмы 
поглядаў на ўзаемаадносіны чалавека і невядомых 
загадкавых сіл прыроды. 

Варта спыніцца і на азначэнні замовы М. Паз- 
нанскім, якое ён называе генетычным і фармулюе 
так: замова -- гэта слоўная формула, якая перша- 
пачаткова была тлумачэннем магічнага абраду З. 
Але сам даследчык разумее абмежаванасць фар- 
мулёўкі, пад якую не падыходзяць многія замовы. 
Ён робіць агаворку пра дапасаванасць такой дэфі- 
ніцыі да самых старажытных твораў, а не тых, што 





19. Познанский Н. Заговоры. С. 102. 
7. Гл.: Богатырев П. Г. Заговоры. С. 219. 
“9. Гл.: Познанский Н. Заговоры. С. 162. 


29 


ўзнікалі па аналогіі з ужо існаваўшымі. У аснове 
сваёй яна дапушчальная, хаця, канешне, з аднаго 
боку, далёка не поўная, бо не раскрывае спецыфіку 
жанру, а з другога залішне шырокая, бо дапускае 
ўключэнне ў лік замоў розных твораў, калі яны так 
ці інакш тлумачаць абрад. У сувязі З гэтым пытан- 
нем уяўляюцца цікавымі разважанні вучонага ад- 
носна варыятыўнасці замоў, існавання розных рэ- 
дакцый іх. Сапраўды, ёсць супярэчнасць паміж па- 
трабаваннем дакладнага, літаральнага паўтарэння 
замоўных формул на практыцы (інакш губляецца 
магічная сіла) і існаваннем мноства варыянтаў іх, 
розных рэдакцый. Неправамерна бачыць тут толькі 
працэс скажэння, разбурэння. М. Ф. Пазнанскі лі- 
чыць гэта яшчэ доказам першапачаткова другарад- 
най ролі слова. Уся сіла была ў магічным абрадзе, 
слова ж толькі яго тлумачыла. Таму тлумачальныя 
формулы маглі прымаць самыя разнастайныя фор- 
мы. «Міф, які даў эпічную частку замове, перша- 
пачаткова быў на службе ў абраду. Ён узнікаў для 
замацавання аўтарытэту абраду. Значыць, яшчэ ў 
тую эпоху, калі ўжо існавалі эпічныя замовы, слова 
не валодала самастойным незалежным ад абраду 
магічным аўтарытэтам... Таму і не было перашкод 
для змянення формул. Формулы маглі мяняцца, 
цэлым павінен заставацца абрад, галоўны носьбіт 
магічнай сілы... Патрабаванне ж дакладнага заха- 
вання формул з'явілася пазней, калі слова набыло 


самастойную магічную сілу» 1. 

Узнікае адно пытанне: а як быць з варыятыў- 
насцю самога абраду? Нават каляндарныя абрады, 
якія выліліся, у сілу калектыўнасці выканаіня, У 
найбольш акрэсленыя формы, могуць вар'іравацца 
не толькі ў залежнасці ад месца бытавання, а на- 





19 Познанский Н. Заговоры. с. 161--162. 

ват у адным рэгіёне. Тым больш гэта тычыцца за- 
моўнай абраднасці, якая грунтавалася на розных 
традыцыях. 

Існаваў таксама погляд на замовы, выказаны 
галоўным чынам прадстаўнікамі міфалагічнай шко- 
лы, якія шукалі вытокі іх у міфалагічным мысленні 
людзей, звязвалі замовы з першабытнай эпічнай 
паэзіяй. «Заклінанні ідуць непасрэдна ад перыяду 
язычніцкага... стаяць у цеснай сувязі з першабыт- 
най эпічнай паэзіяй, уваходзяць у найстаражытны 
эпічны міф як асобныя эпізоды» ??. Ф. І. Буслаеў 
імкнецца вызначыць тую паэтычную аснову, якая 
жывіла і абрадавае жыццё, і творчасць: «Мноства 
прыкмет, закляццяў або загавораў і іншых заба- 
бонных звычаяў і паданняў, якія і да гэтага часу 
жывуць у простым народзе, сведчаць нам, што тая 
паэтычная аснова, з якой узніклі гэтыя разрозненыя 
члены аднаго адзінага або цэлага, была не ўласна 
язычніцкая і ўжо зусім не хрысціянская, але нейкі 
смутны фантастычны асяродак, у якім з імёнамі і 
прадметамі хрысціянскага свету злучалася нешта 
іншае, больш згоднае з міфічнымі поглядамі на- 
роднага эпасу» !. І далей: «Адметнай рысай гэтага 
смутнага стану духа была вера ў нейкую чараваль- 
ную звышнатуральную сілу, якая ў кожчую мінуту 
ў жыццёвым побыце, у тым пі іншым важным вы- 
падку жыцця можа аказаць сваё незвычайнае ўздзе- 
янне» 272. І хаця Буслаеў не дае канкрэтнага азна- 
чэння замовы, ён намячае шляхі высвятлёння яе 
глыбіннай сутнасці, указвае на тую светапоглядную 
сістэму, што яе нараджала. 

Азначэнне замовам дае А. М. Афанасьеў: «За- 


29 Буслаев Ф. И. Исторические очерки русской народной сло- 

мовы ёсць абломкі старажытнаязычніцкіх маліт- 
ваў і заклінанняў... У іх сустракаем мы шмат дзіў- 
пата, загадкавага, што немагчыма растлумачыць 
з першага разу... але што пры сур'ёзнай крытыцы 
аказваецца адгалоскамі паэтычных поглядаў глы- 
бокай старажытнасці» 2з Малітвы і заклінанні былі 
звернуты першапачаткова да стыхійных бостваў, 
якіх па часе замянілі хрысціянскія святыя. Афа- 
насьеў надаваў вялікую сілу слову, эпічным форму- 
лам: «Магутная сіла замоў заключаецца менавіта 
ў вядомых эпічных выразах, здаўна ўзаконеных 
формулах...» 

Тэзіс аб старажытнасці замоў, аб тым, што яны 
ўяўляюць важную крыніцу для вывучэння ЯЗЫч- 
ніцтва, «дагістарычнай старадаўнасці», абсалютна 
слушны і амаль не выклікаў пярэчанняў. Разыхо- 
джанні выклікала пытанне стадыяльнасці ўзнікнен- 
ня міфаў і замоў. Так, А. Мілер лічыў замовы ста 
дыяльна ранейшымі, чым міфы, узнікненне замоў 
адносіў да тых часоў, калі не існавалі ні малітвы, 
ні міфы, ні самі боствы, і, такім чынам, не замовы 
ўтварыліся з малітваў, а малітвы з замоў ??. 

Ва ўсіх азначэннях, пры адрозненні ў поглядах 
і высновах аўтараў, падкрэсліваюцна ў замовах два 
галоўныя моманты: вера ў магічную сілу слова і 
формульнасць. Гэта ж мы знаходзім і ў працах са- 
вецкіх вучоных. (П. Р. Багатыроў, Э. В. Памяран- 
пава, М. І. Краўцоў іС. Г. Лазуцін, У. М. Тапароў, 
Л. І. Мінько, М. А. Янкоўскі і інш.). Прывядзём 
некаторыя, найбольш тыповыя З гэтых азначэнняў: 
«Замова -- у вуснай творчасці розных народаў слоў- 
зз Афанасьев А. Н. Поэтические воззрения славян на приро- 

ная формула, якая, па забабонных уяўленнях, нібы- 
та мае магічную сілу»; «Загаворы -- асобныя 
тэксты формульнага характару, якім прыпісвалася 
магічная сіла, здольная выклікаць жаданы стан» ?”. 

М. І. Краўцоў і С. Г. Лазуцін даюць даволі ўда- 
лую дэфініцыю замовам зыходзячы з іх асаблівас- 
цей як фальклорнага жанру, хаця ў іх азначэнні 
ёсць некаторыя палажэнні, якія да гэтага часу ас- 
прэчваюцца. Яны пішуць: «Своеасаблівым відам 
абрадавага фальклору з'яўляюцца замовы. Замо- 
вы--гэта кароткія празаічныя вуснапаэтычныя 
творы, якія валодаюць, на думку іх выканаўцаў, сі- 
лай магічнага ўздзеяння» З. Перш за ўсё ўзнікае 
пытанне, наколькі правамерна адносіць замовы да 
абрадавага фальклору. В. К. Сакалова наконт гэ- 
тага прытрымліваецца катэгарычнай думкі: «Замо- 
вы не з'яўляюцца абрадавым жанрам і ў складзе 
каляндарных абрадаў сустракаюцца рэдка. Але іх 
звычайна ведалі пастухі і даволі шырока кары- 
сталіся... Паказальна, што амаль усе замовы, за- 
фіксаваныя ў каляндарных абрадах, звязаны з жы- 
вёлай» 29. Даследчыца не ўлічвае тую акалічнасць, 
што існуюць, а, трэба думаць, раней іх было не так 
і мала, замовы ад русалак, замовы, якія ўжываліся 
пры абрадзе вяселля. Да таго ж параўнанне вялі- 
кай групы замоў ад ведзьмаў з купальскімі песнямі, 
як будзе паказана далей, дэманструе дзівоснае па- 
дабенства іх, калі не ідэнтычнасць, што таксама 

гаворыць у карысць аднясення такіх твораў да ку- 
пальскай абраднасці. Не выклікае сумнення так- 
сама першародная сувязь замовы З абрадам, што 
да нашага часу захавалася ў замоўнай абраднасці. 
Рытуальнай асновай замоў, гэтых магічных заклі- 
нанняў рознага характару, з'яўляюцца не толькі 
агульнародавыя, калектыўныя, грамадскія абрады, 
але і хатнія, індывідуальныя, і якраз апошнія ады- 
гралі вялікую ролю ў станаўленні замовы, У раз- 
віцці яе ЯК самастойнага жанру. Нельга адмаўляць 


таго, што першапачатковы этап развіцця замоў 
адбываўся ў межах абрадаў, быў звязаны з імі і 
абрадавай паэзіяй. У радзе выпадкаў, як ужо гава- 
рылася і падрабязней будзе сказана далей, сувязь 
гэта захавалася і мае яна генетычны характар. 
выніку ж развіцця замоў, фарміравання іх як са- 
мастойнага жанру яна, гэта сувязь, паступова была 
страчана, як паслаблялася і сувязь заклінальных 
песень З абрадамі. Замова адрываецца ад абраду, 
ад калектыўнага ўздзеяння, пашыраецца сфера яе 
прымянення. Да таго ж слова ў абрадзе таксама 
адыгрывала ролю дзеяння (слова -- справа) на- 
роўні з музыкай, рухамі, мімікай, танцамі і г. д. 
Такім чынам, пры ўсіх адрозненнях У азначэнні 
замовы можна вылучыць характэрныя яе асаблі- 
васці: гэта творы празаічныя, тэта творы формуль- 
ныя, гэта творы З магічнай рэпутацыяй. Адным сло” 
вам, замовы -- празаічныя творы формульнага ха- 


рактару, якім прыпісвалася сіла магічнага ўздзе- 
яння. 

Складанасць у вызначэнні прыроды замовы абу- 
моўлена яе месцам у жанравай сістэме паэтычнай 
творчасці, з аднаго боку, і адносінамі да магічнай 
рытуальнай дзейнасці, з другога. Што гэта: ці толькі 
слоўнае суправаджэнне магічных абрадаў, якое на- 
бывала самастойнае значэнне пры памяншэнні 

ролі апошніх, а далей пры адміранні магічнага дзе- 
яння, ці раўнапраўны кампанент абраду, ці, на- 
рэшце, галоўны выразнік яго светапогляднай ідэі? 
Вучоныя па-рознаму падыходзілі да гэтай праб- 
лемы. 

Даследчыкі замовы неаднаразова падкрэслівалі 
ролю абраду ў самім працэсе ўзнікнення замоў, 
разумеючы абрад як комплекс магічных дзеянняў. 
Так, М. Ф. Пазнанскі надзвычай слушна сцвярджаў, 
што «вера ў магічную сілу слова развілася з веры 
ў сілу магічных і сімпатычных абрадаў. Слова за- 
пазычыла магічную сілу ад абраду... Калі аўтары- 
тэт слова як магічнага сродку ўзмацніўся, сталі 
з'яўляцца замовы незалежна ад якога б ні было 
абраду» 39. 

Тэма замоўнага сюжэта, калі ён развіваўся ар- 
ганічна, а не ствараўся па аналогіі з гатовымі ўжо 
ўзорамі, звычайна даецца абрадам. Першапачатко- 
ва да абраду прырастае кароткая слоўная формула, 
змест якой зусім супадае са зместам абраду. Затым 
гэта формула пачынае развівацца ў эпічным на- 
прамку. Дзякуючы суіснаванню з магічным абра- 
дам формула і сама запазычвае ад яго магічны 
аўтарытэт, уступае ў барацьбу са сваім роданачаль- 
нікам і як сродак больш лёгкі і зручны з барацьбы 
выходзіць пераможцай. Абрад паступова адмірае, а 
паралельна гэтаму за яго кошт развіваецца слова. 
Поўнага развіцця сюжэт дасягае, калі абрад зусім 
адмірае?!. 

Трэба мець на ўвазе, што замовы спрадвечна, 
першасна былі калектыўнай творчасцю. На больш 
ранняй ступені замовы былі справай агульнада- 


. ступнай, але па меры ўскладнення іх і адпаведных 

ім абрадаў пераходзілі ў арсенал вопытных людзей, 
якія ведалі ўсе тонкасці. «Некалі чары былі спра- 
вай не толькі спецыяльных асоб, а мелі грамадскае 
значэнне... У нас захаваліся рэшткі такіх масавых 
чараўніцтваў хаця б у выглядзе абворвання вё- 
сак» 9”. 4 

Іншага погляду прытрымліваецца даследчык за- 
моў В. П. Пятроў. Слушна крытыкуючы тэзіс 
М. Пазнанскага аб знікненні дзеяння ў выніку за- 
быцця, што не можа быць вядучым фактарам У 
працэсе гістарычнага развіция фальклору, ён раз- 
глядае замовы не ЯК тлумачэнне дзеяння -- чары, 
а як слоўнае выяўленне абраду - дзеяння -- чары, 
што не адно і тое ж. «Дзеянне і слова раўнацэнныя 
і раўназначныя па сваёй функцыі ЯК сродкі, прыёмы 
для дасягнення практычнай мэты» 33. 

Відавочна, праблема суадносін слова і дзеяння 
ў абрадзе не можа замыкацца толькі на слове за- 
мовы. Слова ў самым шырокім і разнастайным 
сэнсе прысутнічае ў абрадзе, нават калі яно і не 
арганізавана ў пэўную паэтычную сістэму -- Пес 
ню, прыгавор, заклінанне, праклён, галашэнне, ла- 
янку і г. д. Падзел выканаўцаў рытуалаў у адпа- 
веднасці з уласцівымі кожнаму ролямі і найменне 
іх -- ужо семантычна акрэслены абрадавы кампа- 
нент, без якога цяжка зразумець і раскрыць сут- 
насць самога абраду. 

Суадносіны паміж словам і дзеяннем У абрадзе 
нельга зводзіць толькі да тлумачальнай функцыі 
слова, спадарожнай. Яны, гэтыя суадносіны, та- 
кія ж разнастайныя і зменлівыя, як і мэты, СЭНС 
функцыі розных абрадаў. Да таго ж трэба ўліч- 
ваць наша разуменне слова як знакавай сістэмы 

і адносіны да слова продкаў (нагадаем слушнае 
сцверджанне вучоных, дакладна выказанае М. Кру- 
шэўскім, што для першабытнага чалавека «слова 
было настолькі ж матэрыяльным, наколькі і іншыя 
сапраўды матэрыяльныя прадметы, якія ўжывалі- 
ся ў замовах» 91). Як пацвярджаюць сведчанні мно- 
гіх збіральнікаў, у кожным канкрэтным выпадку 
прымянення замоў назіраюцца розныя сувязі іх з 
чараўнічымі дзеяннямі, прадметамі, нават з прас- 
торавымі і часавымі субстанцыямі. 

Тут дарэчы звярнуць увагу на такую акаліч- 
насць. Кожная замова патрабуе пэўнага рытуалу 
выканання. У той жа час замовы самі ўваходзяць 
у разгорнутыя абрады, уваходзяць як арганічная 
частка іх, як тая абрадавая ступень, на якую 
ўскладаюцца даволі важныя функцыі, Няма амаль 
ні аднаго абраду земляробчага календара, дзе за- 
мовы не суседнічалі б з іншымі жанрамі слоўнага 
і музычнага фальклору. Варта прыгадаць каляд- 
ныя гаданні-заклінанні на добры ўраджай, весна- 
выя абрады таксама пранізаны заклінальнымі фор- 
муламі (тут і прыгаворы пры біцці вярбою, юраў- 
скія, велікодныя, ад русалак і г. д.), заклінанні-за- 
сцярогі купальскага свята, жніўныя звароты да 
ніўкі і г.д. Гэтаксама і ў сямейных абрадах -- вя” 
сельных, радзінных, памінальных («дзяды») -- 
формулам-заклінанням адводзіцца вялікае месца. 
Можна гаварыць пра своеасаблівае перапляценне 
замоў з абрадамі, дакладней, абрадавымі дзеян- 
нямі, іх узаемаабумоўленасць, узаемапранікненне, 
а гэта вынікае з агульнай іх асновы -- таго этапу 
ў развіцці свядомасці чалавека, які характэрны 
быў для яго на самых ранніх стадыях развіцця, 

калі чалавек сваімі дзеяннямі і словам імкнуўся 
падпарадкаваць прыроду і дабіцца ад яе неабход- 
ных выгод. Тут назіраецца таксама цеснае пера- 
пляценне рацыянальнага і ірацыянальнага, што 
зусім натуральна, бо практычныя правільныя на- 
зіранні суіснавалі побач з няўменнем даць тлума- 
чэнне многім з'явам, што выклікала веру ў звыш- 
натуральныя сілы і вымагала да жыцця пэўныя 
дзеянні і слоўныя формулы. 

Абрадавая аснова замоў надзвычай выразна 
праступае ў творах, прымеркаваных да юраўска- 
га цыкла. Замовы тут -- неабходны кампанент аб- 
радавага комплексу, і іх выкананне звязана, як 
і іншых рытуальных дзеянняў, З абавязковымі 
рэгламентацыямі. Усведамленне чалавекам цеснай 
сувязі З прыродай як часткі адзінага цэлага, У 
якім усё ўзаемазвязана і ўзаемазалежна, адбілася 
на ўсёй абрадавай сістэме. Прыродзе, яе з'явам 
надавалася звышнатуральная магічная сіла, і ме- 
навіта да прыродных з'яў прыстасоўвалася выка- 
нанне рытуалаў, у тым ліку замоў. Як правіла, 
замовы, акрамя аказіянальных, выконваліся ра- 
нішняй ці вячэрняй зарой. Вялікае значэнне на- 
давалася знаходжанню месяца, ў залежнасці ад 
чаго ў замоўных формулах успамінаўся месяц-ма- 
ладзік ці на сходзе. З маладзіком звязваўся поспех 
у многіх справах, таму пачатак іх прымяркоўваўся 
да пэўнага часу. Роляй сонца ў жыцці, разуменнем 
гэтай ролі тлумачыцца ўзнікненне салярнага 
культу, які ў большай ці меншай ступені праяў- 
ляецца ва ўсіх каляндарных абрадах і які здаўна 
жывіў усю народную творчасць. Так, юраўскія аб- 
рады прадпісвалася выконваць да ўсходу сонца 
або як толькі сонца ўзыдзе. У некаторых месцах 
Гродзенскага павета на Юраў дзень да ўсходу 
сонца гаспадар з гарэлкай, настольнікам, хлебам, 

касцямі, якія засталіся ад свянцонага стала, «уці- 
ральнікам» абыходзіў з расою, г. зн. на досвітку, 
пасеянае поле, на вуглах якога ўторкваў велікод- 
ныя косці з заклінаннем: «Святы божа і святы 
Юры! Захавайце ніўку ад граду!» 

Некаторыя замовы дэманструюць амаль ідэн- 
тычнае супадзенне чараўнічых дзеянняў і слоў, і 
гэта супадзенне не толькі глыбінна сэнсавае, а на- 
ват фармальнае, калі ў замове адлюстроўваюцца 
самі рытуальныя дзеянні. Найчасцей такая з'ява 
назіраецца ў замовах ахоўнага характару (ад 
ведзьмаў, змей і г. д.). Блізкія да іх і замовы, сім- 
воліка якіх супадае з сімволікай атрыбутаў і дзе- 
янняў. Тады змест замовы наглядна раскрывае 
сэнс усяго абраду і асобных яго фрагментаў, тлу- 
мачыць і матывуе яго знешні малюнак і ўжыванне 
розных прадметаў, якія набываюць статус сімва- 
лаў. Такі паралелізм абрадавых дзеянняў і слоў 
надзвычай ярка праяўляецца ў рытуале юраўска- 
га выгану жывёлы, прыведзенага ў «Матэрыя- 
лах...» П. В. Шэйна. Імітацыя ігрі: сонца ў кава- 
лачку шкла і зварот да свяціла з рацыянальна 
абумоўленай просьбай угрэць, упарыць зямлю і 
захаваць жывёлу, адсылка жывёлы ў «чыста поле, 
зялёныя луга», дзе яда і піццё,-- і дзеянні, і замова 
прасякнуты матывамі ўшанавання сонца, яго жы- 
ватворнай сілы і імкненнем выкарыстаць гэту сілу 
з карысцю. Зямное жыццё з яго клопатамі і патрэ- 
бамі, гаспадарчая дзейнасць, а не асацыяцыі з ня- 
беснымі з'явамі, як лічылі міфолагі, параджалі 
такія надбудоўныя структуры, як абрады, мастац: 





35 Шейн П. В. Материалы... Т. 1. Ч. 1. С. 169--170. 

зе Там жа. Т. 9. С. 559- 558. Ме 60. Падрабязна абрад праана- 
лізаваны: Барташэвіч Г. А. Беларуская народная паэзія 
веснавога цыкла і славянская фальклорная традыцыя. Мн., 
1985. С. 76--79. 

ка-магічная творчасць, у тым ліку замовы, заклі- 
нанні. з 

Жыццёва абумоўленая аснова замоў і абрада- 
вых дзеянняў не гарантуе іх поўнай рацыянальнас- 
ці, не адмяжоўвае ад магіі, ад уяўленняў пра звыш- 
натуральныя сілы. Магія не была б магіяй, чара- 
дзейства не было б такім, калі б яны не ўключалі 
ў сябе элементы, якасці, якія выводзяць іх з рамак 
рацыянальных актаў. «Усякі магічны абрад звя- 
заны з больш ці менш усвядомленым, хаця ў мно- 
гіх выпадках толькі мяркуемым, уяўленнем аб ней- 
кай магічнай, Г. ЗН. звышнатуральнай, сіле» з, Як- 
раз гэта вера і выводзіць пэўныя дзеянні з разраду 
будзённых гаспадарчых спраў і на іх аснове ства- 
рае абрады, якія ў вачах першабытнага чалавека 
набываюць здольнасць выконваць яго пажаданні, 
спрыяць у яГо надзённых жыццёва важных справах. 
Гэта вера садзейнічала і таму, што пэўным прадме- 
там, дзеянням, прыродным з'явам, словам або 
слоўным спалучэнням надаецца выключнае зна- 
чэнне, яны ўзнімаюцца над паўсядзённасцю, набы- 
ваюць самагодную сілу. 

Менавіта вера ў сілу сонца як падаўца жыццё- 
вай энергіі, яК крыніцы цяпла, якое з кожнай вяс- 
ной абуджае ў прыродзе ўсё існае (што, безумоў- 
на, прыкмечана людзьмі здаўна), наводзіла на 
думку пра яго ўсёмагутнасць, здольнасць перамаг- 
чы ворагаў, у тым ліку розных духаў, засцерагчы 
статак і нават супрацьстаяць стыхіям, бедствам. 
Адсюль такое месца сонца і ў замовах, і ў заклі- 
нальных абрадавых песнях, і ў казках (прыгадаем 
казачны сюжэт СУС 4608 «Падарожжа да сонца»). 


з1 Токарев С. А. Суцность и пройсхождениё магии: Исследо- 
вания и матерналы по вопросам первобытных религиозных 
верований // Тр. МИн-та этнографий- им. Н. Н. Миклухо- 
Маклая. Новая серия. М., 1959. Т. 2. С. 21. , 

Звароты ў замовах да сонца, наогул да нябесных 
цел, стыхій, на якія ўскладаецца роля памочнікаў 
у зямных справах, абумоўлены не толькі верай у іх 
сілу, не толькі своеасаблівым абагаўленнем іх, а і 
ўласцівай старадаўняму чалавеку сістэмай мыслен- 
ня, калі чалавек і прырода, звышнатуральныя сілы 
ўсведамляліся як элементы адзінага касмічнага 
цэлага і таму маглі ўзаемадзейнічаць як складовыя 
часткі гэтага цэлага. Менавіта ўсведамленне сілы 
і значэння сонца як кампанента адзінай касмічнай 
сістэмы абумовіла шырокае выкарыстанне гэтага 
вобраза ў замовах рознага характару. Так, пры 
лячэнні начніц (хваробы дзяцей, якую нібыта вы- 
клікаюць маленькія і злыя духі ночы) сонца ў за- 
мове супрацьпастаўляецца цёмнай ночы як святла- 
носны жыццёвы пачатак, а словы падмацоўваюцца 
дзеяннем перад яго заменнікам, сімвалам: дзіця 
«палаюць» (у прыполе спадніцы злёгку падкід- 


ваюць перад полымем), шэпчучы: 


Цёмная ночка 
Начніц парадзіла, 
Малому дзіцяці 
Мукі нарабіла, 
Яснае соўнійка 
Дзень начынаіць, 
Начніц праганяіць, 
Дзяніц насылаіць, 
Боль сунімаіць. 
Шух у печ! Шух у печ! ёв 


У рускай замове надзвычай рэдкага прызначэн- 
ня «На царския очи» ў ролі ахоўнай сілы таксама 
выступаюць нябесныя свяцілы: «Господи, благо- 
слови! Как утренняя заря размыкается, Божий свет 
разсветается, звери из пеіцеры, из берлог выбира- 

ются, птицы с ГНезД слетаются,-- так бы раб Бо- 
жий (имя) ото сна пробуждался, утренней зарей 
умывался, вечерней зарей утирался, красным солн- 
цем одевался, светлым месяцем подпоясался, час- 
тыми звездами подтыкался...? 39 

Нават у творах позняга часу, якія выкліканы да 
жыцця сацыяльнымі адносінамі, шырока ўжываюц? 
ца тэтыя вобразы. Вось, напрыклад, замова «На 
подход ко властям Или умилостивление судей»: 
«..облаками облачуся, небесами покроваюся, на 
главу кладу красное солнце, оболоку на себя свет- 
лый младый месяц, подпояшусь светлыми зоряМи, 
облачуся частыми звездами, что вострыми стрела- 
ми,-- от всякого злого недруга моего!..» 9 Побач з 
такім сімвалічным адлюстраваннем сонца, зорак, 
месяца ў замовах ёсць рэальныя, канкрэтныя зва- 
роты да іх з просьбай выканаць сваю прамую 
функцыю: «Гой еси ты, заря утренняя, и ты, заря 
вечерняя, пади ты на мою рожь И проч., дабы она 
росла, как леса, высоко, как дуб, толста... Гой еси, 
солнце жаркое, не пали и не пожигай ты оВвоІЦЬ И 
хлеб мой (имя), а жги и пали куколь и пОЛЫНЬ- 
траву...» “' 

У замовах, якія Раманавым аднесены да раз- 
раду ахоўных ад нячыстай сілы, нябесныя свяцілы 
выступаюць як засцерагальнікі: «Асвешчаецца раб 
божы жаркім сонцам, аграждаецца ясным месяцам, 
асыпаецца частымі звяздамі» (Рам., 139, 10); «Бу- 
дзем ад етыя балезні зорычкамі аграждацца, ме- 
січкам асвешчацца» (Рам., 149, 17). Яны, гэтыя 
прыродныя з'явы, уяўляюць вялікую сілу, якая і 
выкарыстоўваецца для заклінання. Гадам, змяі- 


зе Майков Л. Н. Великорусские заклинания // Зап. Рус. геог- 

багатнрцы пагражаюць карамі, калі яны не выка- 
наюць патрабаванне чалавека ўняць сваю «ярасць», 
выняць яд: «Гадзя, гадзя, унімі свой ядзя, а ня 
ўнімеш сваго яда, то буду гада заклінаці жаркім 
сонцам, дробнымі звездамі і сілнымі дажджамі, і 
ўсім мірам праваслаўным, Міхаілам архістрацы- 
лам чудным. Упрашаю ранняю і вячэрняю і палу- 
нешную зару ва векі вякоў амін» (Рам., 118, 330); 
«Змяя-багатырка, вынімай сваю ярасць... А ня бу- 
дзеш вынімаць, буду цябе праклінаць божымі 
звездамі, божымі болокамі, божым громам, яркім 
сонцам» (Рам., 186, 110). З уплывам хрысціянства 
ў адзін рад ставяцца сілы прыроды і хрысціянскія 
святыя: «Просім цябе, сонца краснае, месячка 
ясны, святых вясёлых звёзд, і святога Івана Ксці- 
целя, каторы ксціў Ісуса Хрыста, і зямлю і ваду, 
і ўсіх нас грэшных,-- просім вас і кланяемся вам... 
дайця ж рады й помачы...» (Рам., 116, 321). 
Узыходзячы да язычніцкай даўніны з яе верай 
у магчымасць уплываць словам і абрадам на сілы 
прыроды, стыхіі, замовы ўспрымалі па часе новыя 
ўяўленні. У іх дзіўна перапляталіся вобразы, па- 
няцці розных эпох, хаця сутнасць іх і прызнача- 
насць заставаліся нязменнымі. Як слушна сцвяр- 
джаў А. Мілер, «старое з вуснай славеснасці цал- 
кам ніколі не знікае, хаця гэта не перашкаджае 
мала-памалу ўваходзіць у яе новаму. Пры такой... 
жывучасці даўніны ў народнай славеснасці ў ёй да 
гэтага часу ўцалелі рэшткі нават самай архаічнай 
пары -- міфічнай» ?. У гэтым сэнсе асабліва ціка- 
вымі з'яўляюцца творы, дзе ў якасці пакаральнай 
сілы заклікаюцца пярун, маланка, хмары. Най- 





42 Миллер О. Ф. Опыт исторического обозрения руской сло- 
весности... С. 22. 

больш часта яны ўжываюцца ў замовах супраць 
варожых чалавеку сіл, невядомых, якія ўяўляліся 
як нячыстая сіла, а таксама ў вялікім цыкле заклі 
нанняў ад розных гадаў, У іншых творах, напры- 
клад ад хвароб, яны -- эпізадычная з'ява. Якраз 
замовы, асабліва беларускія, даюць дадаткавыя 
матэрыялы Для характарыстыкі агульнаславянска- 
га культу Перуна, які ўзыходзіць да індаеўрапей- 
скай традыцыі. 

Па самой сваёй прыродзе, унутранай сутнасці і 
функцыянальнай прызначанасці замовы, галоўная 
мэта якіх -- абясшкодзіць Злыя сілы, нагаварыць, 
забяспечыць чалавеку поспех, дабрабыт і здароўе, 
так пі інакш выяўляюць сілы зла, вызначаюць тыя 
варожыя аб'екты, З якімі яны павінны змагацца; 
Па ўяўленнях першабытнага чалавека, носьбітамі 
варожасці, носьбітамі шкаданоснай сілы можа быць 
усё, з чым ён сутыкаецца ў жыцці. Адны і Тыя Ж 
прадметы, прыродныя з'явы, расліны, звяры, істо- 
ты могуць выступаць то як падаўцы жыццёвых 
даброт, г.зн. як светлыя, дружалюбныя чалавеку 
сілы, то як яго супраціўнікі ў паўсядзённай бараць- 
бе за існаванне. Гэта тычыцца і старадаўніх бост- 
ваў, з якімі ў чалавека былі «саюзна-дагаворныя 
адносіны» (паводле вызначэння Д. К. Зяленіна), 
калі выкананне чалавекам пэўных правіл, прыня- 
тых ім устанаўленняў мела на ўвазе адпаведныя 
добрасуседскія адносіны з іх боку. Ці не адсюль 
дуалізм, так характэрны вераванням, павер'ям ста- 
ражытнасці, тая дваістасць, якой прасякнуты не- 
каторыя абрады, паэзія і асабліва замовы? Най- 
больш выразна яна, гэта дваістасць, праявілася ў 
стаўленні да тых, на каго ўскладзена функцыя вы- 
канаўцы магічнага замоўнага рытуалу. Знахар, 
шаптуха выклікалі пачцівыя адносіны да сябе і ў 
той жа час усялялі страх, бо, быццам бы надзеле- 

ныя звышнатуральнай сілай, яны маглі, калі іх 
раззлаваць, сваё ўменне скіраваць на зло. 
Шматлікія назіранні, сустрэчы Е. Р. Раманава 
з ведунамі, заклінальнікамі, носьбітамі замоў даз- 
волілі збіральніку вылучыць два асноўныя тыпы 
ведзьмакоў. Гэта «ведзьмакі навучоныя», іх мност- 
ва, яны валодаюць абмежаванай колькасцю шэп- 
таў і вядомы ў асноўным у сваёй вёсцы, Параў- 
нальна няшмат страшных ведзьмакоў -- «прырод- 
ных». Свае незвычайныя здольнасці яны атрымалі 
дзякуючы нячыстай сіле, у большасці яшчэ ў чэ- 
раве маці, і могуць шкодзіць нават пасіўна. Да іх 
асабліва пачцівыя адносіны, асаблівая пашана. 
«Я параўнаў бы яе з той пашанай і паслушэнствам, 
якія аказвала цёмная язычніцкая маса сваім жра- 
цам, калі б існаванне апошніх у нас было даказа- 
на» З. У той жа час не выключалася, што кожны 
чалавек мог стаць прычынай пэўных непрыемнас- 
цей, скажам, наслання, нарадкі, уроку. Успомнім 
шматлікія пералічэнні ў замовах, ад каго трэба 
засцерагацца (чорнага воласу, русага, урокаў жа- 
ноцкіх, мужчынскіх, дзіцячых, цыганскіх і Г. д.). 
У залежнасці ад статуса чараўніка адрозніваец- 
ца магія «белая» і «чорная». І хаця нашы зборы 
заключаюць у асноўным творы, якія ўваходзілі ў 
рытуал «белай» магіі (што зусім натуральна па 
многіх прычынах, перш за ўсё таму, што «чарнама- 
гія» захоўвалася строга ў таямніцы), але вера ў 
існаванне людзей, надзеленых звышнатуральнымі 
здольнасцямі, якія выкарыстоўваліся як інструмент 
зла, была надзвычай моцнай і трывала захавалася 
ў самых разнастайных творах, у тым ліку ў абра- 
давай паэзіі і замовах. Такімі носьбітамі цёмных 
злых сіл лічыліся ведзьмы і чараўнікі. Л. Н. Май- 

каў прыводзіць замову, што шапталася на віно або 
ежу, якую падавалі маладым на вяселлі з мэтай 
пасварыць іх. Гэта прыклад «чорнай» магіі. Тут 
апеляцыя да сатаны, парушэнне хрысціянскіх пра- 
віл, заклінальнік сябе называе рабом д'ябла: 

«Стану я, раб дЬЯВОЛЬСКИЙ (имя), не благосло- 
вясь, пойду не перекрестясь из дверей в двери, из 
ворот в ворота новобрачных, и выйду я во чисто 
поле, во дьявольско болото. Во чистом поле стоят 
ельнички, а на ельнички СИДИТ сорок-сороков -- са- 
танинская сила, А во дьявольскоМ болоте Латырь 
бел камень, а на Латыре бел камени сидит сам са- 
тана. И пойду я, раб, к Латырь бел каменю, ий по- 
клонюсь я, раб (имя), самой сатане и попрошу его: 
«Ой же ты, могуч сатана, как ты умел свести (име- 
на мужа и жены), так умей и развести, чтобы друг 
друга не любили, друг друга колотили и порой но- 
жем поразили. Ведь Я твой раб, я твой слуга, и по 
сей день, и по сей час, и по мой приговор -- во 
веки веков» “'. , 

Балота -- пагібельнае месца, прыстанак чарцей, 
хвароб, нягод і рознага ліха -- згадваецца ў замо- 
ве невыпадкова. З ім звязаны і магічныя дзеянні, 
якія ў некаторых месцах папярэднічалі «чорнаму» 
заклінанню. Функцыянальная тоеснасць слова і 
дзеяння дапаўнялася наборам рэчаў, выбарам 
уладальнікаў пэўных прадметаў, спосабам дзеян- 
ня, якія нясуць у сабе дадатковую інфармацыю, 
абумоўлены павер'ямі, прыкметамі, забабонамі. 
Так, гнілушкі -- кавалачкі сухога дрэва нясуць 
адзнакі заняпаду, а валасы, кавалачкі тканіны ад 
адзежы набываюць разбуральную сілу дзякуючы 
таму, што ўзяты ў адметных людзей або людзей 
нешчаслівага лёсу ці амаральных паводзін (удаў- 

цы, удовы, бяздгетныя жанчыны, распусніцы). Пры- 
несеныя да балота і пакінутыя на ноч з прыгаво- 
рам: «Шэлкі мурыны, дванаццаць прысух, дванац- 
цаць нядуг! Вам паклон, вам пашанічны пірог!» - 
гэтыя рэчы потым кідаюць маладым у ногі з заклі- 
наннем: 


Поп салучыў, а я разлучыў, 

Поп з Хрыстом, а я з хвастом, 

Поп уходзіць, а нам тут жыць. 

Как сухой рабіны лісцьеў не пускаць, 
Так табе дзяцей не ражаць; 

Как зімой лету не быць, 

Так вам умесце не жыць. 7 

Небяспека порчы магла ісці ад любога, таму ў 
замове на вяселлі неабходна было адгаварыцца ад 
кожнага мяркуемага злога чалавека: «Іван вялікі 
воін! Не баішся ты ні ліхадзея, ні супастата, памагі 
рабу Васіллю і рабе Матрене, штобы ёны павінца- 
лісь ні на муку, ні на гора, ні ў ліхой час, а ў доб- 
рый час, на радасць, на вяселле, і штобы не баялісь 
яны ні калдуноў, ні калдуніц, ні ерецікаў, ні ере- 
ціць, і сажгі калдуноў, сажгі калдуніц, каменнай 
стралой, вогнем нябесным, штобы ані не брасалісь, 
ні кідалісь, на свадзебку ні зіралісь» “. 

Ведзьмам і чараўнікам прыпісвалася вялікая 
сіла. Яны маглі напусціць насланнё на чалавека і 
на жывёлу, яны былі прычынай эпідэмій, мору, 
неўраджаю. Па іх віне адбываліся невялікія няго- 
ды і вялікія няшчасці. Асабліва небяспечныя ведзь- 
мы і чараўнікі былі ў важныя для чалавека моман- 
ты, напрыклад у каляндарныя святы (Новы год, 
першы выган жывёлы, купалле і г.д.), калі яны 
маглі ўздзейнічаць на лёс ураджаю, на плён у пра- 
цы, дабрабыт людзей. Імкненнем абясшкодзіць іх 

прасякнуты ў першую чаргу замовы і абрадавыя 
песні. Вось, напрыклад, замова ад нячыстай сілы, 
нарадкі і г.д: «Зара зару занімаець, .свету-сонца 
бажаець, прэсвятая Бугуродзіца ангалаў ажыдаець. 
Ангалі мае храніцелі, збаўця раба божага ад ня- 
чыстыя сілы, ад трыдзевяць калдуноў, ад трыдзе- 
вяць ведуноў і вядунняў, ад калдуна і ад калдуні- 
хі, ад уражэскія сілы, ад нячыстага духа, ад ведзь- 
мы-чарадзейніцы. Агарадзі яго, Госпадзі, каменнаю 
сцяною і накрый яго, Госпадзі, гарачую ска радою, 
падмасьці яму, Госпадзі, зялезную даскою. Тады 
яго ведзьма-чарадзейніца імець, як каменную сцяну 
ілбом праб'ець, гарачую ска'раду языком пралі” 
жэць, зялезную даску нагою праломіць. На гарэ 
Васіяньскай стаіць цар-цэркаў, У тэй цэркві прэ- 
столы стаяць, ютрэні ўспеваюць, службы саверша- 
юць, праскамідыі вынімаюць, харуім васпяваюць. 
Свято-Міхайла на прэстолі стаіць, відзіць ён нас 
праведнікуў і ябеднікуў і наганіцелеў, і ведзьмаў- 
чарадзейніцуў; і разбіваець вялікую грамою, пяку” 
чую маланнёю, каляную скалою, багатырськім ка- 
нём, булатным нажом. Асвяці, Госпадзі, сію ваду 
на ўсякім часі, на ўсякай гадзіні!» (Рам., 140, іа 

Як бачым, тут для ўсіх прадстаўнікоў варожых 
злых сіл, а іх, паводле замовы, вялікае мноства - 
кожнага віду па трыдзевяць (зазначым, любімы 
казачны лік), прыгатаваны (зноў-такі як у казках) 
цяжкія невыканальныя заданні -- каменную сцяну 
прабіць ілбом, пралізаць гарачую скавараду язы- 
ком, праламаць нагою жалезную дошку. Галоўнае 
ж пакаранне здзейсніць святы Міхаіл пры дапамозе 
грому, маланкі, каляной стралы, багатырскага каня 
і булатнага нажа. Прысутнасць святога Міхаіла і 
яго функцыя некалькі праясняюцца ў сувязі з ін- 
шым творам, дзе ён дзейнічае разам з Юр'ем і 
святым Міколам: «Святы Юры-Ягоры і Мікола - 
8 


скоры памошнік, і Міхайла -- нябесны ваявода, 
саскачы з вышняга неба, сталяным мечам закалі 
ведзьму, роджаную і навучоную; каторая ззадзі 
даганяець, тую закалі, і каторая наперад забяга- 
ець, тую закалі, і каторая збоку заглідаець, тую 
закалі,-- рабу божаму пазволь жыць на белам све- 
ці і ў карысьці, у радасьці, у добрам здароўі» 
(Рам., 138, 4). Магутныя сілы заклікаюцца ў імя 
вялікай ідэі -- дзеля самога жыцця. Паказальна 
пералічэнне саміх ведзьмаў. Цікава параўнаць яго 
з купальскай песняй: 


Зарождалися три ведьмы, 
На Петра да на Ивана: 
Первая ведьма 
Закон разлучает, 
Другая ведьма 
Коров закликает, 
Третья ведьма 
Залом ломает. 
Первой ведьме, 

Что закон разлучает, 
Ее по уши в землю, 
Ей проіценья нет! 
Другой ведьме, 

Что коров закликает, 
Ту по плечи в землю, 
Ей проіценья нет! 
Третью ведьму, 

Что залом ломает, 
Ту по пояс в землю, 
Ей прошенья нет! 
Вы катитесь, ведьмы, 
За мхи, за болоты, 
За гнилые колоды, 
Где люди не бают, 
Собаки не лают, 
Куры не поют - 

Вот там и место!” 

Існуюць спецыяльныя Замовы супраць чараўні- 
коў, ведзьмаў, нячыстай сілы, заклінанні супраць 
іх арганічна ўплятаюцца і ў замовы, якія можна 
ўмоўна абазначыць як гаспадарчыя. або ахоўныя 
(напрыклад, як прападзе ў каровы малако, ад уро- 
ку, прыстрэку і інш.). Вылучаецца група замоў ад 
залому, здольнасць рабіць які прыпісваецца такса- 
ма чараўнікам і ведзьмам. 

Як наогул уласціва замовам, звычайна абавяз- 
кова пералічаюцца ўсе прадстаўнікі шкоднай сілы: 
«..спасі раба гетага ад гадаў і ад ядаў, і ад чура- 
дзейніка, ад напасьніка, ад пабідніка і ад усякага 
злосьніка» (Рам, 7, 19); «Не бойся, мая скаціна, 
бурая шарсціна, ні ведзьмаў, ні чараўніц, ні ча- 
раўнікоў, ні паганых дум, ні паганых глаз, не за” 
бывай на сваё малачко па ўсякі раз...» (8-79-165, 
Барташэвіч); «Замыкаю маю рабую кароўку ад 
чарадзея і ад чарадзейніцы, ад ведзьмака і ад 
вядзьмачкі, ад калдуна і ад калдунні, ад злых лю- 
дзей, ад плахіх вачэй» (8-73-75, Альхімовіч); «ЧУр- 
чурамы, Гасподзь з. вамы, Не бойся ні чараўнікоў, 
ні чараўніц, ні ўрошнікаў» (8-79-69, Барташэвіч); 
«Ад ліхадзея, ад чарадзея адпраўляю на трыдзе 
вяць зямель» (13-3-30, Русіновіч); «...ад малашні- 
ка, ад малашніцы ўкрывалі, ад пагібшага вока, 
ад няшчаснага языку» (Рам., 144, 94); «Ідзець 
святая Ярдань, нікога не ўлякаецца -- ні чараўніц, 
ні чараўнікоў, ні каралёў, ні князёў» (Рам., 12, 
29). Часам У замовах чараўнікі супастаўляюцца з 
нячыстай сілай, з бесавым духам: «Ізганяю раб 
божы ера а ранае (рана 
32) а канех аны арна (Рам., 12, 
(12-18, Емяльянаў). , як абухам адбіваю» 

нем не прапусціць ні аднаго прадстаўніка шкада- 
носнай сілы, бо, не загавораны, ён можа звесці на 
нішто ўсе меры перасцярогі. Таму ў замовах упа- 
мінаюцца злоснікі, якія яшчэ не авалодалі цалкам 
здольнасцю прыносіць шкоду, але і яны павінны 
быць прадугледжаны як патэнцыяльныя ворагі. 
У гэтым сэнсе асабліва выразная руская замова: 
«Сохрани мене, Господи, от ведунов и полуведунов, 
от тридевять колдунов и полколдунов, от учеников 
и полуучеников, от ненавистников, от еретиков, 
полуеретиков, от метниц и полуметниц, От еретиц 
и полуеретиц» З. Побач з імі могуць быць духоўныя 
асобы, а таксама прадстаўнікі такіх прафесій, якія 
па традыцыі лічыліся звязанымі з нячыстым духам, 
напрыклад леснікі, кавалі, мельнікі, пчаляры і 
інш. Чараўніцтва апошніх А. Багдановіч называе 
прафесійным і тлумачыць яго тым, што такія людзі 
пастаянна і блізка сутыкаюцца з пэўнай стыхіяй. 
«Мяркуецца, што кожны з іх добра спазнаў улас- 
шівасць той «нячыстай сілы», з якой яму даводзіц- 
ца мець справу па сваёй прафесіі, таму што, па 
павер'ях сялян, і ў кузні, і на мельніцы, і ў лесе, 
і ў хляве, і на бровары -- усюды жыве свой асаблі- 
вы «нячысцік»... Кожны... павінен ведаць сваю спе- 
цыяльнасць добра, павінен умець карыстацца сі- 
лай свайго «нячысціка» “9. Менавіта такія ўяўленні 
пастаянна падтрымлівалі веру ў здольнасць мель- 
ніка з ветрака памагчы пры цяжкай хваробе 
«падвею» (паралюшы), а з вадзяной -- шаптаць на 
ваду іг. д. 

Падрабязна пералічаліся не толькі аб'екты за- 

клінання, а ўсе тыя месцы, адкуль нячыстая сіла 
выганялася. Сэнс такога прыёму -- не пакінуць ні- 
воднай мясціны, дзе б МОГ захавацца варожы ча- 
лавеку дух, ЯК У замовах ад розных хвароб гэтак- 
сама падрабязна называюцца ўсе магчымыя віды 
хваробы і ўсе часткі цела, адкуль яны выганяюцца. 
Першабытнае ўяўленне; што розныя хваробы, стан 
чалавека, яго смерць выклікаліся рознымі духамі, 
якія ўсяляліся ў чалавека, вымагала і адпаведныя 
спосабы выгнання. Іх, гэтыя духі, трэба было вы- 
гнаць, што і рабілася пры дапамозе слоў і розных 
магічных дзеянняў. У замовах прама гаварылася 
пра такое выгнанне, пра заклінанне злой сілы: «Із- 
ганяю я з раба божага (такога-та) бясоў, дзьява- 
лоў, нячыстых духоў і самазлейшых духоў, ізганяю 
з такога-та раба, з (такога-та) воласа (у залеж- 
насці ад колеру валасоў пацыента.--- Заказ, 
ярых воч, із сэрца, з зубоў, з целясоў, з рота, З носа, 
з віскоў, із мазкоў, із шыі яго, з плеч, З хрэбётныя 
касьці, з рябёр і з сярэдзіны, із РУК, із ног, із сУС- 
таў, з нутры яго, з утробы, із жыл, із пажыл, із кры- 
ві, з целеса, 13 дыханія, із узгляда... Заклінаю Я 
вас, бясы-дзьявалы, нячыстая сіла, ветряных і ві- 
хорных, і вадзяных, і ЖЫВОТНЫХ, і насякомых?» 
(Рам., 8, 21). 

Замоўны метад пералічэння лічыцца адлюстра- 
ваннем адной з самых яркіх рысаў старадаўняй, 
прымітыўнай, як яе называлі, псіхалогіі. М. Паз- 
нанскі супастаўляе такія замоўныя формулы з пес” 
нямі «дзікіх? народаў, напрыклад аўстралійскай 
воінскай («Коли его В лоб, коли его в грудь, Коли 
его В печень, коли его в сердце, в бока» і г. д.а 
ўзводзіць іх узнікненне ў тыя часы, калі «б брай 
не здольны яшчэ быў абагульняць навакольныя 
з'явы. Паступова на працягу доўгага гістарычнага 
працэсу ён прыходзіць да такога ўмення і пачынае 

ўсведамляць сябе як недзялімую адзінкавую асо- 
бу 99. 

Метад падрабязных замоўных пералічэнняў 
прыцягваюць сучасныя даследчыкі міфалогіі ў 
якасці аднаго з аргументаў, які пацвярджае сувязь 
замоў з міфамі. Сутнасць гэтых довадаў наступная. 
І ў замовах, і ў архаічных міфах агульная схема 
«дзеянне -- змена (новы стан) -- дзеянне, якое ўліч- 
вае дасягнуты новы стан», дапускае (предполагает) 
асобую звязанасць, залежнасць або нават тоеснасць 
паміж макракосмам і мікракосмам, прыродай і ча- 
лавекам, дзе чалавек -- адзін з крайніх іпастасных 
элементаў касмалагічнай схемы. Існуе, паводле іх 
тэорыі, вялікі клас міфапаэтычных тэкстаў з самых 
розных традыцый, у аснове якіх атаясамліванне 
касмічнага (прыроднага) і чалавечага: плоць -- 
зямля, кроў - вада, валасы -- расліны, косці, зу- 
бы -- камяні, зрок (вочы) -- сонца, дыханне (ду- 
ша) -- вецер і г. д. Такое атаясамліванне найбольш 
характэрна для замоў, яно ж і ў некаторых класаў 
міфаў. Існуюць асобыя міфы, якія сюжэтна маты- 
вуюць усю гэту сістэму атаясамлівання гісторыяй 
стварэння сусвету і асобных яго частак з цела кас- 
мічнага велікана. Гэтыя тэксты, безумоўна, звяза- 
ны з ахвярапрынашэннем (канкрэтна --з расчля- 
неннем ахвяры на часткі, атаясамліваннем іх з 
элементамі космасу і, нарэшце, іх інтэграцыяй), 
апісваюць асноўную структуру свету ў розных яго 
аспектах (прадметным, прасторавым аса) та- 
казваючы адначасна і іерархію асобных элементаў. 
Тое, што ў міфах даецца разрознена, у адпаведнас- 
ці з паваротамі сюжэтаў, у замовах часта падаецца 


зо Познанский Н. Заговоры. С. 84. Даволі дасціпная заў- 
вага завяршае гэту думку: «И здесь ешце обобіцение не за- 
вершилось. Человек до сих пор Делит себя на две част!» 
(г. зн. цела і душу). 

ў выглядзе спіскаў (пералічэнні частак цела, хва- 
роб, шкаданосных аб'ектаў, лекавых раслін, эле 
ментаў прасторы, міфалагічных персанажаў -- апе- 
куноў, лекараў або шкоднікаў, якія насылаюць хХва- 
робы, і Г. да. 

У любым выпадку традыцыя падрабязных пера- 
лічэнняў характарызуе пэўны этап У светапогляд- 
най сістэме, і гэта традыцыя дала штуршок раз- 


віццю мастацкага прыёму дэталізацыі аб'екта дзе- 
яння і самога дзеяння, вядомага таксама абрада- 
вай паэзіі, казкам. 

Ці не адсюль устойлівыя формулы абрадавых 
веснавых песень з падрабязным пералічэннем роз- 
ных відаў сельскагаспадарчых культур або з ма- 
люнкамі багатага ўраджаю: 


Мы заўём вяночкі 
На годы добрыя, 

На жыта густое, 

На ячмень каласісты, 
На авёс расісты, 

На грачыху чорную, 
На капусту белую. Ў 


Радзі, божа, жыта, 

Жыта і пшаніцу, : 
Жыта і пшаніцу, 

Усякую пашніцу. 

Усякую пашніцу Ё 
На полі капамі. 

На полі капамі, 

У гумне стагамі. 

У гумне стагамі, 

На таку ўмалотна і г. д.“ 


ран 


з! Гл. Топоров В. Н. З .. 
мира. Т.'1. С. 450-451. аговбры я маў Мяфы ЗДааЫЙ 


з2 Веснавыя песні / Склад. Г. А. Барташэвіч, Л. М. Салавей. 

Часта замовы з упамінаннем чараўнікоў і ін- 
шай варожай сілы выконваліся пры нагодзе, калі 
трэба было «адгаварыць» залом або вылечыць ка- 
рову, у якой прапала малако, Але вядомы і замо- 
вы, якія выконваліся ў прафілактычных мэтах. 
Так, у Магілёўскім павеце на купалле адбываўся 
наступны рытуал. Замову прамаўлялі тройчы ў 
хляве над каровай, абсейвалі яе макам і вешалі 
грамнічную свечку. Гэтыя сакральныя: дзеянні 
знайшлі адлюстраванне ў самім тэксце, што яшчэ 
раз пацвярджае цесную сувязь замоў з абрадамі. 
Пасля малітоўнага ўступу («І памолімся, і пакло- 
німся Госпаду Богу і Духу Святому» і г.д.) ідзе 
апавядальная частка, дзе расказваецца, што мацер 
божая ў касцёле за прыстолам «седзючы кнігі чы- 
тала і маім кароўкам малокі збірала, сыры белыя, 
тварагі чыстыя і масла жоўтае». А далей пагроза 
ведзьме: «А ты, ведзьма, ляці ў лес, грызі карэння! 
А ты, ведзьма, ляці ў ноля, грызі камення! А ты, 
ведзьма, грызі сваё рабро, а не бяры мае кароўкі 
малако. Як жа табе, ведзьмі, сваё рабро ня грызь- 
ці, так жа табе і малака мае кароўкі ня есь! (Аб- 
сыпаў карову макам-самасеем). Як жа табе, ведзь- 
мі, гэтага маку не падабраць, так жа табе, ведзьмі, 
і малака ад мае каровы ня ”тбіраць» (Рам.; 13, 
33). 

Тут надзея больш за ўсё на ўласную сілу за- 
клінальніка. Ва ўступнай частцы зварот да святых 
носіць агульны характар: гэта просьба да іх «ско- 
ранька» памагаць, замкнуць «малошніцы губы і 
зубы». Найбольш пашыраны матыў пагрозы з да- 
памогай магутных сіл. Што ж гэта за сілы? Яны 
дваякага роду. Перш за ўсё сіла таго, хто замаў- 
ляе, сіла яго слова і дзеяння і сіла пасрэдніка. 
У якасці пасрэдніка могуць выступаць прыродныя 
з'явы (мы ўжо бачылі, якая роля адводзілася сон- 

ду, месяцу, зоркам), У тым ліку пярун і маланка, а 
таксама святыя. 

Звернемся да твораў, што адлюстроўваюць веру 
ва ўласныя магчымасці таго, хто замаўляе, адолець 
варожыя сілы ці з дапамогай пэўных дзеянняў, 
многія з якіх з'яўляюцца рытуальнымі, ЦІ З дапа- 
могай магічнага слова. Вось некалькі прыкладаў: 
«Ваду праз абух праліваю, чарадзея, злога духа, 
як абухам адбіваю, ад белага ліца, ад русага во- 
ласа..» (13-2-13, Емяльянаў); «К кароўцы саджу: 
ся, нікога не баюся -- ні змея-чарадзейніка, ні змяі- 
чарадзейніцы. Я ім каменем зубы павыб'ю, а пяс- 
ком вочы засыплю, штоб чарадзейнік і чарадзейніца 
к маёй скацінцы не падышлі, у маёй скацінкі ма- 
лака не ўзялі: ні ў полі, ні ў домі, ні на дарозі, ні 
на раду, ні на хаду» (8-78-144, Барташэвіч. Замова 
«Як першы раз скаціну выганяюць на Юр'я»). 

Надзвычай выразная замова са збору Е. Р. Ра- 
манава, у якой шматразова падкрэсліваецца роля 
і ўпэўненасць знахара: «Ізганяю я з раба божага 
(такога-та) бясоў, дз'явалоў, нячыстых духоў і са- 
мазлейшых духоў, ізганяю з такога-та раба, з та- 
кога-та воласа... І ссылаю вас, бясы-дз явалы, Ння- 
чыстая сіла, на мхі, на балоты... Заклінаю я вас, 
бясы-дз'явалы, нячыстая сіла» і г.д. (Рам., 8, 91). 
У некаторых тэкстах гаворыцца пра сімвалічныя 
дзеянні, якія нібыта выконвае знахар, каб памно- 
жыць сваю сілу: «Станаўлюся я, раба божыя, і за- 
гаваруюся і замаўляюся ад чараўніка. Станаўлюся 
на медзяным тазу, закрываюся залатым тазам, аб- 
гараджываюся зялезным тынам, замыкаюся тры- 
дзевяць замкамі, трыдзевяць ключамі і загаварую- 
ся і замаўляюся ад чараўніка і ад ча аўні » 
(Рам, 140, 19). ы аа бкіз а 


Вельмі часта ў такіх творах падкрэсліваецца 
значымасць заклінальніка, яго перавага над злой 

сілай. Гэтаму садзейнічае яго сцверджанне «ўра- 
гоў не баюся» або «чарадзейніка не баюся». Такую 
ўпэўненасць ён не заўсёды тлумачыць (8-78-144, 
Барташэвіч), часам жа яна грунтуецца на прысут- 
насці «цудоўных памочнікаў», як у наступнай за- 
мове: «Госпаду Богу памалюся, Прачыстай пакла- 
нюся, крастом крашчуся, за святыя рызы бяруся, 
урагоў не баюся» (8-81-184, Кабашнікаў). 

Такі арсенал магічных прадметаў і выкананне 
рытуальных дзеянняў лічацца дастатковымі, каб 
знішчыць любога ворага: «Станаўляю ведзьмам- 
чараўніцам вочы стаўбамі, рукі граблямі, каб яны 
свае пальцы кусалі, проці сэрца кроў смакталі, каб 
маей сівай (рабай і г.д.) каровы ўладзення не 
малі» (Там жа). Характэрна, што ў такіх выпад- 
ках жаданае, тое, дзеля чаго замова прамаўляецца, 
апісваецца як ужо дасягнутае. Часта заклінальнік 
сілай свайго слова і дзеяння імкнецца абясшко- 
дзіць злую сілу, павярнуўшы злое чарадзейства 
супраць яе самой, і тады замова завяршаецца за- 
кляццем, праклёнам: «Хто маю карову ўракне - 
таму кроўю вочы завалакне. Чужым вачам -- соль 
да пячаль, Што думаеш мне -- палучы сабе» (13- 
3-30, Русіновіч); «А ліхія душы хай пальцы смок- 
чуць, камяні глытаюць, да сэрца кроўнага ўладзен- 
ня не маюць» (8-75-94, Салавей) і інш. 

Такі ж прыём закляцця ведзьмаў, чараўнікоў, 


з, 


заломшчыкаў шырока ўжываецца ў абрадавых 
песнях, У прыватнасці купальскіх. Некаторыя з іх 
не толькі сваім зместам, але і формульнасцю, мас- 
тацкімі прыёмамі амаль не адрозніваюцца ад за- 


моў: 
Ішла Купала сялом, сялом, 
Сустрэла Ивана чалом, чалом. 


І дзе ж ты, Купала, ноч начавала? 
С-Начавала ночку ў ярым жыцечку. 

Сцерагла жыта сялянскае 
Ад таго звяр'я лятучага, 

Ад таго вужа паўзучага, 
Ад тае бабы-заломшчыцы, 
Заламі, божа, ей рукі і ногі, 
І ярыя вочы ў патыліцу! 9“ 


Тыя ж матывы і ў другой купальскай песні, 
блізкай да замовы ўсімі сваімі кампанентамі. І ў 
замове, і ў песні -- апеляцыя да магутнага пасрэд- 
ніка (св. Юры ў замове, Ілля ў песні), праклён у 
адрас ведзьмы (замова) або змяі (песня), пералі- 
чэнне шкодных дзеянняў, якія можа зрабіць вораг. 
Прывядзём толькі невялікі ўрывак з замовы, да 
якой мы ўжо звярталіся (8-81-184, Кабашнікаў): 


Ехаў Юрай на сваём кані, 

Дзяржаў залатую меч, 

Засякаў наглым ведзьмам губы і рэч, 
Каб ведзьма не хадзіла, 

Чорнай сцежкі не таптала... 


Купальская песня: 


Звала Купала. Іллю на йгрышча, то-то-то: 
22 Хадзі, Іллішча, ка мне на йгрышча. 
2. Не маю часу, Купалачка, 

Гэту ночку мне не спаці, 

Нада жыта ўсяго пільнаваці, 

Каб змяя заломаў не ламала, 

У жыце карэння не капала, 

У кароў малака не адбірала. 
Адбяры, божа, таму ручкі-ножкі, 
Выдзеры, сава, са лба вочкі, 

Каб не відзіў, не чараваў, 

Каб не хадзіў, а прапаў. 9 





зе Пеені народных свят і : , н 1 
віча. Мн. 1974. С. 135. абрадаў / Уклад, і рэд. Н. С. Гіле- 


з; Шейн П. В. Матерналы... Т. 1. Ч. 1. С: 924. І» 999. 
Бв- 

Формулы-праклёны з матывамі пераўвасаблен- 
ня маглі ўваходзіць у творы розных жанраў, перш 
за ўсё ў замовы і абрадавыя песні ахоўнага, засце- 
рагальнага характару. У цыкле замоў ад ваўкоў 
або папераджальных ад шкоды пры першым вЫ- 
гане жывёлы на пашу распаўсюджаны матыў за- 
хавання яе праз ператварэнне ў расліну, камень, 
купіну, якія не вылучаюцца з навакольнай прыро- 
ды (у полі-- кустом, гарою; У лесе -- пнём, купі- 
наю; у лузе -- курганом і да т.п.). З аднаго боку, 
гэта сведчыць пра набыты праз доўгія гады вопыт 
уласнага прыстасавання да мясцовасці, прыёмы 
маскіроўкі, якія выпрацоўваліся на розных этапах 
развіцця вытворчай дзейнасці (палявання, жывёла- 
гадоўлі). 

У той жа час нельга не ўлічваць цэлы пласт 
уяўленняў, звязаных З верай у магчымасць пера” 
варочвацца ў іншую істоту або прадмет па свайму 
жаданню ці па сказанаму слову, што знайшло ад- 
люстраванне ў многіх жанрах (песнях, паданнях, 
казках і г.д.). Такая вера вырасла ў пэўнай сту- 
пені на рэальнай глебе, на назіраннях за жыццём 
прыроды: ростам раслін, з'яўленнем жывых істот 
з лічынак і яечак, іх мімікрыяй. Адсюль натураль- 
на выцякае матыў метамарфозы, уласцівы стара- 
даўнім творам розных жанраў. Менавіта замовы 
дазваляюць прасачыць шлях! ўзнікнення і развіц- 
ця гэтага мастацкага прыёму, які дасягнуў сваёй 
дасканаласці ў песнях, казках. 

У абрадавых песнях матыў ператварэння набы- 
вае новае адценне, што абумоўлена іншымі света- 
погляднымі ўстаноўкамі, Звычаёва-абшчынныя ін- 
тарэсы рэгламентуюць абрадавае жыццё і ў той ці 
іншай ступені ўплываюць на розныя яго кампанен” 
ты, у тым ліку вярбальныя. Абавязковасць выка- 
нання пэўных рытуальных правіл ставіць пару- 

шальнікаў іх у становішча калі не ворагаў абшчы- 
ны, то ва ўсякім разе саўдзельнікаў тых шкодных 
сіл, што пастаянна пагражаюць чалавеку. Не 
жорсткасць, не бяздушнасць выклікалі да жыцця 
суровыя меры абароны і забеспячэння нармальнага 
жыцця абшчыны. А меры гэтыя маглі быць роз- 
ныя -- ад абрадавых ахвяр, фізічнага знішчэння 
да пакарання словам, прычым словам магічным, У 
сістэме абраду, што надавала яму асаблівую зна- 
чымасць. Ва ўсіх цыклах каляндарнай абрадавай 
паэзіі абавязкова прысутнічае матыў пагрозы па- 
пакараннем за невыкананне прадпісаных рытуа- 
лам патрабаванняў. У купальскіх песнях кара на- 
клікаецца на тых, хто не выйшаў з усімі на абра- 
давы рытуал: 


А сягоння ў нас купалле, 

А хто на вулку не выходзіць, 
Абярні, божа, калодаю, 
Калодаю дубоваю, 

А жоначку -- бараною, 
Бараною лазоваю, 

А дзетачак -- цельпучкамі, 
Цельпучкамі альховымі. 9 


Блізкі матыў і ў траецкіх песнях: 


Кто не йдёт 

Венков завивать, 
Положь того 
Колодою дубовою, 
Детей его 

Куржичкою сосновою! 
Кто венков не вьет, 
Того матка умрёт! 

А кто вить будет, 
Того жить будет! 5? 





56. Песні народных свят і абрадаў. С. 187 
57 Поэзия крестьянских баз днайай, С. 360. 2» 495. 

«Калектыўны характар абрадаў вымагаў удзелу 
ўсіх у іх выкананні, парушэнне агульнага правіла 
было непажаданым па розных прычынах. Непры- 
трымліванне прынцыпу ўсеагульнасці перашкаджа- 
ла дасягненню мэты, ставіла пад удар поспех ме- 
рапрыемства, дзеля якога абрад выконваўся. Да 


таго ж чалавек, які не выйшаў з усімі, заставаўся 
па-за ўвагай калектыву і мог рабіць зло не толькі 
сам па сабе, па прычыне шкоднасці свайго харак- 
тару, але і пераўвасобіўшыся ў шкодную істоту -- 
ведзьму, ЗМЯЮ, чараўніка. Адсюль у песнях матыў 
пагрозы, пакарання. Гэтаксама і ў прыгаворах да 
валачобных і калядных песень гучаць пагрозы ў 
адрас скупых гаспадароў, якія, не адарыўшы вы- 
канаўцаў абрадавага рытуалу і песень, тым самым 
парушаюць залежнасць паміж абрадам і яго выні- 


кам, могуць адмоўна ўздзейнічаць на гэты вынік: 


Калі дарыш -- будзь здароў, 
Калі не дарыш -- палуп! кароў, 
Пажыві болі, палупіш коні. 58 


Дары ж валачобнікам, галоўным выканаўцам 
абраду, успрымаюцца як плата за прыход у са- 
кральны час з магічным нагаворам плёну, долі: 


Слаўны пане, 
Аддарыся, 
Адплаціся, 
Жыві сабе, 
Весяліся. 

Год ад году, 
Век ад веку. ”” 





58. Валачобныя песні / Склад. Г. А. Барташэвіч, Л. М. Салавей. 
Склад муз. часткі В. І. Ялатаў. Мн., 1980. С. 173. 
59. Там жа. С. 132. ; 


6 


Магічнае ўсведамленне з яго верай у магутную 
сілу слова і абраду параджала аднародныя з'явы 
ў розных сферах рытуальнай дзейнасці, так неаб- 
ходнай старадаўняму чалавеку для падтрымання 
яго ўпэўненасці ў штодзённай барацьбе за існаван- 
не, упэўненасці перад магутнымі сіламі прыроды, 
ад якой ён атрымліваў і даброты, і шматлікія цяж- 
касці, і няГОДЫ. 

Вялікую групу замоў складаюць творы, У якіх 
заклінальнік звяртаецца да пасрэдніка. Апошні 
выступае то як раўнапраўны саюзнік заклінальні- 
ка, то як пакаральная сіла ў яго руках, якой ён 
пагражае ворагу. Прыклад замовы першага тыпу 
наступны: «Госпаду Богу памалюся, маці Прачыс- 
тай пакланюся. Не сам сабою, Гасподзь са мною. 
Прачыста мамачка, стань нам на помач. Станаў- 
лю раба божага на сярэбраным кругу, на залатом 
масту (абвесці шнурком або ніткай круг). Маць 
тая шаўковыя шнуры чапаець, шаўковымі шнурамі 
абводзіць, наперадзі жаркае сонца становіць, 3а- 
латым храстом пабіваець, нячыстую сілу адбі- 
ваець» (Рам., 199, 7). Надзвычай часта ў ролі та- 
кога саюзніка выступаюць таксама стыхіі -- сонца, 
вада, вецер, зоркі. 

Асобна варта спыніцца на групе замоў, дзе ў 
якасці пасрэдніка выступаюць персанажы так зва- 
най ніжэйшай дэманалогіі -- дамавы, хлеўнік, ле- 
савік і г. д. Яны могуць самі быць прычынай рознай 
шкоды, таму не лішне ад іх абараніцца спецыяль- 
нымі замовамі. Як правіла, у замовах такога ха- 
рактару захаваліся водгаласы ахвярапрынашэнняў: 
да хлеўніка, дамавога, лесавіка звяртаюцца пачці- 
ва, называюць іх «хазяін», «цар», надзяляюць улае- 
ным імем. Напрыклад, на захаванне жывёлы ўжы- 
ана анна мана Кана 

ў вога і самага старшага 

старшога -- Дзяменьція Дзяменьцевіча, і цябе, Кля- 
менцьцій Кляменьцевіч, і цябе, Хвёдар Хвёдаравіч, 
і цябе, Аграсім Аграсімавіч! Прашу я вас, не ас 
таўця нас, любуйця раба божага маіх коній, і мі- 
луйця, і прылядайце, як самі знаеця. Прашу вас, не 
астаўця нас» (Рам., 137, 1). Каб задобрыць духаў- 
апекуноў, ім абяцаюць частаванне, падарункі, ма- 
лююць карціны прыгожага жыцця: «Я ж вас усіх 
упрашаю, сталы настаўляю, скацерсцімі засцілаю, 
хлеб-соль пакладаю, мёд і віно ў кубкі наліваю, 
каб ад мяне, Петрака (імя знахара), словасы пры- 
німалі» (Рам., 139, 9). Тут дагаворныя адносіны: 
сімвалічныя дзеянні заклінальніка павінны выклі- 
каць адпаведныя, неабходныя яму вынікі, забяс- 
печваць чаканы поспех. Трэба меркаваць, што не- 
калі дзеянні заклінальніка маглі быць не чыста 
сімвалічнымі, а падмацоўваліся пэўнымі ахвяра- 


прынашэннямі. У любым выпадку гэтыя І падобныя 
да іх прыёмы вынікаюць з такіх уяўленняў, якія 
даследчыкі магічнага светапогляду называюць «за- 
конам сімвалічнай эквівалентнасці», З уяўленняў, 
паводле якіх «усе прадметы і субстанцыі не ізаля- 
ваны, а звязаны таемнай і глыбокай эквівалент- 
насцю, так ці інакш абумоўленай... глабальным 
дэтэрмінізмам. Задача ж заклінальніка -- авало 
даць «законам эквівалентнасці» і тым самым пад“ 
парадкаваць сабе навакольную рэчаіснасць» а; 
Менавіта такія ўяўленні з'яўляюцца асновай усіх 
замоў, інакш не былі б яны замовамі, тымі творамі, 
У якіх, паводле вызначэння А. М. Горкага, адлюст: 
й равалася «імкненне старадаўніх рабочых людзей 
. аблегчыць сваю працу, узмацніць яе прадукцый- 
“насць, узброіцца супроць чатырохногіх і двухногіх 








ў 99 Елизаренкова Т. Я. Об Атхарваведе // Атхарваведа: Изб- 
ў ранное. М., 1977. С. 29. 


63; 


ворагаў, а таксама сілаю слова, прыёмам «загаво- 
раў», «заклінанняў» уздзейнічаць на стыхійныя, 
варожыя людзям з явы прыроды» ё'. 

Адносіны да прадстаўнікоў дэманалагічных сіл 
далёка не адназначныя. Да іх звяртаюцца як да 
памочнікаў супраць нарадкі, напушчанай злым ча- 
лавекам або нячыстай сілай: «І просім мы Хазяіна 
лесавога, і палявога, і дамавога -- памажы рабу 
божаму ад прыткі раннія і полудзённыя і вячэрнія» 
і г.д. (Рам., 140, 13). Вядомы замовы, дзе з належ- 
най асцярожнасцю дамавіка адсылаюць У далёкія 
месцы, адкуль ён не можа пагражаць, адсылаюць 
да лесавіка: «Дамавік, дамавік, ідзі шукай лесаві- 
ка. Тут табе не бываць, і ўрэда не рабіць, ні схода, 
ні малода, ні пад поўна, ні маладзіком, ні вавек 
вяком» (8-80-178, Барташэвіч). У сувязі з апошняй 
формулай («ні схода, ні малода» і г.д.) можна га- 
варыць пра водгаласы лунарнага міфа, дзе ў апа- 
зіцыі сонца -- луна з луной суадносіцца начны, 
цёмны пачатак, што тоіць небяспеку, нясе ў патэн- 
цыі зло. 

Відаць, гэтым можна растлумачыць абрад вы- 
гнання хлеўніка, зафіксаваны ў Халопенічах Бары- 
саўскага павета, які адбываўся ў ноч, як настане 
маладзік, калі спецыяльна навязаным пугаўём пе- 
раганялі жывёлу праз асінавыя вуголлі. Запісаўшы 
абрад, А. Я. Багдановіч выказвае меркаванне, што 
«ад злучэння ўздзеяння пугі з «пасконных» валок- 
наў, якая рассякае цела хлеўніка да крыві, агню, 
якога ён баіцца, і, нарэшце, замовы, якой надаец- 
ца цудадзейная сіла, хлеўнік не асмеліцца вярнуц- 
ца і пакіне статак». У замове хлеўнік ставіцца ў 
адзін рад з нячыстай сілай і цмокам: 


6! Горький М. Советская литература: Докла 
ура: д на П - 
союзном сьезде советских писателей 17 августа” 1934 ат 
Собр. соч.: В 30 т. М., 1953. Т. 97. С. 300. 

Як у нас Юр'я 

Коні пасець, 

Статак сціражэць, 

Нячыстую сілу 

Проч адганяіць, 

Хлеўніка і цмока 

Вожахом порыць, 

Прыгаварываіць: 

Хіра ў лес! Хіра ў лес! Хіра ў лесі"? 


Да дэманалагічных персанажаў у замовах звяр- 
таюцца як да апекуноў, ахоўнікаў, якіх ахвярамі 
і просьбамі імкнуцца прымусіць спагадліва адно- 
сіцца да чалавека і яго гаспадаркі, служыць яму: 
«Цар лесавой, царыца-лесавіца! Прымі ты наш па- 
дарак і нізкі паклон і прымі ты маіх малых рабят, 
і адпусці іх дамоў, штобы яны па лесу не плуталі, 
пад сасной не нацувалі, шэрай калоды не елі, клю- 
цэвой вады не пілі, да дому дахадзілі. А табе ў 
лясу спаць, за дзеткамі па пням хадзіць, з жаной 
на мху спаць, а маіх робят у глаза не відаць» 83. 

Па-рознаму звяртаюцца да «свайго» і «чужога» 
дамавіка. «Свой»-- апякун, заступнік, таму яго 
абавязкова трэба запрасіць у новы дом, пры гэтым 
запрашэнне суправаджаецца сапраўдным ахвяра- 
прынашэннем: кладуць хлеб, соль і ставяць кубак 
малака. Адпаведна і ў замове замацоўваецца да- 
гавор на абмен выгодамі: «Цар дваравой! Царыца 
дваравіца! Твае дзеткі царанята!. Дарую я вас І 
хлебам і соллю, мілуйця і вы маіх жыватоў, кар- 
міця вы іх ярай пшаной, паіця вы іх мядовай сы- 
той, пакрыйця вы іх шаўковай пеляной, блюдзіця 
вы іх ад чужога дваравога, ад чужога палявога, 


ад падмежніка, ад кацеражніка, ад кустоўніка, ад 





52 Богданович А. Пережитки древнего миросозерцания у бело- 
русов. Гродно, 1895. С. 71-72. 
ез Шейн П. В. Материалы... Т. 2. С. 5292-5238. 


5. Зак. 1435 65 


грыбоўніка» ва. «Чужога» ж, насланага, адпраў- 
ляюць назад: «Калі ты чужы, насылальны, ідзі к 
яму пагуляй, яго скаціну паганяй, а ў маём дварэ 
не бывай» (8-79-169, Барташэвіч). Калі ж ён па- 
рушыць дагавор, яго можна і прыстрашыць: «А как 
по-моему не сделаете, буду молиться на вас свято- 
му великомученику Божью Егорью и царице Алек- 
сандре» Ў”. 

Надзвычайную цікавасць У замовах уяўляюць 
матывы, звязаныя з перуном і маланкай. Найбольш 
ужываюцца яны ў замовах ад нячыстай сілы і роз- 
ных гадаў. Такія замовы, паводле слушных мерка- 
ванняў даследчыкаў, узыходзяць да старажытных 
шамайскіх традыцый, якія захаваліся ў многіх 
народаў, у тым ліку і ўсходніх славян. Гэтыя маты- 
вы нясуць на сабе адзнакі розных часоў і ўплываў 
розных уяўленняў і дазваляюць прасачыць, якімі 
шляхамі ішло развіццё або разбурэнне міфалагіч- 
ных поглядаў і вобразаў. Пярун і маланка ў замо- 
вах выступаюць то ЯК самастойная магутная сіла, 
супастаўная з богам навальніцы, узброеным кап'ём, 
стрэламі, камянямі, у іншых -- гэта зброя ў руках 
бога або святых (Міхаіла-архангела, Юр'я і інш.), 
якую яны выкарыстоўваюць як сродак пакарання 
па просьбе заклінальніка, як сродак прамой пагро- 
зы, застрашвання. Маланка часам называецца 


«правялікай гаспадыняй» (відаць, у гэта азначэнне 
ўкладваецца сэнс вялікай багіні), маці, сыны якой 
могуць прыносіць на людзей розныя нягоды (у ліку 
яе сыноў і ветры з іх «ветравым ліхам», якое можа 
быць прычынай многіх хвароб, у тым ліку падвею, 


стацця, калі ў чалавека «адбярэ мову ад ветру» 
(Рам., 4, 9). Й ру») 





а Шейн П. В. Материалы... Т. 2. С. 524. 
ез Живая старина. СПб., 1908. Вып. 4. Отд. 2. С. 75. ё.; 

З увядзеннем хрысціянства архаічныя замоўныя 
тэксты, як і само ўжыванне замоў, не маглі знік- 
нуць або карэнным чынам пераўтварыцца, паколь- 
кі не было для іх адпаведнага заменніка. Але ўка- 
раненне новай царкоўнай ідэалогіі пакінула свой 
след. Так званае двухвер'е прывяло да дзіўнага 
спалучэння міфалагічных уяўленняў і пануючай 
хрысціянскай рэлігіі, што стала характэрнай з'явай 
як для магічна-абрадавых устанаўленняў, так і 
ўсіх пластоў слоўнага мастацтва. У замовах з ма- 
тывамі культу Перуна асабліва ярка праявілася 
тэндэнцыя ахрысціяніць старадаўнія язычніцкія 
ўяўленні, культу Перуна супрацьпаставіць культ 
хрысціянскіх святых, на яго месца паставіць Хры- 
ста, святых, нават маці Прачыстую і г. д. Яго атры- 
буты -- галоўным чынам грамавыя стрэлы -- пера- 
даюць Юр'ю, Міхаілу-архангелу або Іллі. Пака- 
зальная ў гэтым сэнсе замова ад ведзьмы. Пару- 
шаючы паслядоўнасць, прывядзём яе заключную 
частку, якая не звязана з усім папярэднім тэкстам 
і ўспрымаецца як зусім самастойная: «Пёрун б'ець, 
малоння паліць, малашніка і малашніцу ад етай 
скаціны, рабай шарсціны, за дванаццаць сажняў 
адкідаець, і сваім войстрым капём наскрозь ёй 
жылы-пажылы прабіваець, і на дванаццаць пака- 
леній малашніка і малашніцы кроў заклінаець» 
(Рам., 144, 24). Увесь астатні тэкст мала спалу- 
чаецца з гэтай канцоўкай. У ім апеляцыя да бога, 
святога Міхаіла-архангела, якіх заклікаюць на да- 
памогу, развіццё матыву манастыра (прастола) на 
Сіянскай гары. Наўмыснае нагнятанне матываў 
надзеі толькі на богаву помач, спалучэнне двух 
сюжэтаў -- аднаго, звязанага з Міхаілам-арханге- 
лам, які «ў святым месці ў залатым крэслі кнігу- 
вангілю чытаець, хіруімы ўсьпяваюць, У Госпада Бо- 
га міласьці ўпрашаець, етай скаціні, рыжай шарсь- 

ціні, помачы даваець», і сюжэта пра самога «Суса 
Хрыста і Прачыстую маці», якія «самі з сабою раз- 
маўлялі, у Госпада Бога міласьці ўпрашалі», неяк 
не ўвязваюцца з такім тыповым для архаічных тэк 
стаў прыёмам, калі жаданы вынік малюецца як 
ужо здзейснены («Перун б'ець, малоння паліць...»), 
зло пакарана, знішчана, мэта замовы дасягнута. 
У замовах адбываецца спалучэнне розных па 
сваёй ідэалагічнай аснове пачаткаў: язычніцкая 
вера ва ўсёмагутную сілу слова, падмацаванага 
абрадавым рытуалам або ахвярапрынашэннем ў 
магічных мэтах, вера ў магчымасць уласнымі сіламі 
дасягнуць МЭТЫ, ці то зЗ дапамогай магічных атры- 
бутаў, ці магутных пасрэднікаў, і хрысціянская 
пакорлівасць, маленне, упрошванне і надзея на лі- 
тасць бога. Тут ужо не можа быць гаворкі пра пры- 
мусовае ўздзеянне на багоў. Так замовы выраджа- 
ліся ў малітвы. Але нават пры такіх інтэрпрэтацыях 
пад хрысціянскім налётам захоўваюцца старадаў- 
нія язычніцкія рысы. Характэрная для абрадаў і 
міфаў, прымеркаваных да культу Перуна, сувязь З 
узвышшамі, горкамі, з дубам (або іншымі дрэвамі) 
надзвычай празрыста і паслядоўна адлюстроў- 
ваецца ў замовах. Праўда, часам гара гэта назы- 
васіца Сіянскай, што зноў-такі вынік уплыву хрыс” 
ціянства. А. М. Весялоўскі звяртаў увагу на заха 
ванасць язычніцкіх элементаў пад хрысціянскімі 
напластаваннямі: «Як многія хрысціянскія СВЯТЫ 
ўтрымалі за сабой увесь міфічны звычай язычніц- 
кіх урачыстасцей, так у старажытнай формуле за- 
мовы старыя багі павінны былі саступіць месца но- 
вым вышэйшым сілам. Змяніліся, зразумела, толь” 
кі імёны не змяніліся ні змест, ні эпічны матыў» ж 

Двухвер'е было ўласціва не толькі ўсходнім 
славянам. Вывучаючы асірыйскія заклінанні і рус- 
кія народныя загаворы, Ус. Мілер шмат увагі ўдзя- 
ліў менавіта такім творам, якія з'явіліся параджэн- 
нем складанага І своеасаблівага спалучэння розных 
па сваёй светапогляднай накіраванасці плыняў, і 
вызначыў іх як «ілжывыя малітвы». І хаця ён да- 
следаваў заклінальную творчасць халдзейскіх ма- 
гаў, яго высновы тлумачаць многія з'явы, характэр- 
ныя для традыцый еўрапейскіх, у тым ліку славян- 
скіх, народаў. Ён пісаў: «..магі на працягу доўгіх 
гадоў народнага двухвер'я прыстасоўвалі свае ста- 
радаўнія язычніцкія формулы заклінанняў і свае 
старадаўнія сімвалічныя аперацыі да хрысціянскіх 
паняццяў і абрадаў. З гэтага змешвання атрымалі- 
ся тыя шматлікія «ілжывыя малітвы» і замовы, як'я 
ў безлічы спіскаў распаўсюджваліся ў сярэднявеч- 
ча ў грэка-раманскім свеце і разам з хрысціянствам 
пераходзілі да новахрысціянізаваных народаў гер- 
манскіх і славянскіх» “”. 

На тэрыторыі Расійскай дзяржавы, у Тым ліку 
на беларускай зямлі, былі вядомы спісы замоў, так 
званыя «аракулы», «саламоны», з якіх яны пера- 
пісваліся не толькі заклінальнікамі-прафесіянала- 
мі, а больш-менш пісьменнымі людзьмі для быта- 
вога карыстання. Разгледжаная намі замова ад 
ведзьмы хутчэй за ўсё з'яўляецца такім прыкладам, 
тым болей што ў час фальклорнай экспедыны! ана- 
лагічны тэкст знойдзены ў в. ланы Светлагорскага 
раёна Гомельскай вобласці, які трапіў да інфарма- 
тара менавіта з такіх спіскаў. Пры гэтым «ілжывыя 
малітвы», часта не зразумелыя ў выніку пераносу 
іх на чужую глебу, скажаліся, гублялі лагічную су- 

вязь і маглі злучацца з аналагічнымі традыцыйны- 
мі тэкстамі. 

Пазней у замовах месца Перуна займаюць Хры- 
стос і святыя. Іх зброя таксама страла -- каменная 
або агняная: «..паб'е цябе сам Сус Хрыстос, вый- 
дзя ў чыстае поля, наложа каляную стралу, праб'е 
цябе, лютую змяю» (Рам., 111, 904); «Вынімайця 
ярась з раба божага, а то святы, Пётра-Павел, за- 
латым кап'ём праб'ець, Ілія слаўны прароча огнен- 
най стралой праб'ець, святы архангал Міхаіл ог- 
неннаю меч'ю голаву ататнець і агнём сажжэць, 
святым духам попел разадмець» (Рам., 119, 393). 
Цяпер ужо не зварот да Перуна, а просьба да цу- 
доўнага памочніка, ва ўладзе якога сам пярун і ма- 
лання: «Ежалі ж ты будзеш маю малітву заедаць, 
то я буду прасіць Госпада Бога. Сашлець Гасподзь 
Бог Міхаілу архаілу з громамі, з малоднямі: бу- 
дзець громам біць, малоднямі паліць» (Рам., 179, 
82); «...будзець Міхаіл-архістрацыл выяжжаць 
сы 'гнянным пламем, з залатою меччу, З пабойнаю 
стралою, будзець сеч і рубаць, і агнянны град кі- 
даць, і па коллю мяса торкаць» (Рам., 179, 85). 
Так язычніцкія боствы зводзіліся З п'едэстала, за- 
мяняліся новымі, перадавалі свой магутны аўтары- 
тэт. 

Яшчэ большы ўплыў хрысціянскай ідэалогіі ад- 
чуваецца ў рускіх замовах, у якіх дзейнічаюць ПЯ- 
рун і маланка. Прыведзеная Л. Майкавым замова 
«От нечистого духа» 68 носіць відавочныя Сляды 
кніжнасці. Нячысты дух, паводле яе, гэта «демон 
кеен ий мамонт .насыльный и нахожий»-- вобразы, 
чужыя народнай творчасці. І тут спалучэнне ўласці- 
вых народным замовам матываў з кніжнымі хрыс- 
ціянскімі, а магчыма, і запазычанымі фрагментамі. 

Калі яшчэ ўяўленні пра маманта знаходзяць адпа- 
веднасць у апісаннях Індрыка-звера ў рускай «Га- 
лубінай кнізе», то зусім няясна, з чым супастаў- 
ляецца дэман кеен. 

Барацьба хрысціянскай царквы з язычніцкімі 
культамі зрабіла свой разбуральны ўплыў і на за- 
мовы, што асабліва прыкметна на творах з рэшт- 
камі культу Перуна. 

Самымі распаўсюджанымі, агульнавядомымі і 
шматлікімі з'яўляюцца замовы ад хвароб, або ля- 
чэбныя, якія прымяняліся Для дапамогі людзям і 
хатняй жывёле. Ужо сам пералік хвароб, ад якіх 
ужываліся замовы, сведчыць пра даволі шырокія 
веды нашых продкаў у анатоміі і народнай меды- 
цыне, а тэксты замоў з пералічэннем органаў і кас- 
цей пацвярджаюць гэта. Менавіта замовы як ад- 
на з састаўных частак народнай медыцыны могуць 
лічыцца папярэднікам медыцыны навуковай. Да 
таго ж істотным элементам лячэбнай магіі было 
прымяненне лекавых траў, выкананне пэўных фі- 
зічных дзеянняў, якія лічыліся магічнымі, але фак- 
тычна аказвалі дабратворнае ўздзеянне, напрык- 
лад масажы, націранне тлушчам і рознымі настоямі 
траў, змыванне вадою і г.д. У святле ўзросшай 
цікавасці апошнім часам да праблем псіхатэрапіі 
замовы заслугоўваюць увагі як адзін З важных 
сродкаў псіхалагічнага ўздзеяння на чалавека, ка- 
лі ўлічваць гакі немалаважны фактар, якім была 
шчырая вера і заклінальніка і самога хворага ў 
дзейснасць замоўнага рытуалу. 

У свой час пісьменнік-урач В. В. Верасаеў вель- 
мі трапна зазначаў, што ўрачу «ўсюды, на кожным 
кроку, даводзіцца быць акцёрам; асабліва гэта не- 
абходна таму, што хвароба вылечваецца не толькі 
лекамі і назначэннямі, але і душою самога хворага; 
яго бодрая і веруючая душа -- агромністая сіла У 

барацьбе з хваробай, і немагчыма дастаткова поўна 
ацаніць гэтую сілу... Магутную падтрымку аказвае 
заваяваная (урачом.-- Г. Б.) вера, якая дзіўна 
ўзнімае энергію хворага і яго. блізкіх. Хвораму 
надзвычай патрэбна гэта вера, і ён імкнецца ўла- 
віць у голасе ўрача ўсякую ноту вагання і сумнен- 
ня» 99. І ў нашы дні акадэмік Я. І. Чазаў піша: «Мне 
хацелася б яшчэ раз падкрэсліць: лячэнне (враче- 
вание) у роўнай ступені мастацтва і навука. І псі- 
халагічны фактар, здольнасць узаемаразумення з 
пацыентам -- адзін з галоўных памочнікаў урача ў 
барацьбе з хваробай» 19; 

На жаль, погляды на замовы толькі як на рэшт- 
кі забабонаў прывялі да негатыўнага стаўлення да 
іх.і выкаранення ўсімі магчымымі спосабамі, вы- 
ключылі магчымасць і спробы паглядзець на меха- 
нізм іх уздзеяння з псіхалагічнага пункту погляду. 
А між тым на заганнасць такога стаўлення звяр» 
талі ўвагу некаторыя даследчыкі яшчэ ў дарэвалю- 
цыйныя часы. А. Ветухоў абсалютна справядліва 
пісаў: «Сучаснае навуковае мысленне ў сваім шы- 
рокім патоку, які нясе субстанцыі, рэчы, матэрыю 
ў бездань з'яў, працэсаў і сіл, на розных пунктах, 
у розных галінах навук, улоўлівала ў розных кут. 
ках і выносіла на сярэдзіну цячэння асобныя назі- 
ранні, факты, што пралівалі святло на сутнасць, на 
асновы жыцця гэтай магутнай зараз,-- і якая заў- 
сёды прызнавалася за такую,-- сілы -- ўнушэння, 
уздзеяння словам на самыя інтымныя бакі чала- 


вечага духу, яго псіхікі»'!. Ён даводзіў неабход- 

насць уважлівага стаўлення да спадчыны мінула- 

га, бо «дзякуючы настойлівай рабоце навуковай 
; “Заўлёўч з 

думкі многія з'явы, ЯКІЯ засведчаны помнікамі на- 


роднай творчасці, але лічыліся домысламі пустой 
фантазіі, становяцца на глебу рэальнасці» ”. 

У нашы дні, калі ўзрастае цікавасць да мінула- 
та ў розных яго праяўленнях, абуджаецца цікавасць 
і да розных бакоў народнай медыцыны, да розных 
спосабаў лячэння, уздзеяння на чалавека таксама і 
словам. Але, як часта бывае, цікавасць гэта накі- 
равана на тое, што аддзелена ад нас вялікімі адлег- 
ласцямі і малавядомымі традыцыямі. Мы імкнем- 
ся пранікнуць У таямніцы індыйскай, тыбецкай, 
лаоскай, в'етнамскай медыцыны; некаторыя вучо- 
ныя становяцца на абарону такіх з'яў, якія яшчэ 
дзесятак гадоў таму выклікалі ў лепшым выпадку 
скептычныя ўсмешкі. Зараз раздаюцца разважныя 
галасы, маўляў, можа, не варта ўсё нам незразуме- 
лае падводзіць пад рубрыку цемрашальства, заба- 
бонаў і невуцтва. Можа, варта пашукаць і ў гэтым 
незразумелым нейкія рацыянальныя пачаткі. Праў- 
да, часта пытанні такія ўзнімаюць дзеячы мастацт- 
ва, літаратуры, журналісты. М. Рэрых заклікаў: 
«Так многае забытае павінна быць зноў адкрыта і 
дабразычліва вытлумачана мовай сучаснасці». 
Нехта знайшоў вельмі трапны выраз «тэрапія 
/ ўзаемаадносін» для характарыстыкі сувязі хворы -- 
ў урач. Менавіта замовы і былі без перабольшання 
такім надзейным і трывалым сродкам, на якім 
трымалася тэрапія ўзаемаадносін. 

Але вернемся да нашай непасрэднай тэмы. 

Сярод лячэбных замоў вылучаюцца творы, у да- 
чыненні да якіх можна гаварыць пра ІХ акрэсленую 
аднабаковую прызначанасць. Гэта замовы ад зуб- 

нога болю, звіху, удару, скулы і г. д. Існуе шмат 
замоў, якія ўключаюць у сябе некалькі тэм і адпа- 
ведна могуць ужывацца з рознымі мэтамі. Так, за- 
мовы ад урокаў могуць выкарыстоўвацца і як ле- 
кавыя, і як ахоўныя ад злога вока, ад благога ча- 
лавека. У сваім грунтоўным зборы Е. Р. Раманаў у 
адпаведнасці з інфармацыяй носьбітаў замоў вы- 
лучыў групу твораў з вельмі шырокім колам тэм: 
«Ад нячыстыя сілы, нарадкі, падучай, беснавання, 
прытчы, сумашэсцвія, стацця, падвею, паветрыя, 
з'еду, сухоты». Такое азначэнне, такое злучэнне ў 
адну групу розных з'яў некалькі праясняе тыя по- 
гляды, тыя ўяўленні далёкіх эпох, якія стваралі 
глебу для ўзнікнення гэтых твораў. Як правіла, гэ- 
та група твораў, як і замовы ад урокаў, зглазу, 
сваім зместам накіравана перш за ўсё супраць 
носьбітаў злой сілы, пра што ўжо гаварылася вы- 
шэй (іх можна аб'яднаць адным паняццем -- «ня- 
чыстая сіла»), а потым ужо супраць хваробы: 
«Першым разам, добрым часам. Благаславі, Госпа- 
дзі, стань, Госпадзі, на помач, Прачыстая на радась. 
Прэсвятое Стрэчаннійка Хрыстовае, памілуй, Госпа- 
дзі, ад сякія нешчасныя стрэчы, ад 'сякага паганага 
языка, ад ненавіснага глаза, пачутага, павіджанага, 
пагаданага, радаснага, жаласнага. І хто раба божа- 
га чалавека асурочыў, соль таму ў вочы, траскучэе 
палена ў калена, штоб трашчэла і балела. Як на 
моры Кіянскам, на гарэ на Сіяньскай ранняя заря, 
вячэрняя заря, Абрамя, Храмя Ляксеевіч, і ты, 
Мар'я Хвёдараўна, упрашаю вас, умаляю, не сам 
сабою -- кроўю сваёю, прашу вас на хлеб, на соль, 
із жаной, із дзеткамі. Лучэ, Лучэ (ад дзеяслова «лу- 
чатца»), аддай нашы прытчы, каб раба божага 
“бабы М рыя суроцы не бралі, музькія, жэньскія, 

уніміся, уцішыся, уляшыся. Як камню на корэні не 


стаяці, веццем не махаці, так у раба божага етага 
чалавека болі не балеці, не ламіці, не калоці, не па- 
році, па сей час, па сею гадзіну, па сею часіну, па- 
куль я не гаварыў. Не я ж цябе радзіў, я раб божы 
етага чалавека ад суроцы, адпрытчы адхадзіў. Мой 
душок ціхонек, лягонек» (Рам., 137, 3). 

Хвароба, па ўяўленнях, адлюстраваных у замо- 
вах, напускаецца кімсьці на чалавека -- іншым ча- 
лавекам, ветрам, вадой, зямлёй, таму яе можна вы- 
гаварыць, адаслаць назад, туды, адкуль яна прый- 
шла: «Прашу Госпада Бога і Духа Святога, стань, 
Бог, у помач, ангалы на радась, і пасабіця мне вы- 
мераць, выгаварыць з раба божага і стаццё, і прыт- 
ца -- стаццё вадзяное, стаццё земляное, стаццё вет- 
раное, стаццё агняное; земляное ў зямлю, а вадзя- 
ное ў ваду, а агняное на 'гонь, а ветраное на вецер. 
Тут табе ня быць і раба божага ня сушыць. Чурай- 
ся, адракайся раба божага Іваньку» (Рам., 9, 22). 

У аснове лекавых замоў можна знайсці як агуль- 
ныя філасофскія ўяўленні, так і адлюстраванне по- 
глядаў, звязаных з першабытнай практыкай, у якой 
вялікае месца належала інстынктыўным дзеянням. 
Напрыклад, распаўсюджаны матыў  злізвання, 
сплёўвання, які ўспрымаецца і ўжо даўно ўспры- 
маўся як сімвалічнае дзеянне, мог мець сваімі вы- 
токамі зусім рэальныя паводзіны парадзіхі (па- 
добна на тое, як гэта вядома ўсяму жывёльнаму 
свету). 

ІЦто да агульных светапоглядных уяўленняў, 
перш за ўсё звяртаюць на сябе ўвагу элементы ані” 
містычнага мыслення, калі чалавек схільны быў 
прыпісваць уласцівасці жывой істоты Не толькі 
прадметам, але і з'явам душэўнага характару, та- 
кім, як стан чалавека, пачуцці і г. Д. «Што толькі 
праяўляецца вонкава якім-небудзь дзеяннем, Тое 

ўяўляецца чалавеку дзеючым прадметам, у боль- 
шасці -- дзеючай істотай. Для ўсіх сваіх маральных 
і фізічных змяненняў першабытны чалавек дапускае 
наяўнасць якога-небудзь матэрыяльнага пачат- 
ку»?3, Такім матэрыяльным пачаткам былі і хва- 
робы. Яны маглі пераносіцца, напрыклад, ветрам 
(«падвей»), усяляцца ў чалавека, іх, як жывыя іс- 
тоты, можна было выганяць, звяртацца да іх з па- 
грозай, загадам пакінуць чалавека і г. д.: «Ідзіце, 
урокі, прыстрэкі, па лугам, па балотам, па ніцым 
лозам..» (13-3-30, Русіновіч); «Выгаварую я і ўрокі 
і прыстрэкі... Выхадзіця з касцей, з мяжджэй, з су- 
стаў, з палусустаў..» (Рам., 19, 52); «Полуноцні- 
ца, шекотаренка! Не играй моим дитяткой, играй 
прялочкой, веретенечком да помельной лапочкой» 79; 
«Пойдете вы, родимцы, пойдите вы, трясовцы, В 
чисто поле, в грязи седучи, в болота зыбучи» Э. 
Менавіта такімі поглядамі можна тлумачыць уз- 
нікненне матыву адсылкі хвароб у месцы, адкуль 
яны не могуць ужо распаўсюджваць сваю шкод- 
ную сілу, або просьба да іх адысці ў аддаленыя 
мясціны, дзе для іх прыгатаваны ўсе магчымыя, па 
разуменню чалавека, радасці -- піценне, ядзенне, 
лёгкае ўздыханне і г. д. Сам характар адсылкі, 
ужыванне зваротка, загаднай формы дзеяслова 
паказваюць на адносіны заклінальніка да хваробы 
як да жывой істоты: «Ідзі, звіх, на мхі, на балоты, 
на ніцыя лозы, дзе людзі ні ходзяць, петухоў голас 
ні даходзіць. Ідзі, звіх, на асіну, ламі асіну, ідзі, 
звіх, на асіну, ламі асіну, ідзі, звіх, на асіну, ламі 
асіну» (8-76-117, Барташэвіч); «Ідзі ты собе, удару- 
господару, на крытыя горы, на нізкіе лозы, на быст- 

рые воды, там вам гулянне, буянне, роскошуванне, 
а тобе (імя) на легкое дыханне» (8-82-204, Барта- 
шэвіч); «На сінім моры там вам будзець добра: на 
сінім моры чары залатыя, напіткі дарагія, падуш- 
кі пуховыя, засьцілкі цвілёвыя- там вам добра 
будзець» (Рам., 112445) 

Каб прымусіць хваробу пакінуць чалавека, яе 
пужалі ўсімі магчымымі спосабамі, пагражалі 
змыць, згрызпі, пасекчы, выбіць і г. д. Для ўзмац- 
нення пагрозы на помач заклікаліся розныя сілы, 
хрысціянскія святыя, бог, Прачыстая, стыхіі і З'Я- 
вы прыроды. 

Даволі часта хваробы выступалі ў выглядзе 
персаніфікаваных асоб, у вобразе чалавека, часцей 
за ўсё жанчыны. Тут сказаўся ўплыў антрапоморф- 
ных уяўленняў. Мы ўжо бачылі, як малюецца ску- 
ла ў замовах -- «скула-скуліца, красная дзявіца». 
Часам заяўляецца, што вядома колькасць іх- 
дванаццаць скул («я вас усіх дванаццаць знаю...»). 
Эпітэты, якія ўжываюцца ў такіх замовах, азначэн- 
ні скул указваюць на іх паходжанне (прыдумная, 
прысмешная, нагаворная і г. д.). У выглядзе два- 
наццаці, у іншых выпадках сямідзесяці сямі -- па- 
пулярныя ў замовах сімвалічныя лічбы -- дзяўчат 
або цётак выступае ў замовах ліхаманка (па-на- 
роднаму хінця, хінцюха, цётка, цяцюха, трасца 
і інш.). Адзін З інфарматараў Я. Л. Шэнец з в. Яла- 
ны Светлагорскага раёна тлумачыў: «Хінцюха - 
гэта названне старае, палескіх дзеравень, а па-са- 
праўднаму эта балезнь называецца адвары! ад 
яе раней так многа людзі страдалі Хвароба 
праяўлялася па-рознаму, і кожнаму яе этапу адпа- 
вядала асобная істота (цяцюха ! інш.). Таму і вы” 

ганялі не адну якую-небудзь з іх, а ўсе дванаццаць: 
«Усіх святых на помач папросім, і Міхаілу і ар- 
хіілу, суддзю праведнага. На полі, на кіяні стаіць 
дуб Ракітаній, натом дубі дванаццаць какатоў, на 
тых на дванаццаці какатах дванаццаць Цяцюх (цё- 
так, ліхарадак); яны зжадаліся, у раба божага 
сабіраліся. Вы, дванаццаць Цяцюх, выхадзіця з ра- 
ба божага: вам у ём ня быць, вам зь яго вон выха- 
дзіць, з жыл, з пажыл, з гаручай крыві, з галавы і 
з ног. І хадзіця на сіяньскія лугі,-- там калінавыя 
кусты,-- вы там будзеця гуляць, і калінавыя лугі 
і зялёныя лугі вытрасаць, ну вас аттудава ніхто ня 
будзець высылаць» (Рам., 171, 55). 

Красамоўна малюецца ліхаманка ў рускай за- 
мове. Яна таксама прадстаўляецца ў выглядзе два- 
наццаці дзявіц, кожная з іх мае сваё імя, кожная 
нясе свае пакуты. «Одна говорила: «Мне имя Тря- 
сея». Другая говорила: «Мне имя Огнея»: как печь 
смоляными дровами распаляется, так Огнея жжет 
тела человеческие. Третья говорила: «Мне имя Ле- 
дея»: а Ледея, как лед студеный, знобит род чело- 
веческий, й не может от него человек и в печи со- 
греться... Одиннадцатая говорила: «Мне есть имя 
Глядея»: и та всех проклятее! в ночи человеку сна 
не дает, и бесы приступают к тому человеку, и в уме 
он мешается. Двенадцатая говорила: «Мне имя Не- 
вея»... веех проклятее: поймает человека, и не мо- 
жет тот человек жив быть» 7”. 

Такія ж персаніфікаваныя і іншыя хваробы-- 
залатнік, каўтун, каўтуніца, рожа. 

У некаторых творах хвароба, боль не маюць 
канкрэтнай характарыстыкі, хаця і тут яны высту- 
паюць як нешта матэрыялізаванае, што можна 
ўзяць у рукі, вынесці, разбіць і г. д. Барацьба з 

хваробай, знішчэнне яе часам набываюць фанта- 
стычную афарбоўку. На думку першабытных лю- 
дзей, хваробу можна было выгрызці (відаць, нека- 
торыя балячкі так і выдалялі -- своеасаблівая пер- 
шабытная хірургія, пра што засталіся напамінанні 
ў замовах ад грыжы), выкляваць, вырваць. У за- 
мовах гэта даручалася птушкам з фантастычнымі 
здольнасцямі, рыбе (шчупак з жалезнымі зубамі). 
Вакол такіх фантастычных вобразаў паміж вучо- 
нымі разгарэліся спрэчкі. Міфолагі бачылі ў іх ад- 
люстраванне старажытных міфаў. М. Пазнанскі 
сцвярджаў: «Міф тут толькі ўпершыню ствараўся 
з прамою практычнаю мэтаю» 18, Вобраз цудоўнага 
шчупака ў беларускіх замовах не сустракаецца, У 
нашых замовах часцей гаворыцца пра ворана. Ён 
абавязкова чорны, у яго жалезная дзюбка (залатая, 
сярэбраная, мядзяная), кіпці, або «кокацця», ад- 
паведна залатыя, сярэбраныя, жалезныя і г. Д., 
шарсцяныя крыллі, драцяны хвост. Воран звычай- 
на сядзіць у гняздзе на дубе (дуб без карэння, без: 
какатоў і без вярхушкі) (Рам. 149, 16); другі ва- 
рыянт -- на дубе 19 какатоў, на тых какатах 12 
гнёзд, у адным гняздзе сядзіць чорны воран (8-80- 
ІТ8а, Цяпкова). Воран дзюбкай выклёўвае хваробу 
(звіх, боль, чэмер, патніцу), кіпцюрамі! выдзірае, 
крыллямі вымятае. Цікава, што воран з жалезнымі 
кіпцюрамі і дзюбай вядомы старажытнаірландска! 
і старажытнаскандынаўскай літаратурным трады- 
цыям, якія ўзыходзяць да фальклору 1 адлюстроў- 
ваюць дахрысціянскую міфалогію”. З другога бо- 
ку, побач з іншымі птушкамі (арол, гусь, чайка, са- 
ва) ён звязаны З традыцыямі шаманізма, што зна- 

ходзіць адлюстраванне ў атрыбутах сібірскіх і 
афрыканскіх шаманаў. Месца ворана ў некаторых 
беларускіх замовах часам займаюць арол, сокал, 
ястраб: «... сядзіць ястраб, глазы ясныя, кокаты 
вострыя, сам рабы, хвост доўгі» (Рам., 192, 20); 
«...на тых дубцах сядзіць сізы арол з залатой дзюб- 
кай, з сярэбранымі какцямі» (8-79-165, Барташэ- 
віч). У некаторых творах, напрыклад замове ад 
нячыстай сілы, нарадкі і г. д., мы знаходзім зусім 
незвычайную птушку, у якой з'яднаны воран і 
арол -- воран-орлам: «На сіяні-моры і на лукамор'і 
стаіць дуб, без корэня, і без каката, і без вярхуш- 
кі; і прылятаець к таму дубу і к рабу божаму Іва- 
ну (хвораму) воран-орлам, з зялезнаю дзюбкай, 
драцяное кокацця, шэрсцяное крылля, драцяны 
хвост. Эй ты, воран-орлам, зялезная дзюбка, дра- 
дяное кокацця, шэрсцякое крыльля і драцяны хвост! 
Дзюбкую выбівай, ету боль кокцямі выдзірай, 
крыльлямі выцірай, хвастом забірай на сваё рябоё 
пер'я, з галавы ў шыю, з шыі ў спіну, з спіны ў но- 
гі, з ног у палцы, з палцаў у кокці» (Рам., 1492, 16). 

Якой бы фантастычнай істотай ні маляваўся 
супраціўнік хваробы, якая б сіла яму ні надавала- 
ся, заклінальнік усё ж напамінаў пра кару пры не- 
выкананні яго загаду або просьбы. Найчасцей воб- 
разы птушак як памочнікаў супраць хвароб ужы- 
ваюцца ў замовах ад хвароб жывёл (ад патніцы, 
чэмеру, пералогу і г. д.). У некаторых замовах 
птушкі (воран), як і ў казках, пасылаюцца да кры- 
ніцы па гаючую ваду. Падабенства тут з казкамі 
не толькі ў функцыі птушак, але і ў саміх апісан- 
нях: «Ты, чоран воран, ляці ў Кіеў. У Кіеве стаіць 
капліца, пад капліцай крыніца. Набяры ты з тае 
крыніцы вадзіцы, пакладзі пад правае пяро, пад 
правае крыло. Прынясі р. б. напіцца, памыцца» 
(8-73-69, Барташэвіч). Ў 

Варта звярнуць увагу на матыў вады ў замовах. 
Можна сцвярджаць, што ён бадай што самы рас- 
паўсюджаны ў замовах супраць розных хвароб. 
«Вадзіца-царыца», якая змывае карэнні, каменні, 
лічыцца універсальным сродкам, здольным змыць 
хваробу, і не толькі хваробу, а і ўрок, зглаз і г. д. 

Многія замовы маюць у аснове сваёй веру, што 
некаторыя дзеянні здольны выклікаць неабходны 
вынік з прычыны свайго ўнутранага падабенства 
(падобнае выклікае падобнае). Так, пры родах лі- 
чылася неабходным адчыняць вароты (адчынялі 
нават царскія вароты ў царкве пры цяжкіх родах), 
дзверы, адмыкаць усе зашчапкі; расшпіляць гузі- 
кі не толькі ў парадзіхі, але ў прысутных і г. д. Ма- 
тыў гэты адлюстраваўся таксама ў тэкстах замоў. 
У адной замове маглі выказвацца перасцярогі і ад 
заўчасных родаў, і пажаданне лёгкіх родаў у пару: 
«..няма пары -- няма й травы, царськія вароты па- 
запіраны і кворткі пазамыканы. Прыдзя пара - 
парасце трава, царськія вароты падпіраюцца і 
г кворткі па'дмыкаюцца, моладцу ці дзявіцы на свет 
; можна выйсці» (Рам., 57, 19). Якое цудоўнае трап- 
. нае параўнанне: «няма пары -- няма травы». Усё 
. павінна ісці сваёй парой, сваёй чаргой, але 1 гэту 
. заканамернасць трэба падтрымаць даступнымі ча- 
лавеку, дзейснымі, на яго думку, сродкамі. У замо- 
вах на роды ўласцівы жанру загад адрасаваны на- 
ват такім свяшчэнным прадметам, як царскія варо- 
ты, або самой прыродзе: «Царскія вароты, расчы- 
ніцеся, і каменныя горы, разыйдзіцеся, ка мне на 
ручкі, маладзенец, заявіся» (8-78-144, Барташэвіч). 
Матыў замка і ключа, які характэрны, замовам як 
сімвал моцнага магічнага слова, тут з яўляецца ас- 
новай зместу, асновай эпічнай часткі замовы. Таму 
ён вар'іруецца ў замовах, набывае паясняльныя ха- 


рактарыстыкі, што дасягаецца ўпамінаннем сімва- 

лічных лічбаў, эпітэтаў. Многія замовы такога пла- 
на ўключаюць У якасці здзяйсняльнікаў выказанага 
пажадання святыя імёны -- маці Прачыстую, свя- 
тых Юр'я і Міхаіла-архангела і інш.: «Святы Юры- 
Ягоры, святы Міхайла-архангел, закрый, замкні 
дванаццаці замкамі, залатымі ключамі, залатымі, 
медзянымі і сярэбранымі, і з пары да ўрэмя.» 
(Рам., 160, 2); «Ішоў сам Гасподзь з небяса, згубіў 
залатыя ключы з-пад паяса. Мацер Божая ішла, 
залатыя ключы знайшла. Замкі, атапрыцеся, цар- 
скія вароты, атварыцеся, паясы, развяжыцеся; раба 
божая (імя) З дзіцёнкам разлучыцеся» (8-79-165, 
Барташэвіч, Барабанава). 








На старажытнасць замоў такога роду ўказваюць 


і параўнанні: «Прыдзя час і пара, выхадзі, як із лу 


ка страла» (Рам., 56, 14). У замове, запісанай апош”. 


нім часам, таксама прысутнічае матыў стралы, хаця 
ён некалькі змяніўся: страла ўспрымаецца як ахоў- 
ны сродак ад урокаў: лагічнае развіццё - неабход- 
насць засцерагчы парадзіху і асабліва малое не 
маўлятка: «..ішла маць Прачыстая і нясла два- 
наццаць ключоў, адмыкала дванаццаць замкоў. 
Яна замочкі адмыкала, царскія вароты адчыняла і 
з пела младзенца выпускала. Ці шчука, ці шчука” 
нец, вылезь з цела скоранька, ручанец. Ішла Пра- 
святая Багародзіца з калянай стралой і стралой вы- 
страліла і па чыстаму полю ўрокі-прарокі размя- 
тала» (8-78-144, Барташэвіч, Барабанава). 

На прынцыпе «падобнае выклікае падобнае» 
пабудаваны і замовы ад болю зубоў. Даволі падра” 
бязную" характарыстыку ім дала Г. М. Астахава - 
Яна вылучае ў іх галоўны вобраз -- вобраз мёртва- 
га цела, якое не адчувае ніякага болю. Цэнтральнае 





во Астахова А. М. Х Я ; г 
. . Художсственный об гнчеС- 
кий элемент в заговорах. С. 5. ЗОНА МадаЗр АЙ 

ядро загаворнай формулы тут - «у мёртвага зубы 
не баляць». Часам магічная формула суправаджа- 
лася і магічным дзеяннем, якое ўзнікла на глебе 
параўнання: да хворага месца датыкаліся «мёрт- 
вай» косткай, гэтым самым перадаючы яму нячу- 
ласць да болю. У рускіх замовах маляваліся суст- 
рэчы з мерцвякамі, узнікаў вобраз Лазара, біб- 
лейскі вобраз Авеля, забітага Каінам, і інш. 

Што да беларускіх замоў, то самы распаўсю- 
джаны варыянт замовы «ад зубоў»-- замова-дыялог 
з месяцам (65 тэкстаў са 120). Гэта замова ціка- 
вая не толькі сваёй формай -- класічны ўзор дыяло- 
гу, што М. Пазнанскі слушна адносіць да твораў 
драматычнага характару, але і суаднесенасцю з мі- 
фалагічнай творчасцю. Галоўны персанаж тут - 
месяц, які разумеецца як хтанічнае боства, ва ўла- 
дзе якога дараваць здароўе (дакладней, нячуласць, 
як у памёршых, да болю зубоў). Па замовах мала- 
дзік бывае ў Адама (першачалавека), дзе бачыць 
людзей, якія ядзяць каменні, але зубы ў іх пры гГэ- 
тым не баляць: «Няхай у р. б. Грышкі не баляць» 
(Рам., 81, 159). 

Да таго ж у замовах заўсёды прысутнічае зва- 
рот да маладзіка, месяца ў пару ўзрастання, чаму 
таксама надавалася вялікае значэнне, часам (да- 
ніна хрысціянству) першае пытанне маладзіку не 
пра мёртвых, а божую матку («Ці бачыў ты Божую 
матку?») Але, як правіла, менавіта гэтыя замовы 
пазбаўлены хрысціянскіх напластаванняў, тут па- 
нуюць месяц і падуладныя яму мёртвыя людзі. 

Вышэй ужо ішла гаворка пра замовы з падра- 
бязным пералікам разнавіднасцей хваробы або тых 
частак цела, з якіх хвароба выганяецца. Асабліва 
шырока такі прыём ужываецца ў замовах ад скулы 
і ад рожы. Устойлівыя формулы пералічэнняў пера- 
ходзяць з замовы ў замову, І іншы раз толькі яны І 

ўтвараюць самастойны ТЭКСТ. Часцей за ўсё ў такіх 
творах адбываецца камбінацыя наступных формул: 
пералік разнавіднасцей хваробы (скулы або рожы), 
пералік частак цела і пакут, якія яны адчуваюць ад 
хваробы, пералік месц, куды хвароба выганяецца, 
або тых даброт, якія чакаюць хваробу на новым 
месцы. Яркі прыклад -- наступная замова ад ску- 
лы: «Усе святыя гасподнія божыя ўгоднікі, усе свя- 
тыя гасподнія божыя скорыя памочнікі, прысту- 
пайце рабе божай Галі да помачы з паддзіўку, з-пад 
разгавору, з-пад зляку, з-пад удару, з-пад нерваў, 
з-пад унушэння, з паддзелу, з-пад ветру, з-пад ва- 
ды, пузыр, нарыў, волас, скулу парную, адзінарную 
ўгаварваць. Скула-скуліца, красна красавіца, бела 
бяліца, сіня сініца, чорна чарніца, рожа разавіца, 
скула ніца, скула камяніца, скула муравіца, скула 
пляснівіца, скула паўзуха, скула залатуха, скула 
ангіна, скула нежыперсніца, скула акзема, скула 
жаўна, скула крапіўніца (ета ад ската), скула з 
падвою, скула з-пад разгавору, з-пад шапкі хлапо- 
чай, з-пад касы дзявочай шаптала, угаваравала з 
касцей, з машчэй, із карых ачэй, з рум'янага ліца. 
Тут табе не стаяць, жоўтай касці не ламаць, чырво- 
най крыві не разжыгаць, цела не пушыць, сэрца 
не ташніць. Адпраўляю цябе на чарата, на балата, 
на ніцыя лозы, на быстрыя воды, на сіняе мора. На 
сінім моры гуляла дзявіца Еўхрасіння, сталы засці- 
лала, кубкі налівала, піла-гуляла, сладка ўядала і 
ўсякія скулы з етага чалавека выганяла, на сіняе 
мора адпраўляла. Там ім піць-гуляць добра самім» 
(8-81-182, Барташэвіч). 

У замовах упамінаюцца шматлікія назвы Хва- 
роб, якія зараз цяжка суаднесці з вядомымі меды” 
цыне, напрыклад сцень, падвей і інш. Відаць, мно” 
гія назвы ўказвалі не столькі на саму хваробу, коль- 
кі на яе канкрэтныя праяўленні, асобныя сімптомы. 

Важную ролю пры лячэнні замовамі адыгрываў 
увесь магічны рытуал, а ён мог мець сімвалічны або 
зусім рэальны характар, што ў некаторых выпадках 
было карысным (змыванне вадой, пасыпанне па- 
рашком з лекавых траў, прыпяканне агнём і г. д.). 
У той жа час сляпая вера ў магчымасці замоў пры- 
носіла і вялікую шкоду, бо ў час не звярталіся да 
неабходнай кваліфікаванай дапамогі медыцыны, 
калі такая дапамога ўжо існавала. 

Да замоў больш позняга паходжання адносяцца 
творы, якія адлюстроўвалі становішча чалавека ў 
класавым грамадстве. Тут замовы салдацкія, замо- 
вы, якія павінны былі зрабіць літасцівымі і спра- 
вядлівымі суддзяў, замовы «на подход к властям», 
ад розных ворагаў. Такія творы будуюцца па агуль- 
навядомай уласцівай замовам схеме, выкарыстоў- 
ваюць гатовыя вобразы і формулы, як, напрыклад, 
у наступнай замове ад суда: «Еду на мядзведзю, га- 
дам паганяю, еду па дарозе шырокай, губы, зубы 
забіваю, суддзям тусміну ў вочы накідаю, штоб 
плахую рэч не гаварылі. Стаіць цэрква з залатымі 
дзвярамі, сядзіць маць Прачыстая з дванаццаці 
замкамі, замыкая суддзям губы і зубы. Губы, штоб 
плахую рэч не гаварылі» (8-80-178а, Цяпкова). 

Засталася старажытная аснова, адбылося пры- 
стасаванне да новых тэм, новых патрэб. Відаць, пра- 
дукцыйны перыяд у развіцці замоў скончыўся, прын- 
цыпова новага ў адлюстраванні рэчаіснасці яны не 
давалі, таму пры стварэнні новых тэкстаў дзейнічаў 
у асноўным прынцып аналогіі. ч а 

Такім чынам, замовы, узнікшыя ў глыбокай ста- 
ражытнасці, адлюстроўваюць асаблівасці! аўрай 
чалавека ў пэўныя эпохі. Магічныя ўяўленні І а ў 
ды маюць матэрыяльную аснову, караням! я 
яны ідуць «... у найглыбейшую даўніну, прымыкаюць 
да элементарных, напаўінстынктыўных дзеянняў; 

многія З іХ паходзяць З рацыянальных дзеянняў, 
звязаных са стыхійным працоўным вопытам наро- 
да» 81, Замовы даюць надзвычай каштоўныя і ціка- 
выя звесткі пра быт, звычаёва-абшчынныя і сямей- 
ныя рэгламентацыі і нормы, псіхалогію, вераванні і 
культуру нашых продкаў. Гэта своеасаблівае свед- 
чанне рэлігійна-філасофскіх поглядаў дакласавага 
грамадства і феадальнай эпохі, у іх і пачатак наза- 
пашвання практычных ведаў, у першую чаргу ме- 
дыцынскіх, і найбагацейшы матэрыял для вывучэн- 
ня шляхоў развіцця вобразнага мыслення. 





зі Токарев С. А. Религиозные верования восточнославянских 
народов ХІХ -- начала ХХ века. М., 1957. С. 122. 


ЭСТЭТЫЧНЫЯ ПРЫНЦЫПЫ 
АДЛЮСТРАВАННЯ РЭЧАІСНАСЦІ 





саблівасць замоў у параўнанні з 

іншымі фальклорнымі жанрамі 

вызначаецца ў першую чаргу іх 
утылітарнай накіраванасцю, акрэсленай Ффункцыя- 
снальнасцю, а таксама біфункцыянальнай прызна- 

“чанасцю слова. Слова ў замовах -- і сродак магіч- 

снага ўздзеяння і ў той жа час сродак рэалізацыі 

закладзенага ў замове пажадання, сродак стварэн- 
ня магічнага тэксту, магічнай формулы, паэтычна- 
та вобраза. Функцыя замовы -- уздзеянне менавіта 

“словам -- абумоўлівае асаблівасці лексікі, паэтыч- 

ных прыёмаў, рытмічнай, гукавой арганізацыі, інта- 

С“ нацыйнага, эмацыянальнага строю. 

-.. Замовы як адзін з архаічных жанраў фальклору, 
у якім надзвычай ярка адбіліся асаблівасці мыслен” 
ня чалавека на ранніх ступенях развіцця, захоў” 
ваюць каштоўныя звесткі пра агульнамоўныя асаб- 

“лівасці слоўнага фонду фальклорных твораў і шляхі 
пераарыентацыі мовы як сродку перадачу інфар- 

мацыі ў мастацка-вобразную структураўтваральную 

Сістэму. 

Слова замовы, як усякае рытуальнае,-- мастац- 
кае, паэтычнае слова. І хаця некаторыя вучоныя лі- 
чаць, што замовам бракуе самагоднай эстэтычнай 
мэты з прычыны іх утылітарнай прызначанасці, іх 
форма, рытмічная, гукавая арганізацыя тэксту, 
уласцівая ім метафарычнасць, шматзначнасць, вы- 
кліканая наяўнасцю абрадавага і міфалагічнага 
фонаў, як нельга лепей адпавядаюць эмацыяналь- 
на-исіхалагічнаму ўздзеянню і надаюць замовам 
эстэтычную каштоўнасць. 

Хораша пра магію паэтычнага слова ў дачынен- 
ні да замоў сказаў М. Крушэўскі: «Вельмі многія, 
калі не ўсе, замовы -- творы паэтычныя (г. зн. пры- 
гожыя), а вядома, што ўсе народы прыпісваюць паэ- 
зіі, вешчаму слову нябеснае паходжанне і чароўную 
сілу»!. Цудоўнае тлумачэнне еднасці карыснага, 
чыста практычнага і прыгожага, паэтычнага ў за- 
мовах даў паэт, чарадзей слова А. Блок. а арты- 
кул «Паэзія замоў і заклінанняў». (1906) ? ужо са- 
мім загалоўкам падкрэслівае галоўную ідэю, а пра- 
нікненне ў сутнасць і паэтычную прыроду гэтых 
твораў настолькі глыбокае і выказана так дакладна, 
што намячае шляхі навуковаму асэнсаванню і ана- 
лізу мастацкай сістэмы замоў. 

Падкрэсліваючы сапраўды чыста практычны 
сэнс замоў, якія накіраваны на шкоду ці карысць, 
паэт слушна лічыць прычынай сучаснай варожасці 
прыгажосці і карыснасці, утылітарызму розныя 
адносіны да паняцця карыснасці, якая страціла 
сваё першапачатковае значэнне і асацыіруецца за- 
раз «калі не з непрыемным, то, ва ўсякім разе, З 





1 паранай Н. Заговоры как вид русской народной поЭзий. 


? Блок А. Поэзия заговоров и з - В'ёт. 
М., 1971. Т. 5. С. за аклинаний // Собр. соч.: 

абыякавым У эстэтычных «адносінах» 3. Непадзель- 
насць гэтых паняццяў ва ўяўленнях старажытных 
людзей А. Блок тлумачыць спосабам мыслення, у 
аснове якога ўспрыняцце свету як адзінага і цэль- 
нага, поўнае суладдзе з прыродай. «У першабыт- 
най душы -- карыснасць і прыгажосць займаюць 
аднолькава пачэсныя месцы. Яны знаходзяцца ў 
адзінстве і згодзе паміж сабою; саюз іх можна выз- 
начыць словамі: прыгожае -- карысна, карыснае -- 
прыгожа. Гэта і ёсць адзіны сапраўдны саюз». Такі 
саюз захаваўся, на думку паэта, толькі ва ўсведам- 
ленні народа, які «наіўна, з нашага пункту погляду, 
здзяйсняе магічныя абрады, аднолькава замаўляе 
зубны боль і нуду, поспех у гандлі і каханне». 
Адсюль і адносіны старадаўніх людзей да замовы, 
да здзяйснення абрадаў, да заклінальнага слова як 
да праяўлення вялікай таямнічай сілы, здольнай 
замацаваць ці парушыць усеабдымныя сувязі адзі- 
най магутнай прыроды. Паэт слушна вызначае мес- 
ца і ролю замовы ў жыцці чалавека: «Для яго (на- 
рода.-- Г. Б.) замова не рэцэпт, а запаведзь, не даг- 
матычная і станоўчая парада лекара, прапаведніка, 
свяшчэнніка, а таямнічае ўказанне самой прыроды, 
як паводзіць, каб дасягнуць мэты; гэта жаданне не 
такое назойлівае, шэрае і паспешлівае, як наша 
жаданне вылечыцца ад зубнога болю, ад жабы, ад 
ячменю; для простага чалавека яно ўрачыстае, яр- 
кае і ачышчальнае; гэта -- абрадавае жаданне; для 
нас -- хвароба і ўсякая жыцейская практыка ады” 
грываюць службовую ролю; для простай душы свя“ 
шазаныя.-- і сам'працэе- лячэння, і клопаты пре 
ўраджай, пра пячэнне хлеба, пра рыбную лоўлю» - 





з Блок А. Поэзия заговоров и заклинаний. С. 45. 
“ Там жа. С. 45--46. 
5 Там жа. С. 46. 

Так здзяйсняецца супадзенне прыгажосці з карыс- 
насцю. «Першабытная гармонія ўзгадняе... словы і 
справы; словы становяцца дзействам» 5. 

Надзвычайная вобразнасць замоў тлумачыцца 
яшчэ і іх старадаўнасию: у іх шматслоўі, нагнятанні 
паясняльных слоў, багацці эпітэтаў адлюстраваліся 
асаблівасці сувязей мовы і думкі ў першабытнай 
даўніне, калі чалавек не ўмеў мысліць абстрактна, 
калі яго слова -- канкрэтны малюнак. Менавіта 
словы-малюнкі адпавядалі мэце ўсвядоміць і пера- 
даць «таямнічыя ўказанні прыроды», так неабход- 
ныя чалавеку ў яго тагачасным жыцці. Канкрэтнае 
разуменне свету выліваецца ў канкрэтнае вобраз- 
нае мысленне, а яно нараджае такія сродкі выяў- 
лення свайго ўспрыняцця, якія мы называем мас- 
тацкімі, паэтычнымі сродкамі выразнасці. 

Што замовы з'яўляюцца найстаражытнейшым 
відам народнай паэзіі, не выклікае зараз сумнення 
і пярэчання, як і тое, што гэта не адзіны ў стара- 
жытнасці від. Але што ім папярэднічала, што ўтва- 
ралася і развівалася паралельна, што, у сваю чаргу, 
ўзнікла на іх глебе? Гэты комплекс пытанняў па- 
куль не вырашаўся і прама бадай што не ставіўся. 
Толькі М. Пазнанскі паставіў пытанне пра месца 
замовы ў шэрагу іншых відаў народнай творчасці. 
Менавіта ў замове ён знаходзіць пачаткі розных 
відаў паэтычнага мастацтва”. Многія даследчыкі 
праводзілі аналогіі паміж замовамі і іншымі жан- 
рамі. Мы ўжо адзначалі шматлікія прыклады сы- 
ходжанняў замоў і абрадавай, менавіта купальскай, 
песні. Пра генетычныя сувязі замоў і казак пісала 
А. М. Еляонская 9, значэнне загаворных формул для 





е Блок А. Поэзия заговоров и заклинаний. С. 46--47. 
7 Гл.: Познанский Н. Заговоры. С. 4. 


8 Елеонская Е. Некоторые замечания по поводу сложения 
сказок: Заговсрная формула в сказке. 

казачнай стэрэатыпіі адзначала І. А. Разумава”. 
На падабенства загадак з замовамі звяртаў увагу 
Н. С. Гілевіч 9, які адзначаў у загадках не толькі 
традыцыйныя вобразы замоў, іх спецыфічныя рытм 
і інтанацыю, але і перайманне нехарактэрнай для 
загадак формулы магічнага «замыкання». Пытанне 
пра адносіны замоў да песень, у першую чаргу вя- 
сельных і лірычных, а таксама каляндарна-абрада- 
вай паэзіі, закранае В. П. Пятроў !'. У прыватнасці, 
ён даводзіць, як замоўная формула «касмічнай ага- 
роджы» ў песнях набывала сэнс «касмічнага ўпры- 
гожання». 

Канешне, пры супастаўленні замоў з творамі ін- 
шых жанраў нельга ўсё зводзіць да аднабаковага 
працэсу -- маўляў, паэтычныя віды, вобразы, срод- 
кі выразнасці ў сваіх вытоках мелі толькі замовы. 
; Відаць, праблема гэта вельмі складаная. Склада- 
; васць яе яшчэ і ў самім прадмеце даследавання, 
( тых узорах, якія бяруцца для параўнання. Усё гэ- 
; та творы даволі позняй фіксацыі, на шляху свайго 
/ бытавання і перадачы з пакалення ў пакаленне 
2 ЯВЫ, безумоўна, падвяргаліся зменам. Зараз цяжка 
г бывае вызначыць, якія рысы спрадвечна належалі 
/ пэўнаму жанру або асобным творам, а якія з явілі 
Я ў працэсе паралельнага існавання. Калі ў замо- 
. ве ад гадзюкі, вужакі, сліўня гаворыцца пра кару 
гадам, што здзейсніць Кузьма-Дзям'ян або Міхаіл- 
архангел («возьмець ён булатную Ме“, булатны 
нож, пасячэць ваша мяса, патаркаець па тычынах»), 
то гэты матыў, які шырока вар'іруецца ў замовах ! 


аш 


9 Разумова И. А. Повествовательный стереотип В ац 
волшебной сказке: Автореф. дис. .. канд. филол. наук. т 


984. 

Я ра Гілевіч Н. С. Паэтыка беларускіх загадак. Мн., 1976. 
59.58; 

". Петров В. П. Заговоры. С. 118--122. 

набывае формульнасць, можна лічыць спаконвеч- 
ным, бо ён грунтуецца на ўласцівым замоўнаму ры- 
туалу дзеянні; іншыя ж агульныя матывы або воб- 
разы (скажам, 12 малайцоў па пояс у золаце, ногі 
ў серабры) выклікаюць сумненні ў іх генетычнай 
прыналежнасці, а некаторыя сведчаць пра запазы- 
чанасць замовамі з іншых жанраў. Напрыклад, у 
замове ад крывацёку формула: «Стаіць хатка на ку- 
рынай ножцы. У той хатцы бабка хлеб запякала, 
рабу божаму (імя) кроў замаўляла» (8-78-150, Ка- 
башнікаў) -- уяўляецца запазычанай з казкі, хаця і 
тут няма поўнай упэўненасці ў гэтым, як у наступ- 
най рускай замове, дзе запазычанне відавочнае: «В 
цистом поли зелен сат, и в этом саду много садоф и 
виноградоф, и в этом саду ходит петушок, золотой 
грибишок, маслена головушка, шолкова бородуш- 
ка и крылье золоты, перушка серебряны...» !? Гэтыя 
прыклады яшчэ раз паказваюць, што неабходны 
грунтоўныя даследаванні на ўзроўні асобных жан- 
раў для пэўных вывадаў. Але папярэдне можна 
меркаваць, што на ранніх ступенях развіцця перша- 
бытнага мастацтва, для якога характэрны сінкрэ- 
тызм, існавала пэўнае кола паэтычных вобразаў, 
найбольш тыповых для старажытных форм мас- 
тацтва, якія жывілі розныя творы народнай паэ- 
зіі. Многія вобразы, мастацкія сродкі, прыёмы ства- 
рэння мастацкіх форм, абавязаны таму спосабу 
мыслення, які найбольш поўна і, відаць, найбольш 
рана па часе ўзнікнення выявіўся ў замовах як 
надзвычай яркім праяўленні магічна-практычнай 
дзейнасці людзей. 

Кожная замова, кожнае заклінанне заключаюць 
у сабе нейкае пажаданне, выказаную словам неаб- 
ходнасць здабыць нешта канкрэтнае, вельмі патрэб- 





12. Познанский Н. Заговоры. С. 9262. 

нае чалавеку, або збавіцца ад таго, што ўяўляецца 
яму варожым, шкодным. Якія б азначэнні ні давалі- 
ся замовам, момант пажадання падразумяваецца ў 
іх абавязкова. Гэта пажаданне, дакладней, жаданы 
вынік -- галоўны сэнс кожнага твора, тое ядро, ва- 
кол якога канцэнтруюцца 1 магічны тэкст, і ўвесь 
магічны рытуал, а яны, у сваю чаргу, могуць мець 
розныя формы. Напрыклад, дыялог-рытуал (павод- 
ле азначэння М. І. Талстога 17) як кампанент абра- 
ду або самастойны абрад выконваў магічную функ- 
цыю (прадуцыравальная магія) -- забеспячэнне жа- 
данага выніку. Прывядзём некалькі прыкладаў. У 
час вячэры на куццю на стол ставілася як мага бо- 
лей ежы, каб за ёй не было відаць гаспадара. Га- 
лоўнае значэнне тут надавалася дыялогу: 

2. Ці бачыш ты мяне? 

-- Не, не бачу! 

2. Каб жа ты не бачыў за сталамі, за капамі, за 
вазамі, за снапамі свету! ы 

Сутнасць рытуалу адлюстроўвае заключная фор- 
мула-пажаданне. Гэта прыклад карпаганічнага 
дыялогу-рытуалу. 

Дыялог-рытуал ахоўнага засцерагальнага ха- 
рактару, які выконваўся пры першым выгане жы- 
вёлы, мог афармляцца як масавае дзейства, з даво- 
лі ярка выяўленымі драматычнымі элементамі. 
Удзельнікі яго выконвалі прадпісаныя абрадам ро- 
лі: хто быў зайцам, хто калодай, сляпым, крывым 1 
г. д. Дыялог-рытуал адбываўся «каля вечара (на 


Юр'я), калі пастух! раскладуць У полі агонь, спра- 


туць яешню, збяруць жываціну ў куЧУ. Адзін возь- 
мець яешню ў рукі (зразумела, са скавародкай ці 





13 Гл: Толстой Н. И. Фрагмент славянского язычества: арха- 
ический ритуал-дчалог // Славянский и балканский Фольк- 
лор. М., 1984. 

ч. Шійн Й. В. Материалы... Т. 1. Ч. 1. С. 47. 

гаршком) і абыдзець каля ската, а за ім ідуць вы- 


браныя: нехта зайцам, хто крывым, хто сляпым, Хто 
калодай, а хто кукушкай. Хто нясець яешню, пы- 


таецца: 
2. Заяц, заяц, ці горка асінка? 
-- Горка. 


2. Няхай жа наша скацінка так будзіць горка : 


ваўку. 

Тагды пытаіць: 

2. Крывы, крывы! Ці дойдзіш ты? 

2. Не, не дайду, ні віжу! 

2. Няхай жа воўк ня відзіць нашай скаціны. 

2. Калода, калода! Ці павернішся ты? 

--. Не, ні павярнуся. 

2. Няхай жа воўк не павернецца да нашай ска- 
ціны. 

А то яшчэ пытаіць: 

22. Калода, калода! Ці гніла ты? 

-- Гніла. 

-- Няхай жа ў воўка зубы будуць гнілы. 

Тагды кажыць: 

-- Кукушка, кукушка! Прыкукуй нашу скаціну, 
штоб яна ні разбягалась, 

-- Прыкукую. 

Абышоўшы кароў, сядуць каля агню, з'ядуць 
яешню, да й возьмуць падмахіваць ложкі ўгору і 
кажуць: 

2. Штоб наша скацінка так у гору скакала» 9. 

Той жа прынцып: пытанне (або пытанні) -- ад- 
каз -- пажаданне мы бачым і ў лекавых замовах. 
Тыповая замова ад зубнога болю: 

-- Маладзік, маладзік, дзе ты быў? 

--. У Вадама! 

г. Ці былі людзі ў Вадама? 





15 Шейн П. В. Материалы... Т. І. Ч. І. С. 169. 

-- Былі! 

г. Шчо яны ядзяць? 

-- Камянь! 

-2 Ці баляць у іх зубы? 

2. Не баляць! 

2 Няхай у раба божага Грышкі не баляць 
(Рам., 81, 159). 

Зараз гэту замову прамаўляе адзін закліналь- 
нік, але трэба меркаваць, што некалі яна разыгры- 
валася як сцэнка. На гэта ўказвае выкананне ін- 
шых замоў. Напрыклад, «сухоты запекваюць» аба- 
вязкова некалькі чалавек: адзін выходзіць у сенцы, 
другі з хворым дзіцем у хаце. Паміж імі такі дыя- 
лог (пачынае той, хто ў сенцах): 

-- Добры вечор! 

-- Здороў! 

22 Што ты робіш? 

г Сухоту запекаю! 

А тэй ужо казаціме: 

22 Запекай не на раз, штоб не напала ў другі 
раз. 

Да дзіця подніме под комін (8-82-203, Цяпкова). 

Пры лячэнні ў дзіцяці пярэпалахаў цікавы ва- 
рыянт зафіксаваў М. Федароўскі: «Калі ў дзіцяці 
пярэпалахі, то адразу можна пазнаць, бо жываток 
вялікі будзе. Так зараз трэба ўзяць на заходзе сон- 
ца прынесці вады, не аглядаючыся, і паставіць пры 
агні, каб грэлася. Затым узяць сіта, насыпаць попе- 
лу, перавярнуць лапату другім бокам і перасейваць 
попел над лапатай. Адна трэба каб перасейвала, 
другая -- каб дзіця трымала блізка, а трэцяя -- 
каб пашла ў сені і пытала: 

-- Што перасейваеш? 

2; Пярэпалахі! ідыда 

22 Перасейвай, перасейвай, каб ніколі не было: 

ці яны конскія, ці сабачыя, ці кашачыя, ці чалаве- 
чыя» !9. 

Як відаць з прыведзеных прыкладаў, замоўныя 
дыялогі спалучаюцца з абрадава-заклінальнымі 
рытуаламі. Слова і дзеянне ў іх узаемазвязаны, 
дапаўняюць і тлумачаць адно другое. Магчымасць 
дасягнуць выказанага пажадання падтрымліваецца 
верай у дастатковасць яго параўнання з вядомым і 
надзейным фактарам: як горкая асінка, каб так 
жывацінка была горкай ваўку; як не відзен гас- 
падар за ежай, каб былі высокі стагі, копы і г. д.; 
як не баляць у мёртвых зубы, так каб не балелі 
яны і ў таго, каго лечаць. Тут у сувязь ставіцца 
вынік і прычына, а дакладней, вынік ставіцца ў су- 
вязь не абавязкова з прычынай, а з тым, што ўяўля- 
ецца прычынай. Наіўна, памылкова? У многіх вы- 
падках -- так. Але ж гэта першы крок да адкрыц- 
ця сапраўдных сувязей, першы крок на шляху да 
пазнання аб'ектыўных заканамернасцей. Вучоныя 
лічаць магчымым супастаўляць магію з навукай. 
«І тую і другую аб'ядноўвае агульная мэта -- па- 
знанне заканамернасцей быцця, якое дае сродкі на 
ўздзеянне на прыроду (у шырокім разуменні) і для 
дасягнення жаданых вынікаў. У гэтым сэнсе і магія 
і навука -- дзве розныя стратэгіі паводзін чалавека 
перад тварам прыроды. Але калі магія заснавана 
на глабальным дэтэрмінізме (г. зн. на такім разу- 
менні структуры свету, калі ўсё можа быць пры- 
чынай усяго і, значыць, дапускае ўсеагульную ўза- 
емасувязь як асноўны прынцып) без вылучэння пе- 
раважных сувязей, то навука імкнецца сярод усіх 
магчымых або дапусцімых сувязей вылучыць асноў” 
ныя, вызначальныя, якія можна праверыць» ". 

Агульнае ў магіі і навуцы яшчэ і ў прыёме пазнан- 
ня рэчаіснасці. Гэты прыём -- параўнанне, якое, 
дарэчы, першы крок І ў мастацкім пазнанні рэча- 
існасці. «Галоўны рычаг, якім здзяйсняюцца самыя 
цяжкія павароты 1 пад'ёмы ў думцы чалавечай...-- 
параўнанне... Але параўнанне -- гэта зброя далёка 
не першаснай думкі, а той, якая прайшла доўгае 
выпрабаванне, думкі выпрацаванай, забяспечанай 
значнай дозай аналізу» '“. 

Параўнанне як асноўны прыём мыслення прай- 
шло доўгі шлях у развіцці і натуральна не з'яўля- 
ецца аднародным. Спачатку простае супастаўлен- 
не, потым устанаўленне адрозненняў і адпаведны 
вывад. Як мастацкі прыём яно з'явілася папярэдні- 
кам вобразнага паралелізму, метафары. Падрабяз- 
ны аналіз гэтага прыёму думкі, яго сутнасць і раз- 
віццё даў А. М. Весялоўскі ў спецыяльнай працы 
(1898) 1. Вучоны звяртаў увагу на галоўны эле- 
мент, які браўся ў аснову супастаўлення. Найбольш 
ранняй катэгорыяй супастаўлення ён лічыў супа- 
стаўленне па катэгорыі руху, дзеяння як прыкметы 
валявой дзейнасці. 

У замовах параўнанне займае вельмі вялікае 
месца, яно з'яўляецца бадай што самым распаў- 
сюджаным прыёмам, што дало падставу некаторым 
вучоным лічыць яго вызначальнай прыкметай замо- 
вы. Прыгадаем, што А. А. Патабня вызначаў замо- 
ву як слоўнае адлюстраванне параўнання дадзенай 
з'явы з жаданай -- параўнанне, якое мае на мэце 
здзейсніць гэта жаданае. Гэта думка знайшла кры- 
тыку ў многіх даследчыкаў, якія слушна даводзілі, 
што ўсю разнастайнасць замоў нельга ўціснуць У 

такое «прокрустово ложе». Але вельмі праўдапа- 
добным уяўляецца меркаванне, што першасныя за- 
мовы якраз і былі прасцейшымі параўнаннямі. 
Успомнім абрадавыя заклінанні, абрадавыя заклі- 
нальныя песні, прыгаворы, праклёны. 

Самыя простыя параўнанні ўтвараюць форму- 
лу як -- так: «Як патухаяць і ўлягаяць зоры рань- 
нія і вячэрнія, так патухай, улягай зьвіх і пабой, 
вопух і ядрасць...» (Рам., 73, 115). 

Вялікая колькасць параўнанняў у замовах вы- 
магае пэўнай сістэматызацыі і класіфікацыі. Іх 
можна групаваць па наяўнасці злучальных слоў. 
Акрамя параўнанняў з дапамогай слоў. як-- так 
(іх большасць) вылучаецца група замоў без іх. 
У такіх выпадках жаданы вынік, як правіла, малю- 
ецца як ужо здзейснены: «Ішоў Бог Сус Хрыстос 
цераз залаты мост. Масьніца праламілася, у раба 
божага Сямёнькі ўрокі адваліліся» (Рам., 21, 58); 
«Ішла святая Прачыстая матка Хрыстова гарою, 
нясла ваду дугою. Дуга, разагніся, вада разальлі- 
ся! Дуга разагнулась, вада разлілася, а ў раба 
божага кроў сунялася, печаной запяклася» (Рам., 
66, 70); «Ішло тры панны, няслі глёк вады; глёк 
разбіўся, вада разлілася, у раба божага кроў уня- 
лася» (Рам., 68, 84); «Хадзіў Бог па шаўковай тра- 
ве, па зямчужнай расе, залатою трасьціною папі- 
раўся. Залатая трасьціна пераламілась, у зьмяі 
жала прыламілась» (Рам., 185, 106). 

Ёсць выпадкі, калі параўнанне толькі падразу- 
мяваецца, як, напрыклад, у паляўнічай замове са 
зборніка Е. Р. Раманава: «На моры на лукамор'і 
стаіць дуб (явар) мамрыські; пад тым дубам ля- 
жыць белы камянь; на белам камяні стаіць пра- 
стол; на прастолі Сус Хрыстос сядзіць, залатою 
трасьціною апіраецца і срэбраным мёчам намяра- 
ецца на дзядоў-чараўнікоў і на баб-чараўніц, штоб 

маго ружжа ня нялі і ня паднялі. Етае ружжо мае 
праходзя скрозь сонца і месяц і звёзды. Хто. яго 
йме, ня можа яго ўзяць і падняць» (Рам., 49, 182). 
Параўнанне ў замовах звычайна праводзіцца з та- 
кімі прадметамі, з'явамі, магутнасць або закана- 
мернасць дзеянняў якіх не выклікаюць сумнення. 
Гэта ў першую чаргу сонца, зоркі, пярун і малан- 
ка, агонь: «Як яснаму месяцу із неба не схадзіць, 
так рабе божаму таму ліха ня мець, і ўрокаў, і 
прырокаў...» (Рам., 20, 55); «Як сонейка за хмару 
заходзіць, каб так (імя) урок і падзіў праходзіў» 
(8-77-131, Барташэвіч); «... як ніхто ня моэць уняць 
ні грома, ні молніі, ні вострай стралы, так ніхто ня 
моэць уняць мяне раба божага стралца і мае ру- 
жыны-ружніцы і булата, зялеза...» (Рам., 49, 1892); 
«Як агонь коціцца, так ад Тані ведзьма вароціцца; 
як пуля з ружжа вон, так у ведзьмі душа з касцей 
вон...» (8-79-172, Цяпкова). 

Параўнанні-паралелі праводзяцца ў замовах з 
усім навакольным матэрыяльным светам, куды 
ўваходзяць жывёлы, дрэвы, расліны, а таксама з 
біблейскімі вобразамі. Вось некаторыя прыклады: 
«Як чорнаю кароваю па мору не араці, чорным ка» 
том не баранаваці, жоўтым пяском не сеяці, У 
жоўтым пяску каласку не бываці, так ліхім лю- 
дзям яго здароўечко не ўцінаці» (8-75-94, Салавей. 
«Ад прымаўкі»). Тут мы бачым разгорнутае па- 
раўнанне, якое стварае малюнак, напоўнены бы- 
тавымі дэталямі. З такіх параўнанняў развіліся 
формулы немагчымага, якія шырока вядомы пвзне” 
традыцыйным лірычным песням і баладам. Такія ж 
разгорнутыя паралелі і з аб'ектамі са свету раслін, 
а таксама ў замовах з хрысціянізаванымі персана" 
жамі: «Як етаму дрэву на пні ня стаяці, і расой ня 
прападаці, і ад ветру ня шатаці, і ад сонца ня зяці, 
так рабу божаму ні зьвіху ні пабою ня знаці, У 

гарачай крыве і ў жоўтай касьце, і ў жылах, і ў су- 
ставах» (Рам., 73, 115); «Як ангалі на небесі пелі, 
радаваліся, весяліліся васкрасенію Гасподню, каб 
так раба божыя пчолы радаваліся і весяліліся...» 
(Рам., 156, 68). Нанізванне варыянтаў параўнан- 
няў, якое павінна ўзмацніць дзейнасць, сілу замо- 
вы, з мастацкага боку расквечвае яе, паказвае шы- 
рокія магчымасці гэтага прыёму. 

Разнавіднасцю параўнанняў можна лічыць ад- 
моўныя: «Быў я ў матушкі сорак нядзель, ня відаў 
я ні божжаго свету, ні прасовага парэзу, ні тапор- 
нага замаху, ні краснага сонца, ні яснага месяца. 
Злато залатое, сэрца маё, сцень медзяны, душысь. 
Амін» (Рам., 4, 10); «Ішоў пан Езус дарожкай, 
нікога не спаткаў: ні псоў, ні раўкоў, ні гадзюкаў, 
ні злых людзей. Пайду і я за ім па яго слядочках, 
па яго сцежачках, каб я нікога не спаткала» (8- -2-56, 
Малаш. «Як у лес ідуць»). Некаторыя параўнанні 
па свайму характару вельмі блізкія да а Я 
«Як гразь чорна, так штоб і ён счарнеў, і схляў, і 
счах» (Рам., 134, 52). 

Усе гэтыя прыклады паказваюць, што як бы ні 
вар'іраваліся параўнанні, якія б яны ні былі, карот- 
кія ці разгорнутыя, адзінкавыя ці шматступенныя, 
іх функцыянальная роля ў замове не толькі ў ВЫ- 
яўленні галоўнай думкі твора, выказванні пажа- 
дання, але і ў тым, што яны з'яўляюцца эстэтычна 
арганізуючым структурным элементам твора: гэта 
звычайна завяршальнае сцверджанне, пасля якога 
можа быць толькі закрэпка. 

Як наогул для заклінанняў розных народаў, для 
беларускіх уласціва ўстойлівасць формы, наяў- 
насць стэрэатыпных прыёмаў і формул, з якіх яны 
складаюцца. Нездарма М. Пазнанскі сцвярджаў, 
што! «ні зу адным з відаў народнай славеснасці не 
пануе ў такіх памерах шаблон, як у замовах. У гэ- 

тых адносінах яны бліжэй за ўсё да былін. Боль- 
шасць замоў створаны па аднойчы ўстаноўленай 
схеме пэўнымі прыёмамі» ?. 

Тут варта гаварыць не столькі пра шаблон і 
знешнія прыемы ўтварэння замоў як пра толькі ім 
уласцівую асаблівасць, колькі пра агульныя зака- 
намернасці фальклору. Замовы не з'яўляюцца вы- 
ключэннем з рада іншых відаў народнай паэтыч- 
най творчасці. Пры ўсёй разнастайнасці мастацкага 
інструментарыя існуюць пэўныя прыёмы, характэр- 
ныя наогул для народнай паэзіі. Нават у такім раз- 
галінаваным і шматслоўным відзе фальклору, як 
народная песня, на думку М. Г. Чарнышэўскага, 
«ёсць механічныя прыёмы, праглядваюць адзіныя 
спружыны, без дапамогі якіх ніколі не развіваюць 
яны сваіх тэм»?!. Фармальная арганізацыя фаль- 
клорнага тэксту любога жанру, у тым ліку замовы, 
вынікае з самой прыроды фальклору. Гэта той 
неабходны пачатак, які робіць фальклорныя тэк- 
сты ўзорамі мастацтва, адрознівае іх ад іншых 
спосабаў і сродкаў асваення рэчаіснасці. У некато- 
рай ступені мае рацыю М. Крушэўскі, калі піша, 
што «народныя творы не ўзнікаюць (возникают) У 
строгім сэнсе слова, а складаюцца (складывают- 
ся).. Па той прычыне, што народныя творы не 
ствараюцца, а складаюцца, у іх, яК і ў музычных 
творах, сустракаюцца пастаянна адны І тыя ж ма- 
тывы, г. зн. стэрэатыпныя прыёмы, якія вар Іру” 
юцца вельмі нязначна» аа 
На думку пра панаванне ў замовах шаблону 

наводзіць перш за ўсё такая іх асаблівасць, як 
формульнасць. Мы бачылі, што наогул успрыняцце 
замовы як формулы стасуецца з азначэннем яе мно- 
гімі вучонымі. Замовы па сваёй структуры параў- 
нальна простыя, стабільнасць іх архітэктонікі пад- 
трымліваецца ўжываннем кананічных прыёмаў, 
пастаянствам складовых элементаў. Я. Г. Кагараў, 
абапіраючыся на старажытнагрэчаскі і славянскі 
матэрыял, у тым ліку рускі, паказаў, што ўсе 
структурныя элементы замоў ствараюць агульную 
формулу, якая ўключае зваротак, эпічную частку, 
лірычную, містычныя імёны і заключныя словы. 
У сваю чаргу, эпічная частка можа ўключаць асоб- 
ныя матывы і прыёмы (указанне на дзеянне, матыў 
пагрозы, матыў узнагароды дэману, прыём гань- 
бавання супраціўніка, прыём узбуджэння спагады, 
спасылку на боскі аўтарытэт і г. д.). Гэтаксама і 
лірычная частка не аднародная, а распадаецца на 
складовыя звёны (простыя пажаданні ад трэцяй 
асобы, загад аб'екту заклінання, пажаданні ў фор- 
ме параўнання або ўмовы, якую немагчыма выка- 
наць, і г. д.) 23. Фактычна гэта схема пры некато- 
рай расплывістасці асобных момантаў даволі поў- 
на ахоплівае магчымыя варыянты структуры 3а- 
моўных твораў (зразумела, не абавязкова з усімі 
вылучанымі кампанентамі ў адным тэксце), а ад- 
значаныя матывы і прыёмы, якія маюць дастаткова 
стабільны характар, у працэсе частага выкары- 
стання набываюць форму клішыраваных злучэнняў, 
якія пераходзяць з твора ў твор у нязменным вы- 
глядзе або з невялікімі адхіленнямі ў залежнасці 
ад мясцовай традыцыі ці індывідуальных схільнас- 
цей заклінальніка. 

Найбольшай стабільнасцю вылучаюцца пачат- 
ковыя і заключныя формулы. Мы не гаворым пра 
малітвы, якія папярэднічалі зачынам замоў (так- 
сама даніна хрысціянскай традыцыі). Найбольш 
характэрны зачын: «Первым разам, добрым часам. 
Госпаду Богу памалюся і святой Прачыстай пакла- 
нюся, святому Міколі, Тройцы й Пакрові, і яснаму 
месяцу, правяднаму сонійку і частым звяздом, усёй 
святой сілі нябеснай» (Рам., 79, 115). Такі зачын 
вучоныя лічаць беларускім. Або: «Устану я, раб 
божы, раненька, умыюся бяленька, памалюсь Богу 
вярненько, выйду я на крутую гару, гляну я пад 
ясную зару» (Рам., 169, 93). Формулы-зачыны апіс- 
ваюць таксама месца дзеяння: «На моры-акіяне, 
на востраве Буяні»; «На сінім моры, на беражоч- 
ку, на жоўтым пясочку стаіць дуб зялёны..» За- 
ключныя формулы, якія прынята называць закрэп- 
кай, бываюць кароткія або разгорнутыя. Кароткая 
формула «любі мой лёгкі дух» можа дапаўняцца 
і перарастаць у разгорнутую, напрыклад: «Ні сваі- 
мі думамі, а гасподнімі славамі, прылюбі мой ду- 
шок ціхенькі, лягенькі, дай, госпадзі, на помач». 
Яшчэ варыянт заключнай формулы: «Я з славамі, 
бог з думамі,-- як стала, так перастала» (тут зноў 
элемент параўнання). Такія формулы нясуць на 
сабе таксама адзнакі хрысціянізацыі. Існуюць і 
іншыя формулы, якія прасякнуты верай у матэры- 
яльнасць і сілу слова, слова, якое можна замкнуць 
і схаваць: «І етым маім добрым славам ключ і 
замок: замок замкну і ключ знясу ў акіян-мора пад 
латыр-камень, амін» (Рам., 152, 48; 8-78-150, Ка- 
башнікаў). 

Асноўная частка замоў (яе яшчэ называюць 
эпічнай, а Я. Кагараў уключае сюды І лірычны 
элемент), асабліва разгорнутых сюжэтна). можа 
ўключаць асобныя формулы або іх блокі, якія спа- 

лучаюцца з апісаннем ці дыялогам. Некаторыя 
формулы ўласцівы творам адной функцыянальна- 
тэматычнай групы, іншыя ж больш універсальныя. 
Напрыклад, формула невыканальнай умовы (па 
тэрміналогіі Я. Кагарава) часта ўжываецца ў 
лекавых замовах ад зубнога болю, ад зубішча: 
«Месяц на небі, мядзьведзь у лесі, рыба на моры. 
Як ім у кучу не схадзіцца, за "дным сталом не са- 
дзіцца, з адныё чары віна ня піць, з адныё чашы 
стравы ня есь,-- так і Паўлюковым зубам ня ба- 
лець» (Рам., 80, 156). Формула пераліку (злых 
сіл, хвароб, частак цела, з якіх хвароба выганя- 
ецца, і г. д.) - адна з універсальных формул, як і 
формула пагрозы і выгнання. Дарэчы сказаць, гэ- 
тыя функцыянальна абумоўленыя прыёмы замоў 
у песнях абрадавых і неабрадавых, у казках вы- 
ступаюць і ўспрымаюцца як мастацкія тропы, як 
сродкі ўзмацнення эстэтычнай сутнасці вобраза, а 
не ўмова дасягнення утылітарнай мэты, як у замо- 
вах, хаця зараз адчуваецца і ў апошніх крэн у бок 
мастацкага ўспрыняцця. 

Менавіта функцыянальная накіраванасць жан- 
ру замоў спрыяла таму, што многія матывы зама- 
цоўваліся ў выглядзе паэтычнай формулы. Безу- 
моўна, нельга не бачыць розніцу паміж матывамі 
і формулай, не ўсе матывы адліваюцца ў стэрэа- 
тыпныя формулы, але заканамернасць такога пра- 
цэсу выяўляецца пры аналізе вялікіх груп твораў. 
Спынімся, для прыкладу, на беларускіх замовах 
ад змей, якія ўяўляюць цікавасць як з пункту по- 
гляду выяўлення ў іх асаблівасцей светасузірання 
нашых продкаў, так і з боку формы, структуры іх, 
скіруем нашу ўвагу на такі ўзровень структуры, як 
матыў, і паспрабуем вызначыць яго суадносіны з 
замоўнай формулай. 

Спробы аналізу замоўных матываў прадпрыма- 

ліся амаль усімі даследчыкамі замоў, у большасці 
выпадкаў вылучаліся і вывучаліся найбольш ха- 
рактэрныя агульныя матывы. У апошнія гады з 
узросшым узроўнем параўнальна-гістарычнага мова- 
знаўства І шырокім фронтам работ у галіне міфа- 
логіі! матывам у замовах як у плане агульнаінда- 
еўрапейскім, так і на прыкладзе канкрэтных твораў 
аднаго народа прысвечаны шэраг даследаванняў. 
Гэта ў першую чаргу праца У. М. Тапарова”, у 
якой аналізуецца структура замоў ад чарвей і лю- 
боўных, а таксама М. І. Талстога”, дзе разгляда- 
ецца шаснаццаць замоў рознага характару, запі- 
саных па Беларускім Палессі. 

У дачыненні да беларускага матэрыялу замоў- 
ныя матывы і формулы як адзін сярод іншых 
сродкаў выяўлення матыву разгледзім на прыкла- 
дзе замоў ад змей. Яны ўяўляюць дастаткова 
шматлікую групу твораў, зафіксаваных на ўсёй 
тэрыторыі рэспублікі ў мінулым і ў нашы дні. Пра 
дастатковую іх захаванасць сведчыць колькасць 
запісаў апошніх гадоў -- 85 з 229 тэкстаў, уключа- 
ных у рукапіс чарговага тома БНТ. Усе гэтыя тэк- 
сты дазваляюць выявіць асноўныя элементы струк” 
туры замоў ад змей. с 

Замовы ад змей вылучае як разнастайнасць ма- 
тываў, так і разнастайнасць камбінацый гэтых ма- 
тываў, хаця ў саміх камбінацыях назіраецца пэў- 
ная заканамернасць, праследжваецца ўзаемасувязь 
і ўзаемаабумоўленасць асобных матываў або іх 
пучкоў. У большасці выпадкаў У замовах камбіну- 


за Гл. Топоров В. Н. К реконструкций ияндоевропейского ри- 
туала и ритуально-поэтических формул. С. 9--43. 

25 Гл: Толстой Н. И. Из наблюдений над полесскими Ззагово- 
рами // Славянский и балканский фольклор. М., Ба 
135--143. 

ецца некалькі матываў. Некаторыя з іх складаюць 
дастаткова ўстойлівыя блокі з варыяцыямі асобных 
элементаў. Адносная стабільнасць камбінацый ма- 
тываў дазваляе вылучыць структурна-семантычныя 
групы замоў ад змей зыходзячы з аналізу замоў як 
цэласных твораў, якія аб'ядноўваюць два асноўныя 
пачаткі: 1) сітуацыя замовы, што з'яўляецца пры- 
чынай адмоўнага стану; 2) ліквідацыя крыніцы та- 
кога стану. 

Замовы ад змей па іх функцыі можна падзяліць 
на два тыпы: папераджальныя, або засцерагальныя, 
і лекавыя (апошнія шэпчуць у сувязі з ужо адбыў- 
шымся дзеяннем). На жаль, папераджальныя за- 
мовы ці то з прычыны іх малой распаўсюджанасці, 
ці па іншых амаль не занатоўваліся збіральнікамі, 
таму не даюць дастаткова матэрыялу для абагуль- 
ненняў. Адзінкавыя іх запісы ўяўляюць сабой ка- 
роткія прыгаворы-заклінанні, якія прамаўляюцца 
або пры ўваходзе ў лес, або пры сустрэчы з гадзі- 
най. Гэта ў асноўным звароты да змяі (вужа) з 
просьбай або загадам, якія часам ускладняюцца 
пагрозай пакарання. Для ўзмацнення дзейнасці за- 
мовы ў яе ўключаецца апеляцыя да святога або да 
свята. Прывядзём некалькі прыкладаў: «Змяя Шы- 
пуха, бойся майго духа да мелкай вады, поснай 
каляды» (13-2-13, Емяльянаў); «Святое Ражство 
ўпярод пашло, а ты, змяя, счуеш мяне, уцякай ад 
мяне» (8-74-92, Барташэвіч, Кабашнікаў); «Шку- 
ляпея, чарапея, ня кусай майго грэшнага цела; бя- 
жы за білы горад, лізні белага камяня, а тогды 
раба божага» (Рам., 111, 999). У апошнім выпадку 
яшчэ кідаюць палку або камень з прыгаворам: «Не 
я цябе б'ю, а б'е цябе святы панядзелак» (або іншы 
дзень, у які гаворыцца). Зварот з пагрозай пака- 
рання збліжае засцерагальную замову з лекавай: 
«Уцякайце, вужы, уцякайце, гадзюкі, а то вазьму 

войстры меч і буду рубіць галовы з плеч» (8-79-165, 
Барташэвіч, Барабанава). 

Ё Некаторыя прыгаворы маюць рысы падабенства 
з іншымі фальклорнымі жанрамі. Варта прыгадаць 
казачныя прапановы ведзьме ці змяі пралізаць жа- 
лезныя дзверы або формулу царскай пагрозы пака- 
раннем («Мой меч -- твая галава з плеч»), а так- 
сама тыповыя для валачобных песень з пералікам 
гадавых свят клішэ («Святое Ражство ўпярод пай- 
шло»). 

Нягледзячы на сцісласць, у асобных папера- 
джальных замовах звароту да змей з загадам не 
шкодзіць папярэднічае матыў застрашвання, або, 
дакладней, матыў аховы, абароны пры дапамозе 
магутнай сілы -- бога, святых, сакральнай атрыбу- 
тыкі. Напрыклад: «На гары-гарыне ды стаіць крэст, 
а на тым жа красце сядзіць Бог. А проці Госпада 
Бога плыве гад. Ах ты, гад, кінь свой яд» (8-75-96, 
Барташэвіч). 

Лекавыя замовы маюць больш складаную струк- 
туру. Яны дастаткова разгорнуты сюжэтна. Як ка- 
роткія, так і разгорнутыя замовы ад змей маглі 
мець фармальны ўступ, часцей за ўсё малітоўнага 
характару. Такія ўступы звычайна не звязаны са зме- 
стам замовы і ў залежнасці ад мясцовай традыцы! 
або традыцыі знахара часта ўжываліся перад усімі 
замоўнымі творамі. Тыпова хрысціянізаваныя ўсту- 
пы часам спалучаюцца са зваротамі да стыхій, пры- 
роды: «Просім цябе, сонца краснае, месячка ясны, 
святых вясёлых звёзд і святога Івана Ксціцеля, ка- 
торы ксціў Ісуса Хрыста, і зямлю, і ваду, І ЎСІХ нас 
грэшных,-- просім вас і кланяемся вам» (Рам., 
116, 321). Некаторыя ўступы яўна кніжнага па- 
ходжання: «Памяні, Госпадзі, цара Давыда ! ўсю 
кротась яго» (Рам., 115, 313). Такія ўступы часам 
скажаюцца да абсурднасці. 

У многіх беларускіх замовах ад змей, як і на- 
огул ад хвароб, сітуацыя, якая з'яўляецца прычы- 
най адмоўнага стану (у нашым выпадку змяіны 
ўкус), не з'яўляецца прадметам апісання. Гэта 
дзеянне ў замове выступае як зададзенасць, якая 
патрабуе ўмяшання знешніх сіл (рэальных або 
фантастычных) для ліквідацыі яе вынікаў. У даво- 
лі рэдкіх выпадках у замовах або ставіцца пытан- 
не, за што змяя ўкусіла пэўную асобу, або прама 
гэта канстатуецца: «Хадзіў куцы-буцы па лясам, 
па балотам, па шчырым барам, па жоўтым пяскам, 
яд пускаў рабу божаму Пятру» (8-73-69, Барташэ- 
віч); «Ішоў Аўгуст па шырокай дарозі, узышоў на 
крыжавую дарогу; на крыжавой дарозі стаіць дуб, 
у тым дубу змяіны зуб -- кусаў і рваў рабу божаму 
цела» (Рам., 119, 335); «Слівянь слівяністы, росу- 
чы, поўзучы, колозовісты, полозовісты, сляпы, НЯ- 
відушчы, нашто ты етаго хрысцяніна покусаў, на- 
што ты яго обідзіў?» (Рам., 123, 352). 

Крыніца адмоўнага стану (змяя і яе яд, «жала- 
жыгала», «ятрасць», «ярасць») найбольш ярка вы- 
яўляецца ў двух пучках матываў -- месцазнахо- 
джанне змей і іх разнастайнасць. Месцазнаходжан- 
не змей указваецца па-рознаму: а) прама ва ўстуй- 
най частцы замовы, б) ускосна пры пералічэнні 
розных відаў іх (палявыя, лесавыя, балотныя і 
г. д.). Прамое ўказанне ўяўляе сабой разгорнутую 
формулу, першы элемент якой абазначае адкрытую 
прастору, апошні -- непасрэднае месцазнаходжан- 
не. У якасці першага элемента фігуруюць мора, 
поле (часам поле-- мора), гара (мора- гара, по- 
ле-гара), адзінкавыя выпадкі -- «крыжавая даро- 
га», «іржаное жнівішча», «кісойскае балота», мост. 

Апошняе звяно- гняздо («гняздзейка зала- 
тое», «лапухова») або тры гнязды, руно (часцей 
за ўсё чорнае), камень (сіні, белы, латыр, алатыр, 

алтыш), «кубел» («кубельца»), падушка або пя- 
рына (пухавая), куст (ліпавы, ракітавы), яйка, 
змяіны гроб. Як правіла, абавязковым элементам 
формулы з'яўляецца дрэва (або куст). Асноўныя 
варыянты яго -- дуб (тры дубы, дванаццаць, тры- 
дзевяць), яблыня, ігруша, ліпа, вярба: «У полі на 
моры стаіць куст, у тым кусце тры змяі, тры сяст- 
ры» (Рам., 179, 82); «Ёсць у свеці сіня мора, на тым 
сінім моры ляжыць камень, на тым камні стаіць 
дуб, на тым дубі крываць, на той крываці пярына, 
на той пярыні ляжыць змія Кацярына і вуж Сімі- 
ён» (Рам., 115, 310); «На полі на кіяні стаіць дуб 
Ракітан, пад тым дубум куст ракітувы, а ў том 
кусьці ракітовым камора, а ў той каморы куст 
явору, а ў тому кусьці ў яворы гняздо, а ў том 
гняздзе яйцо, а ў том яйцы тры зьмяі» (Рам., 180, 
88); «На шчыровым бару, на жоўтым пяску там 
ляжыць белы камень, пад тым камнем караваць 
цясовая, пярына пуховая; на тэй карваці цясовай, 
пярыні пуховай ляжыць секлітар, вужу -- чэсны 
мужу» (Рам., 181, 90). 

Г зусім казкавы пачатак: «Дзесь-ня-дзесь, на 
моры, на лукамор'і стаіць явар, а на том явары 
гняздо, а ў том гняздзе гола (змяя)» (Рам., 122; 
346). 

Сітуацыя выяўляецца і праз такі распаўсюджа- 
ны ў замовах кампанент, як называнне змей (або 
пералік) з далейшым зваротам да ІХ. Называнне 
змяі (або змей) уваходзіць ужо ва ўступную фор- 
мулу азначэння іх месцазнаходжання. Яно паўта- 
раецца і ў звароце да яе (іх) з просьбай або зага- 
дам (формула звароту). Называнне змяі ў звароце 
можа быць пачаткам замовы. Характэрнай рысай 
такога прыёму з'яўляецца вылучэчне галоўнай 
(або галоўных) з пералікам усіх іншых. Галоўнай 
(старшай, набальшай) можа быць адна змяя 

(«змяя-багатырка», Шкурапея), пара --цар і ца- 
рыца (Скурапей і Скурапеіца), тры змяі (з улас- 
нымі імёнамі), чатыры. Формуле пераліку астатніх 
змей часта папярэднічае іх агульная назва: слугі 
(часам дробныя), дзеці, чэр, госці, кумы, войска, 
«свой народ», сёстры, паўсёстры, брацця, пабра- 
цімы, род і пакаленне, «хвамілія». Пералік змей 
надзвычай падрабязны. У ім змеі класіфікуюцца па 
розных адзнаках: па асяродку прабывання, па часе 
нараджэння, па колеру і г. д. Называнне галоўных 
змей усклсдняецца матывам просьбы (або загаду), 
сутнасць якіх -- уняць сваіх падначаленых, прыму- 
сіць іх забраць яд («жыгала», «ярасць»), зняць 
«вопух». Тут асабліва ярка праяўляюцца рэальная 
аснова, адлюстраванне навакольнага свету, назі- 
ральнасць, веды людзей: «На Ягіпецкім полі ста- 
іць тры ябланы, на тых ябланах трыдзевяць кара- 
нёў, трыдзевяць какатоў, трыдзевяць вярхоў; на 
тых трыдзевяць каранях, на трыдзевяці какатах і 
трыдзевяці вярхах там зьмяінае гняздо; у том 
зьмяіным гняздзе зьмяя старшая, бальшая Галёна- 
Алёна. Што ты ляжыш, пралежаеш, свой гад па 
беламу свету распушчаеш? Устань, не ляжы, свой 
гад па беламу свету ўнімі, падстрэшных, і падпеш- 
ных, і чаротных, і балотных, падколных, намоўных, 
нагаворных, і памежных, земляных і вадзяных...» 
(Рам., 186, 112). 

Другі пласт матываў звязаны з ліквідацыяй 
крыніцы адмоўнага стану. Пагроза пакараннем і 
абмалёўка пакарання складаюць функцыянальна 
абумоўленую неад'емную частку замоў. Гэта бадай 
што універсальны прыём замоў ад змей, і не толькі 
ад змей, свайго роду канструктыўны блок, які 
ўключае асобныя матывы. Многія з іх сталі агуль- 
нымі месцамі, адліліся ў сталыя формулы. Варта 
вылучыць формулы месца выгнання («на мхі, на 

балоты, на ніцыя лозы...»), пералік частак цела, ад- 
куль хвароба выганяецца («з буйныя галавы, і з. 
ясных вачэй, і з чорных брывей, і з гаручыя кры- 
ві...»), формулы забароны («Вам тут не стаяць, 
косці не ламаць, крыві не псаваць і сэрца не су- 
шыць»). Тут розная ступень актыўнасці, сілы ўздзе- 
яння чалавека, валодання ім сітуацыяй. У сувязі з 
гэтым уяўляе цікавасць матыў уласнай сілы заклі- 
нальніка, які пагражае знішчыць, пакараць змей 
рознымі спосабамі («буду біць, калаціць жалез- 
ным прутам, твае косці ламаць», «я вас выведу на 
каменную гару, сонцам выпеку, дажджом вымыю»). 
Гэты матыў мае розныя варыянты: адлісстраванне 
рэальных дзеянняў заклінальніка і сімвалічных. 
Надзвычай распаўсюджаны зварот за дапамогай 
да цудоўнага памочніка (да святых імёнаў), перш 
за ўсё да св. Міхаіла-архістраціга («архаіма»), 
св. Юрыя-Ягорыя, св. Мікалая, Ісуса Хрыста, бага- 
родзіцы (маці Прачыстай), «Пяценкі», св. Іллі, 
Кузьмы-Дзям'яна. 

Вар'іруюцца спосабы знішчэння змей, зброя, 
пры дапамозе якой ліквідуецца крыніца хваробы. 
Асноўныя з іх: пагроза знішчэння громам, малан- 
кай, градам, перуновымі стрэламі; пагроза пра- 
клёну, пакарання сонцам, зоркамі, «болокамі», хма- 
рамі (адной, трыма, пяццю; «камяною, мечавою, 
стралавою, дажджавою, агняною»); пагроза зні- 
шчыць на вогненнай рацэ, быстрай вадзе; у вогнен- 
най печы, у кузні Кузьмы-Дзям'яна; пагроза страш- 
ным судом («праведным судом»). Найбольш ужы- 
вальныя ў замовах атрыбуты: пакарання -- меч 
(меч-самасеч, галавасеч), каг'ё, жалезны прут, 
«жэзл», «кнут», камяні, молаты і абцугі, асінавы 
кол, некаторыя расліны («колкая шупшына», «стры- 
кучая крапіва»). Многія з іх звязаны з павер'ямі, з 
уяўленнямі пра ўласцівасці жывой І нежывой пры- 

роды. Відаць, можна гаварыць пра асобныя маты- 
вы, якія ўтвараюць формулу пагрозы. Як правіла, 
яна будуецца па схеме: не выканаеш мой загад 
(просьбу), пэўныя ўмовы -- цябе спасцігне пака- 
ранне (стыхіямі, самім заклінальнікам, цудоўнымі 
памочнікамі, рознымі прадметамі). У самой фор- 
муле могуць быць свае формульныя: элементы, клі- 
шыраваныя часткі. Так, каб запалохаць змяю поў- 
ным знішчэннем, апісанне спосабу, атрыбутаў, 
выканаўцаў пакарання дапаўняецца формулай за- 
страшвання, у якой пагроза не знайсці нідзе пры- 
тулку або быць знішчаным ушчэнт: «... нашлець на 
вас Гасподзь грамавую тучу, камяны бой,-- ён вас 
нігдзе ня 'ставя: ні ў ямі, ні ў пячарах, ні ў дрэві, 
ні пад дрэвам, ні ў камяні, ні пад камяням» (Рам. 
109, 283); «... возьмець ён войстры меч, то ссячэ 
вас, зрубая, у асінавы груд паскладая, па чыстаму 
полю попял распылая» (Рам., 109, 284). 
Камбінацыя формул, паслядоўнае стэрэатып- 
нае злучэнне іх, нават нагнятанне з удакладненнем 
зместу, сэнсу характэрна не толькі для замоў ад 
змей, а для ўсіх іх відаў. Пры гэтым ёсць формулы, 
агульныя для ўсіх груп твораў, іншыя ж ужыва- 
юцца выбарча. Амаль універсальным характарам 
валодаюць формулы пераліку, формулы лекавай 
парады, формулы выгнання, якія ўскладняюцца ма- 
тывамі задобрывання, застрашвання, адсылкай У 
лепшыя нібыта месцы. Спецыфічны арэал выкары- 
стання маюць формулы цудоўнага загароджвання 
(жалезным тынам) з варыянтам касмічнага (не- 
бам, сонцам, зоркамі), формулы праклёну, форму- 
лы немагчымага. Наяўнасць замоўных формул, 
зразумела, не вычэрпваецца прыведзеным пералі- 
кам, складанне каталога формул, паказальніка за- 


моўных матываў павінна стаць тэмай спецыяльнага 
даследавання. 

«Адным з важных элементаў формул з'яўляюцца 
эпітэты. Як і параўнанне, паўторы і іншыя тропы, 
эпітэт, яго характар залежаць ад прызначанасці 
самой замовы. Для замоў характэрны так званы 
«скразны» эпітэт -- адзін эпітэт да розных паняц- 
цяў, які настойліва паўтараецца, праходзіць праз 
увесь тэкст. П. Р. Багатыроў адносіць яго да паў- 
тораў. Напрыклад, для замоў ад агню, пажару та- 
кім эпітэтам бывае прыметнік чырвоны (красны): 
«Ехаў Косьтаньцін на красным кані ў красным 
жупані, у красных чоботах, у красных нагавіцах і 
ў краснай шапцы» (8-82-204, Барташэвіч). У за- 
мове ад урокаў карове, напрыклад, паўтараецца 
эпітэт чорны: «Ішоў чорны дзед чорною дорогаю, 
чорные постолы, чорные волокі, чорные нучы, чор- 
ные штаны, чорная рубашка, чорна світа, чорна 
папруга, чорна шапка. Нёс на плечэ сокеру. Стаў 
чорного дуба рубаці, сталі осколкі летаці» (8-85- 
999, Лозка). Такое нагнятанне пэўнай якасці на- 
дае вобразу большую выразнасць, яно абумоўлена 
імкненнем узмацніць сілу замовы. Наогул замовам 
уласцівы не толькі «скразны» эпітэт. У іх мы зна- 
ходзім прыклады і іншых відаў эпітэтаў, якія вы- 
лучаў А. М. Весялоўскі, у першую чаргу таўтала- 
гічных і паясняльных 26. Таўталагічныя эпітэты ў 
замовах надзвычай разнастайныя і пашыраныя. 
Мэта іх -- акцэнтацыя самага істотнага ў прадме- 
це, дзеянні або жывой істоце. Напрыклад, само 
слова маладзік азначае малады месяц, месяц, які 
толькі нарадзіўся. У замовах да яго даецца яшчэ 
азначэнне малады, маладзенькі, якое ў спалучэнні 
з наступным разгорнутым азначэннем стварае за” 
кончаны паэтычны вобраз: «Маладзік малады, 





зе Гд- Веселовский А. Н. Поэтика // Собр. соч. СПб, 1913. 
106::с:58; 


8. Зак. 1433 13 


князь залаты»; «Маладзік маладзенькі, твой ра- 
жок залаценькі»; гэта не проста месяц, да якога 
прызвычаіліся як да штодзённай з'явы, а адзнача- 
ны адметнасцю, незвычайны, таму ён і валодае не- 
абходнай для жаданага выніку сілай. У замове на 
людскую любоў ужываюцца такія таўталагічныя 
вобразы: старыя старухі, старыя старыкі, маладыя 
малайцы (13-10-30, студэнты), што ўзмацняе воб- 
раз, робіць яго ўсёабдымным. А які ёмісты вобраз. 
ствараецца пры дапамозе наступнай таўталогіі: 
«... вымывай ты (рака Чарналутка) і мокры мак- 
рэц, і гнілэй гнілец, і сухей сухец. І мокры макрэц 
на ... раку, сухей сухец на сухей лес, гнілэй гнілец 
на гнілую калоду» (Рам., 194, 26). Асабліва часта 
таўталагічныя эпітэты сустракаюцца ў замовах ад 
скулы. Скула, якая на працягу свайго выспявання 
мяняе колер, памер і г. д., па розных прычынах 
бывае рознай якасці, па-рознаму і малюецца ў за- 
мовах. Як правіла, да яе даецца прыдатак скула- 
віца, часам яе называюць яшчэ і краснай дзявіцай. 
А якое мноства аднакарэнных таўталагічных эпі- 
тэтаў, утвораных пры дапамозе разнастайных су- 
фіксаў: «Скула скулавіца, сіняя сінявіца, красная 
краснавіца... Вазьмі ты, чоран воран, скулу-скула- 
віцу, жоўту жаўтавіцу» (Рам., 94, 999); «...і ўга- 
варуя ..скулу красную краснуху, сінюю сінюху, 
белую бялуху, жоўтую жаўтуху» (Рам., 89, 901); 
«скулу белую бялугу, красную краснюгу, сінюю 
сінюгу, жоўтую жаўтугу» (Рам., 166, 36); «красную 
краснавіцу, колкую калкавіцу, чорную чарнавіцу, 
бурую буравіцу, белую белавіцу, каўтун каўтунь- 
ніцу...» (Рам., 92, 213). Адны і тыя ж прыметнікі, 
а такое багацце адценняў. Канкрэтнасць адлюст- 
равання, звязаная з натуралістычна-дакладнай ха- 
рактарыстыкай, вымагалася мэтай замоў -- назваць 
галоўнае ў прадмеце або з'яве, паказаць на непа- 

срэдны аб'ект ва ўсёй сукупнасці яго істотных 
асаблівасцей. Такая канкрэтнасць уласціва творам 
заклінальнага характару, у якіх, па ўяўленнях на- 
шых продкаў, ад дакладнасці і выразнасці слова 
залежала сіла ІХ уздзеяння. Таму так неабходны 
былі паўторы, таму так вар'іраваліся вызначаль- 
ныя характарыстыкі. Прывядзём яшчэ адзін пры- 
клад азначальных утварэнняў, а таксама эпітэтаў- 
прыдаткаў у доўгіх спісах пералічэнняў відаў ску- 
лы: «Скула-скуліца, красна краснавіца, бела бя- 
ліца, сіня сініца, чорна чарніца, рожа разавіца, 
скула ніца, скула-камяніца, скула-муравіца, скула- 
пляснівіца, скула-паўзуха, скула-залатуха, скула- 
ангіна, скула-нежыперсніца...» (8-81-182, Барташэ- 
віч). 

Гаворачы пра таўталагічныя эпітэты ў лірычнай 
песні, Н. С. Гілевіч зазначае, што «цяжка вытлу- 
мачыць, у чым сакрэт таго, што, скажам, пара па- 
равая або піва піўное не робяць уражання «масла 
масленага». Відаць, уся справа ў адчуванні слова, у 
здольнасці ўлоўліваць яго тонкія семантычныя і 
эўфанічныя адценні. А гэта ў вышэйшай ступені 
ўласціва народу-моватворцу» т Менавіта такое 
адчуванне слова з найвялікшай сілай праяўляецца 
ў замовах. а 

Варта звярнуць увагу на багацце суфіксальных 
утварэнняў. У прыведзеных прыкладах мы бачым, 
як ад аднаго і таго Ж прыметніка, напрыклад белы, 
сіні, жоўты, утвараюцца розныя словы, кожны раз 
са сваёй нюансіроўкай, што надае замовам няўлоў- 
на адметны, але заўсёды дзіўны, паэтычны фон: 
сіня сінявіца, жоўта жаўтавіца; сіняя сінюха, жоў” 
тая жаўтуха, белая бялуха; сіняя сінюга, белая бя- 

люга; бела бяліца, сіня сініца і г. д. У дачыненні да 
хваробы характарыстычныя азначэнні ствараюцца 
пры дапамозе суфіксальных словаўтварэнняў. 
Асабліва часта гэта словы з суфіксам -ішч/-ышч. 
З аднаго боку, такія словы надаюць з'яве ці прад- 
мету, стану чалавека гіпербалічны характар, з дру- 
гога -- тут адценне варожасці, пагарды, наўмыснае 
прыніжэнне. Гэта таксама абумоўлена прызнача- 
насцю замоў: я выказваю свае пагардлівыя, нега- 
тыўныя адносіны, скажам, да хваробы, значыць, я 
не баюся яе, я здольны яе перамагчы: «Чума-чумі- 
шча, ведзьма-ведзьмішча, ... пайдзі ты на мхі, на 
балоты, на сухі лес, на чортаву люльку» (Рам., 143, 
22); «Урок-урачышчэ, ідзі на цяплішчэ» (8-84-224, 
Барташэвіч). У такой жа форме ўжываюцца і ін- 
шыя словы, якія абазначаюць месца знаходжання 
хваробы або месца яе ссылання: «Параходзішча, 
параходзішча, ня хадзі па жывацішчу..» (Рам., 
11, 28); «Бег ваўчок-ваўчышча, разінуў рацішча. 
Ты, ваўчок-ваўчышча, бяры Івана начышча, нясі 
сваім дзеткам» (13-3-30, Русіновіч); «За сінімі ма- 
рамі, за крутымі гарамі стаіць дуб-какацішча, міз 
тых какацішчаў гнязьдзішча, у том гнязьдзішчы 
цар лішышча, цар грызішча...» (Рам., 193, 25) і 
інш. Разнастайнасць суфіксальных словаўтварэнняў 
сведчыць на карысць пачуццёвага ўспрыняцця за- 
моў, менавіта з дапамогай суфіксаў адны і тыя ж 
словы ў розных творах па-рознаму раскрываюць 
уласцівую ім індывідуальнасць, адметнасць і тым 
самым робяць твор эстэтычна дасканалым. Гэта па- 
цвярджаецца шматлікімі прыкладамі: «... грызь- 
грызяўка, паганая казяўка» (8-73-74, Кушнарэнка); 
«Красушнік, сухотнік, ламотнік, пякотнік, не хадзі, 
не крышы» (8-79-172, Цяпкова); «Выказую, вы- 
гаварую пужання, злякання» (8-78-144, Барташэ- 
віч); «Ідзі ты, крыксівіца, ідзі ты, плаксівіца, ідзі 

ты, несонота, ідзі ты, недрэмота... За горою крэме- 
ною бегла рэчка трэскуча, піскуча, лескуча...» (8- 
82-203, Цяпкова). Такія вызначэнні выконваюць не 
толькі эмацыянальна-ацэначную функцыю, што 
надае творам своеасаблівую афарбоўку, паэтыч- 
насць. Яны прыцягваюць увагу незвычайнасцю і 
таму ўсяляюць веру ў надзвычайныя магчымасці 
слова. Акрамя іх утылітарнай ролі -- як мага ле- 
пей выявіць прызначанасць замоў, тут і ўласцівая 
спрадвеку любоў чалавека да прыгожага, трапна- 
га, дакладнага слова. Абсалютна меў рацыю А. М. 
Весялоўскі, калі пісаў пра сілу народнай фантазіі: 
«У казцы, песні, замове не ўсё мае міфічны сэнс 
(дададзім - і магічны.-- Г. Б.); многія падрабяз- 
насці, эпізадычныя ўстаўкі, паўторы і агульныя 
месцы, якія перапаўняюць творы такога роду, Мо” 
гуць быць вытлумачаны выключна той сілай фан- 
тазіі, якая творыць дзеля самой творчасці, без уся- 
кага дачынення да развіцця затоенай унутры мі- 
фічнай асновы». І далей: «Выпушчана з віду тая 
пластычная сіла, якая творыць у казцы, песні, ле- 
гендзе, не столькі развіваючы іх унутраны змест... 
колькі іх чыста фармальны бок» 2. Гэта як нельга 
лепей дапасуецца і да слоўна-пгэтычнага выяўлен- 
ня замоў. 

Мноства эпітэтаў у замовах маюць характар 
паясняльных (па вызначэнню А. М. Весялоўскага). 
Іх можна назваць яшчэ аб'ектыўнымі ў адрозненне 
ад метафарычньх. Яны падкрэсліваюць якую-не” 
будзь адну якасць, што з'яўляецца ў дадзеным вы- 
падку галоўнай, і выконваюць У аспоўным апісаль- 
на-выяўленчую функцыю. Гэта выяўленне канкрэт- 
най якасці, найбольш характэрнай таму пгняццю, 
да якога яны адносяцца. Так, вада, якал павінна 





2в.Веселовский А. Н. Собр. соч. М.; л.. 1933; Т. 16. С. 79. 
117 


змыць хваробу, вымывала крутыя берагі, жоўтыя 
пяскі, сырое карэнне, белае каменне, чорнае кра- 
менне, А хваробу яна павінна вымыць з буйнай га- 
лавы, з жоўтага мозгу, рацівага сэрца..., з гаручай 
крыві, з цёплага мяса. Тут усё надзвычай дакладна 
вызначана, кожная прыкмета настолькі важная ме- 
навіта для гэтага прадмета, што з'яўляецца не- 
ад'емнай, абавязковай. У замовах, а таксама ў ін- 
шых фальклорных творах многія эпітэты настоль- 
кі злучыліся з пэўнымі словамі, што сталі іх 
пастаяннымі спадарожнікамі -- так званыя сталыя, 
або пастаянныя, эпітэты. Іх прысутнасць у замо- 
вах практычна абумоўлена. Яны садзейнічаюць як- 
раз кансервацыі пэўных мастацкіх прыёмаў, увахо- 
дзяць як неабходная частка ў формулу, ствараюць 
пэўныя клішэ, якія свабодна і лёгка ўключаюцца ў 
розныя, блізкія па функцыі і накіраванасці творы. 
М. Астахава вельмі слушна зазначала, што га- 
лоўная асаблівасць замоў у тым, што іх вобраз- 
насць вынікае з моцнай унутранай абгрунтаванас- 
ці, іх з'яўленне абсалютна пераканальнае, у іх няма 
нічога выпадковага, не матываванага практычным 
прызначэннем ??. Набор эпітэтаў, іх пераход разам 
з адпаведнымі паняццямі з твора ў твор таксама 
адносяцца да ліку тых з'яў, якія М. Пазнанскі вы- 
значыў як шаблон. Да такіх эпітэтаў падыходзіць 
і назва, дадзеная А. М. Весялоўскім,-- «акамянен- 
ні» 99, г. зн. эпітэт, які ўжываецца ўжо па звычцы 
(«застыў да несвядомасці»), таму і робіць уражан- 
не трафарэту, амаль не выклікаючы вобразнага 
ўяўлення. Да «акамяненняў» можна аднесці эпі- 
тэты, якія ўжываюцца ў формулах з пералікам 

(накшталт «высылаю з касцей, з машчэй, з ясных 
вачэй, з буйнай галавы, з рацівага сэрца, з усіх 
жыл», або ў формулах выгнання ў цёмныя лясы, 
у шчырыя бары, на ніцыя лозы, гнілыя балоты). 
І ўсё ж талент народа надае і гэтым «акамяненням» 
такую паэтычную сілу, так расстаўляе іх у творах, 
што яны ўспрымаюцца як узоры высокага мастацт- 
ва: «За сінім морам, за шчырым борам стаіць зя- 
лезны тын, пад тым тынам рассыпан чорны мак. 
Як таго маку ніхто не сабярэць, так раба божага 
ніхто не ўрачэць» (Рам., 147, 392). Да аднаго слова 
можа быць некалькі эпітэтаў: «Ішоў бог бітаю да- 
рожкаю, караністаю, крамяністаю. Дзе дарожкі з 
небам сутыкаюцца, там удары мінаюцца» (8-77- 
130, Барташэвіч). У адной замове могуць спалу- 
чацца розныя эпітэты: «Лячэ-перэлячэ, у цебе воў- 
цая голова, а колочаная борода, а конопляны ногі. 
А воўчую голову рошчую, а колочаную бороду урВуУ, 
конопляные ногі паломлю, а цябе, лячэ-перэлячэЭ, 
з рабы божой Тамаркі зжэну. Ці ты собачы, ці ты 
коцячы, ці ты свіннячы, ці ты мужчыньські, ці ты 
дзявоцкі, ці ты порабоцкі, ці ты жыдоўські, ці ты 
попоўські, ці ты цыганьські. Я цебе ўговораю, я 
цебе ўмоўляю, да выйдзі ты З буйной головочкі, З 
карых вочок, з румяных губочок, робоцяшчых ру- 
чачак, з походЗзяШшчыХ ножочок. Да выйдзі ты з жы- 
воціка іе, і з сорок яе жылаў, і суставаў, і з белой 
косці, солодкого мяса, чырвоное крыві. Господзі 
Божэ, поможы» (8-82-204, Барташэвіч). Тут і эпі- 
тэты, якія паказваюць, адкуль паходзіць пэўная 
з'ява (у дадзеным выпадку ляк -- хвароба) - са- 
бачы, кацячы, дзявоцкі і г.д. і эпітэты, якія можна 
назваць метафарычнымі, бо абазначаюць прыкмету, 
якая перанесена з іншых прадметаў (воўчая гала- 
ва, канапляныя ногі ў ляка). А якая трапнасць У 
эпітэтах, што характарызуюць прадмет па яго 

дзеянню -- рабацяшчыя ручачкі, пахадзяшчыя но- 
жачкі. 

Эпітэты ў замовах, як і іншыя стылістычныя 
сродкі, вельмі блізкія да такіх жа сродкаў іншых 
фальклорных жанраў, што тлумачыцца выкарыстан- 
нем агульнага фонду народнай паэзіі. 

Адсутнасць спецыяльнай касты заклінальнікаў 
і строгай забароны агульнага карыстання замова- 
мі рабіла іх здабыткам многіх носьбітаў, не заў- 
сёды вялікіх спецыялістаў. Е. Р. Раманаў з улас- 
нага вопыту збірання гэтых твораў і зносін з заклі- 
нальнікамі засведчыў: «Колькасць знахароў на 
Беларусі надзвычай вялікая. Ніколькі не баюся 
памыліцца, кажучы, што там няма ні адной вёскі, 
якая не мела б свайго знахара ці знахаркі. Агром- 
ністая большасць іх, канешне, «ведзьмакі навучо- 
ныя», няшкодныя, якія ведаюць па адной, па дзве 
замовы ад адной-двух хвароб» 3!. Гэта адбілася і 
на мове замоў, іх лексіцы, якая разлічана на ўсе 
слаі грамадства і вылучаецца шырокай разнастай- 
насцю і багаццем. Побач з замовамі з развітай эпіч- 
най часткай, з падрабязным апісакнем месца дзеян- 
ня, з многімі дзеючымі асобамі, са зваротамі да 
прыродных стыхій і святых імён існуюць (і іх мност- 
ва) кароткія творы, якія ў вельмі сціслай форме 
выказваюць просьбу, загад або пагрозу шкодным 
сілам. Але і ў разгорнутых сюжэтных замовах 
шмат бытавых замалёвак, этнаграфічных рэмініс- 
цэнцый, мова іх набліжаецца да звычайнай гутар- 
ковай. Нават святыя, маці Прачыстая, сам бог па- 
водзяць сябе, як простыя сяляне, і размова з імі ў 
замовах вядзецца, як з добрымі суседзямі: 

«Хадзіла Галя па ржышчу, па мургавішчу, ска- 

лола свае ножкі і вочкі, ідзець і плача. Маць Пра- 
чыстая ідзець: 

22 Чаго ты, Галя, плачаш? 

-- Як жа мне, мамка Прачыстая, не плакаць? 
Хадзіла па ржышчу, па мургавішчу і скалола воч- 
кі, і скалола ножкі, і звіхнула. 

2. Раба божая Галя, не плач, не рыдай. Едзя 
Юрай на сівым кані, за ім бяжыць тры харты. Адзін 
белы, другі серы, трэці чорны. Белы бяльмо зганяе, 
серы туску сцягувае, а чорны звіх вымае» (8-78- 
165, Барташэвіч, Барабанава). 

Усё гранічна проста, зразумела, матка божая 
займаецца прывычнымі для простай сялянкі спра- 
вамі, акрамя таго, што дае яшчэ «Гасподнюю бла- 
гадаць». Хваробы або іншыя напасці часам па- 
раўноўваюцца з самымі звычайнымі рэчамі. У за- 
мове «ад чорнае балезні» хвароба ўяўляецца ў вы- 
глядзе птушкі: «Мужык верабей, жонка вераб'іха, 
дзеці вераб'яты, і сам выхадзі, дзяцей вывадзі...» 
(8-78-144, Барабанава). У замовах Хрыстос хадзіў 
па гарах і межах, «шатаўся, валяўся і звіху не 
баяўся» (Рам., 74, 126) і інш. 

Уплыў кніжных заклінанняў, хрысціянскай 
царквы выявіўся не толькі ў пэўных зменах самога 
характару замоў (замест ўпэўненасці ва ўласных 
сілах -- малітоўны зваротак да боскіх сіл), але іў 
слоўным афармленні. З'яўляюцца царкоўная лексі- 
ка, біблейскія вобразы, часта вельмі далёкія і не- 
зразумелыя простым сялянам, якія механічна за- 
вучвалі такія творы з рознымі скажэннямі. Вось 
прыклад такой кніжнай замовы: «Памяні, Госпа- 
дзі, цара Давыда і ўсю кротась яго і вялікую па- 
мяць яго. Судзяржаў цар Давыд ваду і зямлю, І 
нашы грэшныя душы, судзяржай жа нарядашную 
балезнь з такога-та раба божага. Міхайла-архан- 
гел, багатыр нябесны, пабіваў ён уражу сілу з ня- 

бёс на сыру зямлю, каб так пабіў уражу сілу з та- 
кога-та чалавека. Святы Ягоры-беданосец і святы 
Міколушка-чудатворэц, і Спасіцель і Божжая ма- 
цер,-- так, як вы прэждзе памагалі і нячыстую сілу 
выбівалі, і пользу давалі, так каб із естага чалавека 
нячыстую сілу пабілі. Памілуй мя, Божа, і г.д.» 
(Рам., 137, 2). Як правіла, такія творы не мелі шы- 
рокага распаўсюджання, іх лягчэй было знайсці 
перапісанымі на шматках паперы і захаванымі за 
бажніцу, чым у натуральным бытаванні. 

У большасці выпадкаў хрысціянскія напласта- 
ванні кранулі не сам дух і сутнасць замовы, колькі 
асобныя фармальныя моманты. Так, у зачынах 
з'яўляецца рака Іардань, Сінайская гара, у якасці 
дзейных асоб уводзяцца хрысціянскія святыя, якія 
выконваюць той рытуал, што раней выконваў сам 
заклінальнік, або іншыя істоты, як, скажам, дзед 
стары, сівенькі, маленькі дзедзька (мудры родавы 
старэйшына, продак або яго пазнейшы заменнік). 
Надзвычай паказальная ў гэтых адносінах 
раманаўская замова ад шалу (гл.: Рам., 173, 
62). 

У замовах шырокае кола дзейных асоб, «цудоў- 
ных герояў», якія з'яўляюцца праваднікамі, здзяйс- 
няльнікамі асноўнай функцыі заклінання. Перш за 
ўсё можна вылучыць самога заклінальніка, роля 
якога бывае пасіўнай і актыўнай. У першым выпад- 
ку заклінальнік можа прысутнічаць толькі ва ўступ- 
най або заключнай частцы замовы, і яго функцыя -- 
выказаць просьбу да прадстаўнікоў магічных сіл 
або канстатаваць сваё дачыненне да магічнага ры- 
туалу (гл. заключную формулу «Я з словам, бог з 
помаччу»). 

Пры актыўнай пазіцыі заклінальнік, нягледзячы 
на разгорнутасць ці сцісласць самога тэксту замо- 
вы, выступае на першае месца. Прыгадаем распаў- 

сюджаную ў замовах ад розных хвароб формулу 
«Датуль ты хадзіла і г.д. ... пакуль я (імя заклі- 
нальніка) не прыступіла». Усходнеславянская за- 
моўная традыцыя вылучаецца адсутнасцю спецы- 
яльнай касты прафесійных заклінальнікаў, як, ска- 
жам, шаманы або жрацы-брахманы, таму ў замовах 
адсутнічаюць звесткі пра міфалагічнае мінулае за- 
клінальнікаў, прамыя ўказанні на іх незвычайную 
сілу і магчымасці. Можна гаварыць пра ўскосную 
характарыстыку заклінальніка, і гэта характарыс- 
тыка даецца апісаннем тых дзеянняў, якія выкон- 
вае заклінальнік, або вынікаў яго дзейнасці. Аўта- 
рытэт заклінальніка базіруецца на яго магчымасцях, 
а яны, паводле замоў, часам падобныя да боскіх. 
Адчуванне сваёй сілы дае падставы заклінальніку 
звяртацца да розных ворагаў, ці то розных ведзь- 
маў, нячысцікаў, гадаў або хвароб, з прамой пагро- 
зай. Так, у замове ад гадзюкі загад да змяі-змяішчы 
ўсцішыць сваіх слуг падмацоўваецца пагрозай 
страшнай кары: «Змяя-змяішча, вынімай свае жа- 
ла, высылай сваіх слуг, падпечных, падмежных. Ня 
выніш свае жала, не пашлеш сваіх слуг -- пашлю 
на цябе тры грозныя тучы: адну вагняную, а другую 
вадзяную, трэцьцю камянную: агнем спякець, кам- 
нем заб'ець, вадой пальець -- корань ВвыЫкіпІЦь” 
(Рам., 108, 280). У такіх выпадках размова ідзе ад 
імя самога заклінальніка, які не дапускае ніякага 
сумнення ў сваіх магчымасцях: «Я ж ёй кажу і 
гражу: вынімай сваё жала! Ня вынеш ты етага 
жала, такога зельля табе дам -- З жывыя з цябе 
парву жылы і пажылы» (замова ад сліўня, слепня, 
сліжа) (Рам., 121, 345). Гэта той далёкі этап у 
развіцці замоў, тая стадыя разумення . блізкасці 
чалавека і прыроды, якая толькі замяніла самую 
ніжнюю мяжу (па трапнаму выказванню А. Вету- 

змагаецца ўрукапашную) Ў. Чалавек яшчэ не па- 
кланяецца боствам, ён яшчэ спадзяецца толькі на 
сябе, сваё слова, сваё дзеянне. «Ты, вужа Ева, сабі- 
рай сваіх вужоў, усіх добрых мужоў, і вінных і ня- 
вінных, і вынімай сваё жала з раба божага Грыго- 
ра.А то я на твой гурган нашлю гром і малоньню, 
громам разаб'ю, і маланьнёй спалю, а ветрам папя- 
лбм размяту...» (Рам., 116, 320). Навакольны свет 
ён успрымае праз прызму ўласнага «я», сваё света- 
ўспрыманне; свае грамадскія ўстанаўленні перано- 
сіць на прыроду, на ўсё жывое і нежывое. Гэтым тлу- 
мачыцца і вобразнасць замоў, і іх чуйнасць да змен 
у саміх уяўленнях, а таксама да змен у грамадскім 
жыцці. У замовах дзіўна суіснуюць і арганічна 
спалучаюцца рознастадыяльныя пласты, як відаць 
з наступнага тэксту: «Баславен Бог, баславен Сус 
Хрыстос, баславенна дзева Марэя. Загаварую я 
Арыну, Марыну, Катрыну, Магдалену, Галубею, 
Аўдакею, Шкурлупею, Настасею. Змяя-вераценіца, 
унімі сваю войську, пухліну і ярасць і жарасць. Ня 
ўнімеш ты -- я ўніму: у караб цябе пасаджу, на 
сіняе мора ўспушчу. Як узымецца вална бура, ра- 
заб'ець тэй карабель. Я карабель сабяру, зялезным 
гваздзям саб'ю, на вас чарвей нашлю. Ты, вадзіца- 
царыца, абмывала крутыі беражкі і жоўтыі пяскі, 
абмый раба бож'яга, -- табе на сінім моры слава» 
(Рам., 107, 277). 

Хрысціянізаваны ўступ не мае дачынення да 
зместу замовы, ён даніна хрысціянскай традыцыі. 
Змеі, гады надзяляюцца ўласнымі імёнамі, што, на 
думку многіх вучоных, узыходзіць да часоў татэміз- 
му, калі засцерагаліся назваць ворага яго назвай. 
У той жа час у замове прама называецца аб'ект за- 
клінання -- змяя-вераценіца -- табу на ўласную 





з? Гл: Ветухов А. Заговоры, заклинания, обереги... С. 105-- 
106. 

назву знята. Сведчаннем старажытнасці з'яўляецца 
1 заява заклінальніка пра сваю сілу: «Ня ўнімеш 
ты -- я уніму», сродак пакарання -- пусціць на 
ваду - таксама можа быць аднесены да надзвычай 
старадаўніх мер (як і зварстак да вадзіцы-царыцы), 
хаця тут ужо прыгадваецца карабель, збіты жалез- 
нымі гваздамі -- прыкмета іншай эпохі, 

На змену заклінальніку -- уладару прыроды або 
ва ўсякім разе яе раўнапраўнаму партнёру -- пры- 
ходзіць заклінальнік-просьбіт, функцыя якога зво- 
дзіцца да ролі пасрэдніка паміж тым, што чакаецца 
ад замовы, і тымі, хто можа здзейсніць жаданне. 

Мастацкія прыёмы ў замовах падпарадкаваны 
мэце ўзмацніць сілу слова, вылучыць яго важнасць, 
гадкрэсліць яго значнасць. Гэта ў першую чаргу 
розныя паўторы (паўторы сэнсава-сінтаксічных 
канструкцый, асобных слоў, злучнікаў, прыназоў- 
нікаў і г. д.). «Стыхія паўтараемасці падтрымліва- 
ецца верай у сілу слова, як акумуліраванне гэтай 
сілы» 33. Тое, што мы вызначаем зараз як мастацкі 
прыём, у замовах было неабходнай формай адлюст- 
равання пажадання. Скажам, матыў паступовага 
выгнання хваробы з адной часткі цела ў другую (у 
жывёлы са спіны ў нагу, з нагі ў капыта, адтуль у 
зямлю і г.д., або з жыл, з пажыл і г.д.) атрымаў 
развіццё ў мастацкім прыёме ступеньчатага зву- 
жэння вобраза. Для замоў характэрна спалучэнне 
апавядальнай і рытмізаванай мовы, што ідзе ад пер- 
шабытнага сінкрэтызму. Адным слсвам, у іх мы 
знойдзем усё багацце паэтычнай мовы, і гэта багац- 
це абумоўлена утылітарнай функцыяй замоў. Са- 
праўды, тут безадказна дзейнічае прынцып: што 
карысна -- тое прыгожа, што прыгожа -- тое ка- 
рысна. 


2з Мелетинский Е. М. Первобытные истоки словесного ис- 
кусства // Ранние формы искусства. М., 1972. С. 157. ай 


ЗАКЛЮЧЭННЕ 


усіх відаў мастацкай дзейнасці, 
вытокі якой хаваюцца ў глыбокай 
старажытнасці, славеснае мастац- 
тва з'яўляецца найбольш даступным уплывам часу. 
Першыя яго крокі, першасныя ўзоры беззваротна 
згублены, засталіся векавечнай таямніцай. Толькі 
дзякуючы абрадаваму жыццю, яго кансерватыўнас- 
ці, устойлівасці, функцыянальнасці да нашых дзён 
дайшлі ўзоры старажытнай народнай творчасці, 
якія мы з пэўнай доляй умоўнасці суадносім з твор- 
часцю тых далёкіх ад нас часоў. 

Як абрадавы фальклор, так і замовы былі вы- 
кліканы да жыцця практычнымі патрэбамі, звязаны 
з гаспадарчай дзейнасцю, грамадскім бытам, з усёй 
сістэмай поглядаў і вераванняў народа. З'яўляючы- 
ся па сутнасці сваёй магічнымі, яны ў той жа час 
абапіраліся на рацыянальныя дзеянні, якія былі 
звязаны з працоўным вопытам народа. «Узнаўленне 
палявання, збіранне карэнняў, а потым і іншых пра- 
цоўных працэсаў у адрыве ад саміх гэтых працоў- 
ных працэсаў адкрывала шлях для свабоднага 
ўзнаўлення і абагульнення рэчаіснасці -- важней- 
шых прынцыпаў мастацтва. Калі працоўная прак- 
тыка і падрыхтавала мастацтва, то адрыў ад саміх 
працэсаў працы быў неабходнай прадпасылкай раз- 
віцця мастацтва як асобай творчай дзейнасці, якая 
адлюстроўвала і адначасова пераўтварала рэчаіс- 

насць. На першабытнай стадыі пераўтваральная 
роля мастацтва часта наіўна атаясамлівалася з 
утылітарнай мэтай, якая дасягалася не працай, ма- 
гіяй» а Найбольш ярка магічная накіраванасць пра- 
яўлялася ў заклінальных абрадавых песнях і замо- 
вах. Гэта тыя творы, якія абапіраліся ча веру ў сілу 
слова як самы магутны сродак навязаць сваю волю 
боству, чалавеку, прадметам, абставінам, самой 
прыродзе. Нарадзіўшыся ў аддаленую эпоху і заха- 
ваўшыся да нашых дзён, замовы, які абрадавая 
паэзія, зазналі змяненні. У іх суіснуюць наслаенні 
розных зпох, якія часам так цесна пераплятаюцца, 
што пад імі цяжка разгледзець першапачатковае 
ядро, язычніцкая іх аснова часта хаваецца пад 
хрысціянскімі рызамі. Але нягледзячы на ўсе зме- 
ны, гэтыя творы захоўваюць каштоўныя сведчанні 
пра жыццё нашых продкаў, асаблівасці іх светапо- 
гляду на ранніх этапах развіцця мастацтва. 
Надзвычайным багаццем і разнастайнасцю вы- 
лучаецца беларуская замоўная творчасць. Апублі- 
каваны матэрыял і экспедыцыйныя запісы паказва- 
юць, што замовы яшчэ і сёння даволі трывала 
захоўваюцца ў памяці людзей. Гэта тлумачыцца, ві- 
даць, і такімі немалаважнымі абставінамі, што по- 
бач з ірацыянальным, з памылковымі ўяўленнямі 
пра навакольны свет і заканамернасці яго развіцця ў 
гэтых творах праглядваюцца зерні стыхійнага ма- 
тэрыялізму, у іх увасоблены погляды людзей на 
прыроду, працу, сваё месца ў прыродзе і грамадстве. 
Надзвычай наглядна ў замовах праяўляецца сувязь 
усёй сістэмы ўяўленняў нашых продкаў з асаблівас- 
цямі паэтычнага адлюстравання рэчаі:снасці. 


І. Мелетинский Е. М. Первобытные истоки словесного искусст- 
ва. С. 151. 

